

A. C. No. 302/6

పాండువోద్యోగము

(అఱుంకముల నాటకము)

256  
- 99

ఇది

241  
- 200

శ్రీ తిరుపతి వేంకట కవులచే

రచియింపఁబడినది.



ప్రచురణ :

భువన విజయం పబ్లికేషన్స్

“సాంధర్య లహరి”

కస్పావారి వీధి, గవర్నర్ పేట, విజయవాడ-520 002.

ప్రథమ ముద్రణ :

15-1-1994

P/C No. 307/6

వెల : 25-00

ముద్రణ :

శ్రీ సాయిసుధ ప్రింటర్స్,

ఆరండల్ పేట, విజయవాడ-2.

# ఉ ి ి ధా త ము

## ప్రథమ ముద్రణము

కదువరులారా !

ఈ యుద్యోగనాటకము విజయమునుండి వెడలించినదనియు నిందలి  
5, 6 అంకములు పునస్సృష్టియనియు 3 అంకములు వెనుకటికన్నఁ గొన్ని  
నూవశ్యకములను జేర్చుకొన్నవనియు నన్ని నాటకములందుంబలెఁ దగుపాటి  
పూర్వులే తప్ప నిందేకపత్నీవ్రతులు బహుపత్నీవ్రతులుగను వీరు వారుగను  
గూర్చిన నూతనాంకములు లేవనియును దామే గుఱుతింపఁగలరు. అభిమన్యుని  
సవాహనంతర గాఢనెత్తుకొని ప్రథమదినయుద్ధ ప్రారంభమువఱ కిందు భారతోద్యోగ  
ముముద్బఁబడిన దనుట పేరువల్ల నే తెలియనగు, యుద్ధప్రారంభతిథి నిర్ణయ విష  
యమును గూర్చి విజయపీఠికలో విస్తరించి చర్చించి యున్నారము. తుదకు నమా  
సాస్యాపక్షమును ఖండించి దశమీపక్షము సిద్ధాంతీకరించియుంటిమి. కాని మరల  
దశమీపక్షమునకు నొకింత బాధించు సంశయము నేటికి రెండుమాత్రము కనుపట్టు  
చున్నవి.

సప్తమా చ్ఛాపి దీవ సా, దమావాన్య భవిష్యతి  
సంగ్రామో యజ్యతాం తస్యాం, తా మహుశ్శక్రదైవతాం.

పై సంగతి యమావాన్యవారి కుపకరింపకున్నను మాకపకృతి నొనరించుటకు  
సద్దముగనున్నది. ఉండుఁగాక ! ఈ విరోధమిట్లు వారించుకోఁదగు నేమో యోచిం  
పఁడు. ఇది భారతసంశయము. దీని నల్పబుద్ధు లగుమాటోటు లొకరిద్దఱు మాత్రమే

నిర్ణయింప నశక్తులనుట స్వభావోక్తి. కాన మీరెల్లరును సహాయులై తోచిన  
యంశములను దెలుపఁ బ్రార్థితులు. శ్రీకృష్ణుఁడు కర్ణునితో “నింక సుమారుట చేత  
నైన యుద్ధమునకు వెనుదీయని సుయోధనుఁడు కర్ణుని సాయములేకున్నను యుద్ధము  
మానువాఁడు గాఁడని నమాధానము చెప్పికోనగుఁ గాని యిది మాకేగాక లోకులకుఁ  
గూడ నంత తృప్తికరమగు నుత్తరము కాదనుకొనియెదము. మఱియు నర్జునుని  
రణసాధనములు మాత్రమే దీవ్యములని సుప్రసిద్ధము. మఱికొందఱివి కూడను  
న్నను యావత్సాధనములు గూడ దీవ్యములై నట్లు వినము. అట్టిచో నభిమన్యు  
ప్రభృతుల రణసాధనములేకాక ద్రౌపదేయులవియుఁ దక్కిన పార్థులవియుం గూడ  
దీవ్యములై నట్లు శీఘ్రోకములు చెప్పుచున్నవి.

సౌభద్రాదీన్ ద్రౌపదేయాన్ కుమారాన్  
పహస్త్యశ్వా దేవదత్తా బృహస్త్తః  
మాద్రీసుతం నకులం త్వాజమీధం,  
మహేంద్రదత్తా హరయో వాజిముఖ్యాః.

ఆ యాయంశములన్ జర్పించినచో మిగుల విస్తరించి వ్రాయవలసియుండునని  
ప్రకృతమింతతో విరమించుచున్నారము ఏమైనను దశమీ పక్షమే బలవత్తరమని  
మాయభిప్రాయము.

నేటికి దై వానుదహము వఱనఁ బాండవవిజయమున నున్న పౌరపాట్లు  
సాధ్యమైనంతవఱకు సవరించి ముఖ్యాంశములు చేర్చి రెండు నాటకములుగాఁ బ్రక  
టించితిమి. మఱియును సరస్వతిలోఁ బ్రకటింపఁబడిన బాలరామాయణాదులలోఁ  
బ్రమాదవశంబునఁ బడిన హెచ్చుతగ్గులను గూడ రెండవకూర్పున నిట్లే సవరింప  
వలసియున్నది. అచిరమునన సవరింతుము. ఇందు సాధ్యమైనంతవఱకు ముఖ్య  
ములగు తప్పులు శుద్ధపత్రమున దిద్దఁబడియున్నవి. స్వల్పము లుపేక్షింపఁబడియె.  
విజయమున “కృష్ణజయిష్టు” అను పాఠమును “గృష్ణనిజిష్టు” అని దిద్దికోదగు  
మఱియు నశ్వమేధమున “తే. గీ. వీరచిత్రాంగద విచిత్రవీర్యులకు” అను పద్య  
మిట్లుమార్చి చదువఁదగు.

త. గీ. వీర! వీరార్చిత ! విచిత్రవీర్యునకు వి  
వాహ మొనరించితివి కష్టపడిజయించి  
అతఁడు నేటికిఁ బ్రత్యుపకృతిగ నిట్లు  
లాచరించెను నావంటియధముకతన.

అని దీర్ఘదగు—ఇకఁ బ్రకృతమగు నీ యుద్యోగమున—భాయము.  
తరపు అనుపదము లన్యదేశములేయైనను నమ్మించియొచిత్యమునకై యపేక్షపడి  
ప్రయోగించినవిగా రసవిదు లెఱుఁగుదురుగాక. తక్కిన లోపములు దయాదువులగు  
మీరే దీర్చికొనఁ బ్రార్థింపఁబడుచున్నారు.

ఇట్లు  
తిరుపతి వేంకటేశ్వరులు

## ==ందు వచ్చు పాత్రలు :

### 1వ అంకము

- |                 |                |
|-----------------|----------------|
| 1. సూత్రధారుడు  | 2. మారిషుడు    |
| 3. అర్జునుడు    | 4. దుర్యోధనుడు |
| 5. శ్రీకృష్ణుడు |                |

### 2వ అంకము

- |             |                |
|-------------|----------------|
| 1. కృష్ణుడు | 2. పంచపాండవులు |
| 3. ద్రౌపది  |                |

### 3వ అంకము

- |                    |                  |
|--------------------|------------------|
| 1. వృద్ధపురోహితుడు | 2. ద్వీవేది      |
| 3. ధృరాష్ట్రుడు    | 4. భీష్ముడు      |
| 5. నారదాదులు       | 6. శ్రీకృష్ణుడు  |
| 7. ద్రోణుడు        | 8. కర్ణుడు       |
| 9. దుర్యోధనుడు     | 10. అశ్వత్థామ    |
| 11. వికర్ణుడు      | 12. గాంధారి      |
| 13. జమదగ్ని        | 14. జాబాలి       |
| 15. విదురుడు       | 16. కృపాచార్యుడు |
| 17. దుశ్శాసనుడు    | 18. సాత్యకి      |

### 4వ అంకము

- |                 |          |
|-----------------|----------|
| 1. శ్రీకృష్ణుడు | 2. కుంతి |
| 3. కర్ణుడు      |          |

### 5వ అంకము

- |                |                 |
|----------------|-----------------|
| 1. పంచపాండవులు | 2. శ్రీకృష్ణుడు |
| 3. ఉలూకుడు     | 4. రుక్మి       |
| 5. పురుషుడు    | 6. ఫణిహారి      |

### 6వ అంకము

- |             |                |
|-------------|----------------|
| 1. కృష్ణుడు | 2. పంచపాండవులు |
| 3. భీష్ముడు | 4. ద్రోణుడు    |
| 5. కర్ణుడు  | 6. యుయుత్సుడు  |

శ్రీమత్పరదేవతాయైనమః  
పాండవోద్యోగము

నాటకము

నాంది

- శా. ధర్మజ్ఞుం డరిభీముఁ డర్జునయశోధాముండు పాపప్రభా  
మర్మోచ్చిత్తియమాయమాననిజనామప్రాభవుం డార్తహృ  
చ్ఛర్మోదారుఁడు విశ్వరూపధరుఁ డుచ్చైశ్రీవదాన్యుఁడు స  
త్కర్మాధ్యక్షుఁడు పార్థసారథి యశఃకల్యాణముల్ గూర్చుతన్  
సూత్రధారుఁడు : నాంద్యంతమునఁ బ్రవేశించి మారిషా! ఇటురమ్ము.  
మారి : ప్రవేశించి ఇదిగో! వచ్చితి నేమియాజ్ఞ?  
సూత్ర : పాత్రంబుల నన్నిటి నాయత్తపఱచితివి గదా?  
మారి : చిత్తము, సర్వము సంసిద్ధముగనే యున్నది గాని మన పాత్ర మలయం  
దొక్కరుఁడుమాత్రము మన ప్రతిపక్షిపంచనకు లోబడి మనలన్ ద్యజించి  
యరిగె.  
సూత్ర : తత్తరపాటుతో ఎవ రతఁడు?  
మారి : అన్యుఁడు కాఁడు, తమ మేనమామయే.  
సూత్ర : (కోపముతోఁ దనలో ఓరీ! ప్రతిపక్షి! ఎంతవని చేసితివి?  
ఉ. మున్ను సుయోధనుండు సృపముఖ్యుని ధర్మజ్ఞ భాగినేయుఁ గూ  
డ న్నెఱిఁబోవుశల్యునిఁ గడంగి యెటో యొక్కయుఁ బన్ని తాఁ

గ్రన్ననఁ దన్నుఁ జేర్చికొనుకై వడి నాదగు మేనమామ న

త్యన్నతు నాచికొంటివె నతుల్ పచరించి హితుం బొనర్చుచున్.

యోజించి తలపంకించి కానిమ్ము నీ కతఁడు సమయము వచ్చినప్పుడం  
తశ్శల్యాయమానుండై తుట్టతుద కపకృతియే యొనర్చునట్లు నానేర్చుకల్మిని  
సంఘటించెదఁ గాక. ప్రకాశము మారిషా ! అతఁడు లేకున్నను మన  
నాటకప్రయోగము కొఱతపడదు. అతని భూమికను ధరింపఁదగువారు  
మఱికొందఱు గలరు. ఏమైనను అతని వంటివాఁడు సామాన్యముగా మనకు  
అభించుట దుర్లభము. ఔఁ గాక, గతించినదాని కేమి సేయఁ గలము ?  
ఏకాలమున కేదీ యెట్లు జరుగునో యెవరికిఁ దెలియును. సర్వమును కాలమే  
సంఘటించుచుండును.

మారి : చిత్తము ! తాము వచించినట్లు కాలము ప్రతిక్షణమందునను నేదోమార్పు  
కల్గించుచునే యుండును; చూడుఁడు.

ఉ. భీమధనంజయప్రభ అభీమము లయ్యెను; బుష్పపల్లవ  
స్తేమముఁ బాసి యుండె సహదేవకుజంబు వనంబులోన; వ్యా  
యామభరంబునన్ ద్రుపదజాయతబాష్పరురంబు నిండె; సం  
గ్రామదీనంబులున్ దరిసెఁ గాలజధర్మము దాటలేమిచేన్.

సూత్ర: అవును, నీవు చెప్పిన వన్నియు శరత్కాలజన్యంబు లగుమార్పులు కాలము  
సర్వకారణ మని యార్యులెల్లరును నేకవాక్యతగా నొప్పుకొనిన  
విషయము.

ఉ. కాలవశంబునన్ దీరుగుఁ గాదె! దీవాకరుఁ డబ్బవైరియున్,  
గాలవశంబుచేతనె జగంబు జనించు, రహించు, బ్రుంగు; నీ  
కాలమె కల్మిలేములకుఁ గారణ; మెన్నిట నెన్ని చూచినన్  
గాలము బాటువాఁ డిల నొకండును లేఁడు కుశీలవాగ్రణీ!  
కానిమ్ము; “గతం నశోవామి కృతం స్మరామి” కావునఁ బ్రకృత మనున



రింపుదము. (యోజించి నేడు నామాతులుం డన్యపక్షము నకుఁ బోయినను మనము ప్రయోగింపవలసిన నాటకము పాండవోద్యోగ మని తనవ ర్తనచే సూచించియున్నాడు. కాని యీ నాటకచక్రమును ద్రిప్పఁగలవాడు నా బావ మఱిది మురళీదాసు. అతనిని నీవు పోయి వెంటఁబెట్టుకొని రమ్మనే నింతలో నీ నాటక కర్తలగు తిరుపతివేంకటేశ్వరుల గురవగు శ్రీచర్ల బ్రహ్మపండితా ఖండలుని సంస్మరించి తత్ప్రసాదంబు వడసి వచ్చెదను.

మారి : చిత్తము నిష్క్రమించును .

సూత్ర: (అంజలి ఘటించి

శా. కాశీపండితుడై కృపాశుఁ డయి ప్రఖ్యాతిప్రభాపూర్ణుడై  
యాశీర్వాదముమాత్ర శిష్యులను విద్యావంతులన్ జేయువా  
గ్వైశద్యమ్మునఁ బొల్చుచర్లకులజున్ బ్రహ్మయ్యశాస్త్రిన్ గళా  
రాశిన్ శ్రీకడియెద్దవాసు మది నారాధింతు సశ్రాంతమున్.

(నిష్క్రమించును)

o

o

o

ఇది ప్రస్తావన

అంత నర్జునుఁడు ప్రవేశించును.

అర్జు : తనలో

చ. ద్రుపదునిపంపునన్ జనెఁ బురోహితుఁ; డాధృతరాష్ట్ర యాతి బల్  
కపటి వినండు సంధి చెడఁగా గమకించెడిఁగాని, తప్ప దా  
లపుఁబని; సర్వమున్ గడపులావు గలండు యశోదపట్టి; యా  
రిపుజనకాలుఁ దోడుగ వరించెద సర్వము నిర్వహించెదన్.

పరిక్రమించి యెదుటఁ జూచి

మ. అదిగో! ద్వారక; యాలమంద లవిగో! నందందుఁ గోరాడు; న  
య్యదియే కోట; యదే యగర్త; యవె రథ్యల్; వారలేయాదవుల్;

యదుసంహండు వసించుమేడ యదిగో! నాలానదంతావళా  
భ్యుదయంబై వరమందురాంతరతురంగోచ్చండమై పర్వెడున్.  
ప్రవేశము నటించి యాశ్చర్యముతో ఏమి! యీ విచిత్రము.

క. మనకన్న మున్ను దుర్యో  
ధనుఁ డిట కరుదెంచెఁ గృష్ణుఁ దనవానిఁగఁ గ్ర  
న్ననఁ జేసికొని చనన్ దన

మనమందుఁ దలంపఁబోలు మందుం డకటా!

వాసుదేవుండు పాండవపక్షపాతి! కాదు కాదు. ధర్మపక్షపాతి యనినైనుంతైన నితఁ  
డెఱుఁగఁడు కాఁబోలు. నిరూపించి)

మ. అరవిందాక్షుఁడు శేషశాయి జగదేకారాధ్యుఁ డంభోధిజా  
వరుఁ డార్తావనుఁ డంగజాంగజుఁడు శ్రీవత్సాంకుఁ డేమో! నిరం  
తరనిర్మిద్రుఁడు నిద్రఁ జెందెడిఁ బవల్; తచ్చీర్షపుంబ్రక్క న  
క్కురునాథుండదె కూరుచుండెఁ దళకుల్ గుల్కంగఁ బీఠమ్మునన్.

(యథోక్తముగా శ్రీకృష్ణ దుర్యోధనులు ప్రవేశింతురు.

కృష్ణుఁ:- కపటనిద్ర నటించుచుఁ దనలో

క. రాఁ డాయె నర్జునుఁడు, కురు  
రాడవతంసంబు వచ్చె రమ్మని యనికిన్  
దోడుగ ననుఁ గోరిఁగ మో

మోడంగా వలసివచ్చు నొక్కింత యిటన్.

అర్జుఁ:- భక్తితోఁ దనలో

మ. జలజాతాసన ముఖ్యుడై వతశిరస్సంబగ్ను కోటిర పం  
క్తుల కెవ్వనిపదాబ్జపీఠి కడు నిగ్గుల్ గూర్చుఁ దత్సన్నిధి  
స్థలిఁ గూర్చుండి భవంబు పావనముగా దైవాఱఁ గావించి నా  
తొలిజన్మమునఁ గూడు పాపముల నాందోళింపఁగాఁ జేసెదన్.

కృష్ణుని పాదముల ప్రక్క నిల్చుంచును,

దుర్యోధ : అర్జునుఁ దేఱిపాఱఁ జూచి తనలో

ఉ. ఏ నిట కేగుఁదెంచుపని యేర్పడ సర్వము గురైఱింగి రాఁ  
గా నితఁ డోపుఁ గృష్ణునకుఁ గవ్వడి కేకశరీర మందు రీ  
దానవవై రి పీనియెడఁ దా సవచూనము చూపు పెట్టు? నా  
పై నెవరూను పెట్టు? కడు బందుగుఁ డీతని కాతఁ డెమ్మెయిన్.

బంధుత్వమ్మున కేమి! కొద్ది గొప్ప నాకును నది లేకపోలేదు! లేకపోవుఁగాక నేను  
ముందుగాఁ దన్ను దర్శింపవచ్చితిని. దానిం బట్టి యీతఁడు నవ్నమానించినచో  
లోకులు “పక్షపాతి” యని తన్ను గర్హింతురని సందేయ మందకపోఁడు. కానిమ్ము  
సకలమ్మును నిప్పుదే తేలగలదు.

కృష్ణుః తనతో

క. నాయనుఁగుంజెలి నాదగు  
కాయము నాజీవగత్ర కవ్వడి వన్నున్  
సాయమ్ము గోర వచ్చెన్  
నాయంతస్తాప ముడిగె నను ముద మెనసెన్.

నిదురమత్తు నటించుచు నర్జునాభిముఖముగా లేచి కౌఁగిలించుకొని ప్రీతితో

ఉ. ఎక్కడనుండి రాక యిట? కెల్లరునున్ సుఖులే కదా? యశో  
భాక్కులు నీదునన్నులును భవ్యమనస్కులు నీదుతమ్ములున్  
జక్కఁగ నున్నవారె? భుజకాలి వృకోదరుఁ డగ్రజాజ్ఞకున్  
దక్కక నిల్చి శాంతుగతిఁ దాను జరించునె తెల్పు మర్జునా ?  
ప్రక్కకుఁ దిరిగి దుర్యోధనుం గాంచి గౌరవముతో

క. ఐవా! యెప్పుడు వచ్చి తీవు? సుఖులే బ్రాత యృతు యృష్టముల్?  
నీవల్ల భ ముపట్టు కర్ణుఁడును మన్నీలున్ సుఖోపేతులే?  
మీవంశోన్నతిఁ గోరుభీష్ముఁడును మీ మేల్గోరుద్రోహాదిభూ  
దేవుల్ నేమముమై నెనంగుదురె? నీ కేజింబు హెచ్చించుచున్.

క. నీవచ్చినపనిఁ దెల్పి ము  
దావహుఁడవు గమ్ము నాకు; నఖిలావనిపా  
లావని మౌళిమణీసం  
భావితచరణుఁడవు నీవు వచ్చుట యసదే.

దుర్రో: తనలో ఇతఁ డర్జునుని సంభావించురీతి యొక విధముగను నన్ను గౌర  
వించు వైఖరి మఱియొక తెఱంగుగను గన్పట్టుచున్నది. కానిమ్ము లోకా  
చారము గాన నేను వచ్చిన పనిం దెల్పెదము. (ప్రకాశముగ) నేను వచ్చి  
చాలసే పైనది.

ఉ. కౌరవపాండవుల్ పెనఁగుకాలము చేరువ యయ్యె; మాకు న  
వ్వారికి గూడ నెక్కుడగు బంధుసముద్రుఁడ వీవు గాన, నీ  
చేరిక మాకు నిర్వురకు సేమము గూర్చెడిదౌట, సాయమున్,  
గోరఁగ నేగుదెంచితిమి గోపకులై క శిరోవిభూషణా !

క. ఇరువురకు సముఁడ వగుని  
న్నరసితి నేఁ బ్రప్రథమమునం దటుగానన్  
సరసిజలోచన! నాకున్  
గర మనుకూలుఁడవు గమ్ము కయ్యమ్మునెడన్.

కృష్ణ: కురుకంఠీరవా! నీవు చెప్పినది మిగుల యుక్తియుక్తముగా నున్నది. సర్వ  
విధముల మీకిరువురకు నేను సాయము చేయఁ దగు వాఁడనే. ఇఁక ముందు  
వెనుకలం గూర్చి విచారింపుదము.

ఉ. ముందుగ వచ్చి తీవు మునుముందుగ నర్జును నేను జూచితిన్  
బందుగు అన్నయంశ మది పాయక నిల్చె సహాయ మిర్వరున్  
జెందుట వాడి, మీకు నయి చేసెద నైన్యవిభాగ, మందు మీ  
కుం దగుదానిఁ గైకొనుఁడు, కోరుట బాలుని కొప్పు మున్నుగన్.

దుర్రో: తనలో) ఇతఁ డేవో కుయుక్తి పన్నినను గొంత సాయము చేయక తీరి  
నది కాదు. కానిమ్ము నా కంతే చాలును.

ఉ. నాకు గదాగురుండు భువన స్తవనీయపరాక్రమండు సు  
 శ్లోకుఁ డనూయికుండు రిపులోకభయంకరుఁ డస్మద్ర్థసం  
 ధాకుశలుక డుదారగుణధామఁడు శ్రీబలరామదేవుఁ డీ  
 పోకతివాఁడు గాఁడు వృథ పుచ్చఁడు మెచ్చఁ డతండు పార్థులన్.

ప్రకాశముగా వాసుదేవా! నీ యిచ్చవచ్చినట్లే కానిమ్ము.

కృష్ణ. ధనంజయా! నీ యభిప్రాయమేమి?

అర్జు : సకలధర్మ స్వరూపుఁడ వగు నీకొరులు చెప్పవలసిన దేముండును ?

దుర్యోధ : నవ్వి) బావా! నీ యాపచ్చక్తిని బాటుపడి యర్జునున కిందు భాగము  
 గల్పించుటయే కాక కోరుకొనుటలోఁ గూడ మొదట నతనికే యవకాశ  
 మిచ్చియు “నీయభిప్రాయమే” మని యడుగుచున్నావు. ఇంతకంటె నెవరి  
 యభిప్రాయమైన నుట్లుండెడివి?

కృష్ణ: సుయోధనా! అట్లు కాదు.

క. నీవు స్వతంత్రుఁడ వీతఁడు  
 సేవకుఁ డగ్రజుని చెప్పచేతలకున్ లో  
 నై వ ర్తించెడి, నందుల  
 కై వేఱుగ నడుగవలసె నది యట్లుండెన్.

ఇప్పుడితని నడుగకయే మనకుఁ దోచినట్లు భాగము లేర్పఱచి కోరుకొమ్మన నేదో  
 యొక విధమునఁ దనకుం బోలు తెఱంగునఁ గైకొని చనినమీఁద నయ్యది ధర్మజునికి  
 నచ్చనియెడల “వాసుదేవుండు బందుగుఁ డయ్యును మమ్మును పంచిం చె”నని యన  
 వచ్చును. అట్టి యెడ “ముమ్మాటికిని నీతమ్మునికిఁ జెప్పియే చేసితి”మని ప్రత్యుత్తర  
 మిచ్చుట కవకాశ ముంచుకొనుటకై యిట్లు చేయవలసి వచ్చినది. ఇది యిట్లుండుఁ  
 గాక, ప్రకృతము విచారించుకొందము,

తే. గీ. అన్ని యెడలను నాకు దీపైనవారు  
 గోపకులు పదివేపు రకుంఠబలులు

గలరు నారాయణాఖ్యః జెన్నలరువారు;  
వార లొకవైపు నే నొక్కవైపు మఱియు.

క. యుద్ధ మొనరింతు వార అ  
బద్ధ మ్మొందులకు ? నేను బరమాపుడవై  
యుద్ధము త్రోవఁ బోవక  
బుద్ధికిఁ దోచిన సహాయమును దొనరింతున్.

దుర్యోధ : తనలో బావా! కృష్ణుఁ డెంతమోసము చేయుచున్నాఁడు? పేననంతయు  
నర్జునున కీయఁదలంచి యీ పన్నిక పన్నినాఁడు. ఎంత వెఱ్ఱి  
వాడై నను నిప్పట్లఁ దన్నుఁ గోరుకొనునా ?

క. ఆయుధము పట్టఁడఁట ! యని  
నేయుండఁట ! “కంచిగరుడనేవ” యితనిచే  
నేయుపకృతి యుద్ధార్థికి  
నేయెడ నగు ! నిట్టివాని నెవ్వండు గొనున్.

యోజించి ఆయినను బరమాపుండగు శ్రీకృష్ణుని విడిచి యర్జునుం డిత  
రము నపేక్షించునా ? తలపంకించి అపేక్షించనియెడలఁ గృష్ణుని కప  
టోపాయమెల్ల నాకే యుపయోగించుఁగాక !

అర్జు : బావా ! కోరికొనవచ్చునుగాదు ?

కృష్ణ : కోరికొనవచ్చును. నేను జెప్పినమాటలు తుట్టతుదవఱకు వింటిపు కాదు !  
ఇదిగో మరలఁ జెప్పుచున్నాఁడను.

ఉ. ఆయుధమున్ ధరింప నని కగ్గముగా నొకవట్ల సూరకే  
సాయము పేయువాడఁ; బెలుచె న్ననుఁ బిమ్మట నెగ్గు లాడినన్  
దోయిలి యొగ్గుదున్; నిజము తొల్త వచించితిఁ గోరికొమ్ము నీ  
కేయది యిష్టమో; కడమ యీతనిపా అగుఁ బాండునందనా !

దుర్యోధ : తనలో క. ఇట్టి దొకటి లేకుండిన  
దట్టుఁ డితఁడు “నట్టిగొడ్డుతాక” పుడి

కట్టుంటఁ జేసిఁ నా కితఁ

దెట్టున్ దప్పండు నగుదు రెల్లరు నన్నున్.

అర్జు : ఇదిగో గోరుకొనుచున్నఁడను.

ఉ. నందకుమార ! యుద్ధమున నారథమందు వసింపుమయ్య ! మ  
ధ్యందినభానుమండలవిధంబున నీదగుకల్మిఁ జేసి నా  
స్యందన మొప్పుఁ గాక ! రిపుసంతతి తేజము దప్పుఁ గాక ! నీ  
వెందును నాయుధమ్ముదరి కేగమి కొప్పుదుంగాక కేశవా !

దుర్యో : సంతోషముతోఁ దనలో సర్వవిధములఁ గృష్ణుని కపటోపాయము  
మనకే యుపకరించినది.

తే. గీ. రథమునం దెన్ని చిత్రింపుఁబ్రతిమ లుండ  
వందు శివుఁడును విష్ణువు నజుఁడు నెల్ల  
దేవతలు నుండవచ్చు ; నాతీవిఁ గృష్ణుఁ  
డర్జున స్యందన విభూష యగునుగాక !

ప్రకాశము బావా ! పరిశేషన్యాయమునఁ దక్కినదానినే యేను గైకొంటివి.  
ఇక నే నరుగుదునా ?

కృష్ణు : మంచిదీ పోయి రమ్ము.

దుర్యో : నిష్క మించును.

కృష్ణు : అనుని వీవుపైఁ జిలుచి చిలునవ్వుతో బావా ! ధనంజయ !

ఉ. “అలయ సేయ నే” నని యథార్థము బల్కితిఁ జుమ్మి యిట్టి గో  
పాలుని నన్నుఁ గోరితివి ! భండనపండితు లగ్నితేజులు  
త్తాలధనుర్దరుల్ బహుశతప్రమితుల్ యదుసింహు లందఱిన్  
బాలుగఁ గైకొనెన్ గురునృపాలుఁడు బాలుఁడ వైతి వక్కటా !

అర్జు : ఆనందముతో బావా ! నీయుద్ధ మీరికిఁ గావలయు ? నీవు నా యథాద  
నుండుటయే పడివేలు.



ఉ. “ఉన్నది పుష్టి మానవుల కో యదుభూషణ ! యాలజాతికిన్  
దీన్నది పుష్టి” నీ వరుగుదెంచి రథంబున నున్నఁ జూలు నే  
నున్నముఁ జేసెదన్ రిపులఁ జూపలు లద్భుత మందః సర్వలో  
కోన్నత ! నాకుఁ బే రొసఁగు మూరకచూచుచునుండు మచ్యుతా!.

క. నీతూష్ణీంభావము ప్ర  
ఖ్యాతిన్ మా కొనంగుః నీవ యని చేసినచో  
శీతాంశునెదుట రిక్కల  
భాతిన్ బార్థులకుఁ బేరు బయ లెక్కు నెబుల్ ?

క. పదివేలలెక్కయే మొక  
పదికోటులు వీరు యిన్న భరమా నీ కే  
మెదురై తిమేని జయమున  
నిదియెఱిగియె కోరితిని జుమీ నిను దేవా !

క. గోపాలుఁ డనినఁ దక్కువె  
గోపాలుఁడవే నిజంబు గోపాలక ! నీ  
గోపాలకత్వ మొనఁగున్  
గోపాలకతాభరంబు గొబ్బున మాకున్.

కృష్ణ : ప్రసన్న భావముతో ధనంజయా ! నీకు నాయందుఁ గల భక్తికిం గడు  
సంతసించితిని.

ఉ. ఊరక చూచుచుండు మను తొప్పితిఁ గాని భవద్రదధస్త్మనన్  
బాటఁగఁ జూచి నీరిపులు పక్కున నవ్వి యనాదరింతు రా  
శూరకులంబు మెచ్చ రిపుసూదనతాభర మూనునీకు నే  
సారథి నై యిఁకన్ విజయసారథినామమునన్ జరించెదన్.

అర్జు : పట్టరాని సంతోషముతో దేవా ! లీలామానుషనిగ్రహ ! నేను జీరకాలము  
నుండి యేదీ మనంబున నభిలషించితిన్ ఆయ్యదీయే నీవు ప్రసాదించితివి.



క. బందుగుడ నీకు నోయదు  
నందన! భక్తుండ నట్టి న న్నెటులైనన్  
ముందఱకుఁ దెచ్చుభార మ  
నం! దేవర దెవఁడు సుకృతి నాకన్న నికన్.

పూర్ణముగా ననుగ్రహింపఁబడితిని.

ఉ. సారథి యంట! వేదములసారము శౌర; తదంఘ్రిభక్తిచె  
న్నారెడు క్రిడి తా రథికుఁ డౌనఁట! చిందము విల్లుఁ దేరునున్  
వారువముల్ మొదల్ దివిజవర్గ మొసంగినవంట! యత్రవి  
స్తారగురుల్ శివాదులఁట! సంగరమం దెవఁ డాఁగఁజాలెడిన్.

నావా ! అన్న నీ రాకకై వేచియుండును గావున నుపప్లావ్యంబున కరుగుదము  
రమ్ము.

శృష్టు: మంచిది పోవుదము. అర్జునా! మీ సుయోధనుఁ డిప్పు డెక్కడి కరిగెనో  
యెఱుఁగుదువా?

శర్మ : బలదేవుని సందర్శమున కని తలఁచెదను.

శృష్టు: నీవనినట్లే! నీవు మాత్రము మాయన్నను సందర్శించి సహాయమేల కోరవు?

శర్మ : నామనంబునఁ గలి యథార్థము వచించెద నాలింపుము.

ఉ. ఈ వొకరుండవే జగములెల్ల జయించెద, వేనుఁగూడ న  
స్తే విలయం దౌనర్పఁగల, నెందును దేర్గలవాఁడ వాట నీ  
కీ విజయ ప్రశస్తి యగు నేమొ యటంచు మదిన్ దపింతు స  
ద్భావముకల్మి నా యభిమతం దొడఁగూర్చితి, కొండ నెక్కితిన్.

మ. బలరాముండు బలాభిరాముఁడతనిన్ బ్రార్థించినన్ వచ్చుఁ బో  
కలన న్నీవలె నుండు దౌష్పఁడతఁ డక్కఁదీరవం బెల్ల యో  
ధులఁ జక్కాడు మృగావళిన్ బలె, యశోదుగ్ధాబ్ధి నింకొక్కప్రో  
త్వెలయించున్ దనపేర, నాకు జగతిన్ బే రెట్లు పెంపారెడిన్!

కృష్ణ: నవ్వి ధనంజయా! అతఁడు మన కెదుటి పక్షమున నిల్చినచో నప్పుడు మాత్రము సంగరంబు భారము కాదా ?

అర్జు : అగుఁగాక! నీ యనుగ్రహ మున్నచో నేలోపమును రాదు.

కృష్ణ : (నవ్వి) నీ దై ర్యమునకు సంతసించితిని. ఇక నిజము వచించెద వినుము.

ఉ. వచ్చెడివాఁడు గాఁ దతఁడు వారికి మీకును గూడఁ, దోడు, వి  
వ్వచ్చుండ! యమ్మహామహుని భావము మున్నె యెఱింగినాఁడ, నా  
సచ్చరితుండు మీకుఁ దగ సరధి. పొనంగిన సంతసించు, నా  
యిచ్చయు నట్టిదే! మననరేంద్రుని యిచ్చయుఁ గూడ నిట్టిదే.

కావున మన మిక నిందులకై యత్నింతము రమ్ము.

నిష్క్రమింతురు

గద్య.

ఇతి శ్రీ....తిరుపతి వేంకటేశ్వరులచే రచింపఁబడిన పాండవోద్యోగమునందుఁ

బ్రథమాంకము.

# శ్రీమత్పరదేవతాయైనమః పాండవోద్యోగము

నాటకము

ద్వితీయాంకము.

(పిదపఁ బాండవు లైదుగురును ద్రౌపదియుఁ గృష్ణుఁడును బ్రవేశించుచున్నారు !  
కృష్ణ : దేవా! అజాతశత్రు! యుధిష్టిర!

క. నాతరము కాక యున్నను  
జేతులు జోడించుకొనుచుఁ జేసెద దాని  
న్నీతలఁపు దెలుపు మఖిలధ  
రాతలపతిమౌళిరత్నరంజిత చరణా!

కృ : దేవా! వసుదేవనందన! నీ యొనర్చు సంబోధనము భావరారనసూచకమేమో  
గాని వానప్రస్థుడ నగు నే నిస్పటి కందులకుఁదగును.

ఉ, “తమ్మునిబిడ్డ లంచు మదిఁ దల్పఁడు పుత్రులొనఁ గూడె రా  
జ్యమ్మున మీకుఁ బాలిసఁగఁ దంధన్యపాలుఁ” డనంచు మొన్న నీ  
సమ్ముఖమందు తేల్చెఁగదా నంజయుఁ శాకురురాజా లబ్ధిచి  
త్తమ్మునఁ గన్నుఁగానఁ డిఁకఁ దప్పదు యుద్ధము బంధునాశమున్

జయపరాజయంబులు దై వాధీనంబు లనియు నాదై వంబు వగు నీవు మాయెడల  
గలవనియు నెఱుఁగుదును. అయినను,

ఉ. అలును విడ్డ లేడ్డ నృపు లాలములోఁ గడతేట కెల్లచు  
ట్టాలును రూపుమాయ కకటా! యిల దక్కునె! దక్కునిత్తురే ?  
చాలును రాజ్యభాగము; ప్రజల్ సుఖియించిన నాకుఁ జాలు; నేఁ  
జాలక కాదు చూవె! తినఁజాలను నెత్తురుకూడు మాధవా!

కృష్ణ: బావా! యీయనమనునిర్వేద మేల? క్షత్రియకుమారులకు నెత్తురుకూడు గా  
జోలికూడు తినుట ధర్మమా? అయినను నీయభిమతం బేదియో నిర్వృత్తింబు  
టయే మాకుఁ బరమధర్మము కావున స్పష్టముగఁ దెలుపుము.

ద్రౌప: తెలుప వలసిన దేమున్నది? మొన్న సంజయుఁడు “నీకు వారు యుద్ధము  
చేయనిచో రాజ్య మీయరనియు నీవు యుద్ధముచేసి రాజ్యము కోరుటకన్  
సంధకరాజ్యమందో వృష్ణరాజ్యమందో విచ్చమెత్తుకొని జీవించుట కొం  
యుక్తమనియు బోధించెను గదా! అట్లు విచ్చమెత్తుకొనుచు మధ్య మధ్య  
వనంబులకరిగి వెనుకటివలెనే కందమూలంబు లారగించుచు ఋషులతో  
ధర్మశాస్త్రంబులు ముచ్చటించుకొనుచు నుండవలసినదనియే మీ బావగా  
యభిప్రాయము.

కృష్ణ: అమ్మా! ద్రుపదరాజపుత్రీ! చెప్పవలసినదంతయుఁ జెప్పనిమ్ము (యుధిష్ఠి  
రుద్దెక్కి దేవా! యుధిష్ఠిరసుహారాజ !

చ. సంజయురాయబారమున సార మెఱింగితి మాతఁ దెందు మీ  
కుంజను శాంతి, వారలకుఁ గోపమ యొప్పెడి; మీకు విచ్చపున్  
గంజి రుచించు, వారలకుఁ గమ్మనిపాలు రుచించు; మీకు నై  
వింజము పుట్టె, వారికయి పృథ్వి జనించె నటంచుఁ దెల్పెడిన్.  
ఔరా! యేమి యీశుష్కప్రియములును శూన్యహస్తములును !

క. మా కాయుష్యము మఱియున్  
 మా కారోగ్యంబు మఱియు మాకు ధనంబున్  
 మీకు ఋణ మన్న తెలుగున  
 కీ కౌరవనాథునంధి దృష్టాంత నుగున్.

క. పా లీకున్నను దమకం  
 దా లోబడి తినుటకేని దయసేయుడ భూ  
 పాలుడు ధృతరాష్ట్రుండు స  
 చ్చీలుం డాతనికి నెవరు చెప్పెడివారల్.

ఈ సంది సర్వవిధముల “నీకంట నేను వ్రేలిచెదను నానోట నీవు వ్రేలిడు”  
 మన్నలులున్నది. ఇది యిటులున్నను నీమనంబు యుద్ధమునకు వెనుదీయు  
 చున్నది. అగురాక నీ నిశ్చయము వ్యక్తీకరింపుము.

ధర్మ : నీ నుడివిన దంతయు నిక్కమే; అయినను పితామహాకుంభ సంభవకృపా  
 చార్యప్రముఖులు వినుచుండఁ జేరొలగమునఁ బుత్రశతపరివృతుడగు  
 మాపెదతండ్రితోడ నీవుఁగూడ నొక్కసారి సందివచనంబులు విన్నవించిన  
 విను నేమో యని తలఁచెదను.

ఉ. ఇంతకు సందిమాట విననీ వినకుండఁగనీ మనంబు ని  
 శ్చింత మగున్, జనంబు మన సేమమె కోరుదు రెల్లవారు, నిం  
 దింతురు వారి నిశ్చయము, నిన్ను నుతింతురు, మాకుఁ గీర్తి; సా  
 మంతనృపాలు రందఱకు మావ్యవసాయము తేటతెల్లమౌ  
 కాన మహ్మీయాపత్సముద్రము దాటింపఁ గర్ణధారుడపు కమ్ము.

ఉ. సంది యొనర్చి మాభరతసంతతి నిల్పుము లేద యేని గ  
 ర్వాంధుల ధార్తరాష్ట్రుల సహాయులతోఁ దునిపింపు మో జగ  
 ద్బాంధవ! రెండు కర్ణములభారముఁ బెట్టితి మయ్య! నీభుజ  
 స్కంధమునందుఁ; దాతసిలుఁగావుత మాకు యశంబొ, రాజ్యమో

సకలధర్మస్వరూపుఁడవును సమస్తశాస్త్రవిశారదుఁడవు నగునీకు మా యువ  
దేశం బనావశ్యకము. అయిన నొక్క విశేషంబు వినుము.

గీ. సౌబలేయులు సంధి కిష్టపడి రేని  
అన్నదమ్ముల మేము నూటైదుగురము  
పాడిపెయి నిష్టపడరేని వారు నూలు  
గురె సహోదరు; లే మైదుగురమె కృష్ణ !

కృష్ణు: అట్లుజరుగుటయే దుర్లభము గాని జరిగిన మంచిదియే కదా.

ఉ. మీరును మీరుఁ గీడ్వదుట మేలగు నే ప్రజకైనఁ గాని దు  
ర్వారుల ధార్తరాష్ట్రులు భవాదృశులౌదురె ధర్మరాజు? నీ  
కూరిమి నోరిమిన్ బ్రజలకు నివ్విదితం బొనరింతు నచ్చటన్.

ధర్మ : ఆలోచించి పాపాత్ములగు సుయోధనాదులకడకు నిన్ను వంటివారిం  
బనుచుట యపాయకరం బనియుఁ దలఁచెదను. త్రిలోకాధిపత్యందేనియుఁ  
బాండవులకు నీ సేమమువంటిది గాదు గదా !

కృష్ణు: (నవ్వుచు బావా! అట్లెన్నఁడును సందేహింపకుము.

క. ఉక్కివు అగుకౌరవులుం  
దక్కిన భూవరులుఁ గలిగినను బార్దివ ! నా  
ప్రక్కకు రానేర్తురె! యొక  
లెక్కయె నిక్కముగ నే నలిగినం జెపుమా?

గీ. న్యాయమార్గంబు విననికర్ణత్రయంబు  
గలుగువాఁడు గదా ! యట్టిఖలునియెడల  
సంధి కుదురునె యను నొక్కసందియంబె  
కాని మనమున నా కొండు గలదె వెఱపు !

ధర్మ : నీ కొక్కరివలన వెఱపు లేదనుట సత్యమే. అయినను,

ఉ. చౌత్యముపట్ల నీదుదెనఁ దప్పపనుల్ పచరించు కౌరవ  
వ్రాత్యుల రూపు మాపుపని పట్టినఁ బట్టఁగవచ్చుఁ గాన మీ  
సాత్యకి వెంటఁబెట్టుకొని చ న్యచటన్ గృతవర్మ కౌరవా  
మాత్యుఁడెయ్యుయాదవుఁడు మాధవ ! నీకనుకూలుఁడయ్యెడున్.

భీము : కనులెట్టఁజేయుచు ఇంతకు సంది యేమని?

ద్రౌ : ఎకసక్కెముగా ఐమాళ్ళిచ్చినఁ జాలు నని యట!

భీము : తనలో ఆహా! కాలవై పరీత్యము,

చ. అనుపమవిక్రమక్రమసహాయుల కంతటి పాండురాజనం  
దనులకు నొక్కకూళ భరణం విడుచూడ్చున నూశులైదు ని  
చ్చునఁట! కటా!యటు అబ్బదుకఁ జూచుట రాచకొలంబువారికిన్  
మనతయె? మంత్రరుద్దమజగంబ నిసే! యిపు డేమిచేయుదున్.

దుర్యోధనాదుల నెదుట నున్న వారివలె భావించుకొనుచుఁ బ్రకాశము ఓరీ !  
దుర్యోధన దుష్కానసహతకులార !

ఉ. అగ్రజుఁ డంపుగార! నరకాసురమారకుఁ డేగుఁగాక! మీ  
రుగ్రత మాని సంది పడ నుందురుగాక! యిదంభజార్గళో  
దగ్రగదాప్రహారములఁ దప్పదు మృత్యువు మీకు నమ్ముఁడి  
యగ్రజు సందికి న్నృపతు అందటివావమియే ఫలం బగున్.

ద్రౌప: ఏమీ ! దుష్కార్గులగు కౌరవు లెదుటనుండి తలపట్టి యీడ్చి కట్టుపుట్టించు  
లొలుపఁ జూచుచుండియు నెన్ను దిక్కుఁజూలినదానిఁగాఁ జేసిన పార్థమధ్య  
మున కీయసమయకోపము ! ఔను ! అసమర్థుల కెందును బరోక్షమునందె  
ప్రగల్భోక్తులు మెండు.

భీము : ఎదుటఁజూచి ఏమీ యిచ్చట వారు లేరా ? కోపాంధకారమునఁ గానక  
యిట్లంటిని. ద్రుపదరాజపుత్ర! నిజము. అసమర్థులమే ! కాదేని,

మ. ఒక దుర్మార్గుడు కొప్పు వట్టికొని సర్వోర్వీపతు ల్పాడఁ గొం  
కక నీకట్టినపుట్ట మార్యసభ లాగం జూడమే ! దాని కూ  
రకయున్నట్టికంటె యస్మదసమర్థత్వంబు వా క్రువ్వఁగా  
సకి! యిం కేటికి మమ్ము దూతెదవు వాచాశూరు లిప్పొండవుల్.

ధర్మ : క్షత్రియదంపతులారా! శాంతింపుడు శాంతింపుడు! భవితవ్య మెన్నఁడును  
గాకపోదు.

భీము : శాంతించి చిరకాల మైనది. గద నేలంబడవై చుచున్నాడు.

కృష్ణు : అర్య ! ధర్మతననూజ ! సంజయునిమాటలు వింటిని. నీ నిశ్చయంబును  
వ్యక్తపఱచితివి. ఇంకఁ బయనమై హస్తినాపురంబునకుంబోయి నీయభి  
మతం బీడేర్పఁ బ్రయత్నించెదను. కాని—

గీ. మోటకులు కౌరవులు నీతిదూరు లనుచుఁ  
జెలిమి ఘటియిల్లుటయు ననిశ్చేయ మనుచుఁ  
దెలిసి యుండియు నీ బుద్ధి కలఁత వడియె  
బురదలోఁ బడ్డయేనుఁగుఁ బోలె నధిప!.

ఉ. మాయదురోదరంబున నమాయికుని న్నిను గెల్చి కాంతకుం  
జేయఁగరానియంతపనిఁ జేసి యరణ్యములోని కంపియున్  
హాయిగ నుండనీక ఖలులై పలునెగ్గులు పన్నుచున్న యా  
దాయలు చత్తు రంచు దయఁ దాల్చెద వెంతటి ధర్మరాజువో?

విక్రమరహితు లగురాజుల కాపదలు మెండనియు నిడుములుపడువాని కదృష్టము  
దూరమనియు నదృష్టహీనునకు భాగ్యంబు చేకూరదనియు వచించుపెద్దల  
నీతివాక్యములు స్మృతికిం దెచ్చుకొనుము.

గీ. శత్రుపక్షంబు నిరసించి సంగరంబు  
నేయ మదిఁ జొన్ను మయ్య! నిశ్చింత మీఱ  
నేనుఁగుల్పుఁ జంపి జీవింపఁబూనుఁ గాని  
నీరసంపడ దెపుడు కంఠీరవంబు.



గీ. మానహానికి సమ్మతింపరు మహాత్ము  
అసువు లైనను విడుచుట కనుమతింతు  
బూదె ముంగొలఁ దన్నుచుఁ బోవుఁ గాని  
మంటదరి కేగఁ జూచునే మనుజగణము ??

ధర్మ : శాత్రువులు మిగుల బలసంపన్నులు. మనసూ ! యంతటిబల సహాయము లేనివారము. ఆయం బెవరికో మనకో తెలియుట దుర్లభము; దానంజేసి సుఖము వై కల్పితము. అని తలఁచి నిశ్చితసుఖంబగు సంతి సేయుటయే మనకుఁ గర్తవ్యము.

కృష్ణ : యుధిష్ఠిరా ! వీ బలపరాక్రమములును నీ తమ్ముల తేజమును నీ వెఱుఁగక మాటలాడుచున్నావు.

ఉ. నాల్గుపయోధులొ యనఁగ నాలుగుదిక్కులొ యనంగ నీ  
నల్గురుతమ్ములుం బ్రమథనాథసమానులు; యుద్ధరంగమం  
దర్గిన నెవ్వఁ డోపఁగలఁ డయ్య! భవత్పరిభాషవహ్నికిం  
గర్గిన వృద్ధి యింత రిపుకాంతల బాష్పము లార్పఁ జూడుమా !!

ఇదియు భవితవ్యమునకుం దగిన యుపదేశము గాని నీ తలంపున కన్యథా కరణంబు కాదు.

ఉ. ఐనను బోయి రావలయు హస్తినః కచ్చటి సంతిచూట యె  
ట్లయినను శత్రురాజుల బలాబలసంపద చూడవచ్చు నీ  
మానసమందుఁ గల్గు ననుమానముఁ దీర్పఁగవచ్చుఁ దత్సమా  
ధానము మీవిధానమును తాతయు నొజ్జయు విందు రెల్ల రున్.

భీము : బిగ్గరగా) ఓయీ! కురుపాండవసంధినిధానధోరేయ! పాండవ దూతా!  
జనార్దనా ! మా రాజుగారి తలఁపు వేఱు నీతలఁపు వేఱుగనున్నది.

ఉ. యుద్ధము యుద్ధ సుంఘ మది యుబ్బఁగనీకుము మానివై యసం  
బద్ధము లైనవాక్యములు పల్కకు మం దెవ రెట్టు లాడినన్

గ్రుద్దుడ వోచు సంధిఁ జెడఁగొట్టక ధర్మతనూజకార్యసం  
పిదీ యొనర్చు మయ్యనఘసేమమె మాకును సేమ మన్నిటన్.

ప్రకృతిదుర్లలితుండును నా జన్మపాండవద్వేషియు నై శ్వర్యమదమత్తుండును  
గ్రూరపరాక్రముండును దురుద్యోగియు మానియు నగు సుయోధునుండు  
చచ్చుటకైనఁ దెగుఁ గాని తనమతంబు వదలఁడు. వానినై జంబు నీ వెఱుంగ  
నిదీ కాదు.

గీ. ఒక్కొక్కకులంబు నశియింప నొక్కఁడొకఁడు  
పుట్టు వొందిరి పూర్వ మపూర్వనృపులు  
ఖలులు నేటికి గాంధారికడుపునందు  
జనన మందిరి ధరతవంశంబుఁ గాల్చు.

కానఁ జతురుపాయంబునఁ గాక తక్కిన చతురోపాయంబుల వానిఁ జక్కఁ  
బఱపుము.

కృష్ణ : నవ్వి) ఇవి భీమసేనుని మాటలేనా ! నమీపించి చేతితోఁ జఱచుచు

గీ. నిదుర వోచుంటివో ! లేక బెదరి పల్కు  
చుంటివో ? కాక నీవు తొల్లింటి భీమ  
సేనుడవె కావా ! యెన్నఁ డీచెపులు వినని  
కనులు చూడని శాంతంబు గానవచ్చె.

చ. “కురుసతిపెందోడ ల్విఱుగఁ గొట్టెద తొమ్ము పగిల్చి వెచ్చనె  
త్తురు కడుపారఁ గ్రోలి యనిఁ దున్నెద దుష్టుని దుస్ససేను భీ  
కరగదచేత” నంచును బ్రగల్భము లాడితి వల్ల కొయ్యలో  
మరల నిదేల యీపిటికిమానిపల్కులు మృష్టభోజనా!.

ద్రౌప : భగినీవత్సలా ! నూలుమాట లాడవచ్చును గాని యొకమాట నెఱవేర్చుట  
దుర్లభము కదా !

కృష్ణ : ఔను ! మానవతీ శిరోమణి !

గీ. బరువుమోయఁగ లేని దుర్బలుఁడు సమయ  
మరసి యేకాంతమగుచోటి కరుగుపగిది  
నేటిదాఁకఁ బ్రగల్భపుమాటలాడి  
బెదరుచున్నాడు పోరికై భీముఁ డిపుడు.

ధర్మ : తనలో ఎట్టెట్టో చల్లాటిన భీష్మకోపాగ్ని నీ మహానుభావుండె రగులు  
కొల్పుచున్నాఁడు కాన నిటు చేయఁ గూడదని మందలించెదను. (జనాంతిక  
ముగా వానువేనా! మహానుభావా !

చ. పగ దీగవాడి నావలభ క్తి కతంబునఁ గాళ్ళనంకెలల్  
దగులుప లోపల స్వగచుదంతివిధంబున నున్నవానితో  
జగడము తెచ్చిపెట్టుకొని శౌర్యముఁ బోరికి నాయతంబు సే  
యఁగ నిక నున్నదే ! మన ప్రయత్నము లన్నియు సాగనేర్చునే ?

కృష్ణ : ఈ భీమునకుఁ గోప మలంకారమగుననట్లు శాంతము కానేరదు కాపునం  
గోపమువచ్చుటకయి యీ ప్రశంస తెచ్చితిని గాని యథార్థముగాదు.

ద్రౌప : జనాంతికముగా అన్నా ! దీనశరణ్య ! పాంచాలి పరిభవ క్లేశ మనుభవిం  
చుటకుం బాలుపంచుకొనునార్యవృకోదరుని కోపాగ్నియే చల్లాటిన ద్రౌపది  
యిక దిక్కుమాలినదే నుమీ.

భీము : ఎకసక్తేముగా) ఓయీ ! కురుసాండవ సంభివిహనధారేయ ! పాండవ  
దూతా ! యదుసందునా ! ఏమంటివి ! “బెదరుచున్నాఁడు పోరికై భీముఁ  
డిపుడు” అనియీ ! అవును పుట్టుపువేతనే శూరకులభూషణంబగు నీవు  
నన్ననవలసినదే.

ఉ పసితనమంద పారాసంగ వచ్చిననాతినిఁ జంపినాడనో !  
పసరముతోడఁ బోరి బలవంతులలోపలఁ గీర్తి గొంటిన్ !  
ముసలిది మేని చీలికలు మూసినమాసిసి కోటిపోతిన్ !  
మసలితిన్ ! సదా వసులమాటున శౌర్యము నాకుఁ గల్గునే

కృష్ణ: తనలో ఇదిగో! భీమమనశ్చతుష్పథంబునం గ్రోధన్యక్రోధంబు మోసు  
 లెత్తుచున్నది. సమయానుకూల వచన రచనా దోహదంబున నప్రతిహతమై  
 దెస లాక్రమించునట్లు కావించెద. ప్రకాశము బావా ! భీమసేన! ఉన్న  
 మాటన్న నీకింత యులుకేల? భీరము లాడియాడి సమయమునకు సంధికిం  
 బురికొల్పుచు గద దూరముగాఁ బాటవైచి కూర్చుంటివి కాన నట్లంటి.

భీము : ఓయీ! పరాభి ప్రాయానభిజ్ఞా! యుద్ధమునకే బెదరితిన్! యన్నగారి యాన  
 తికే బెదరితిన్ తెలిసికొనలేకపోతివి.

ఉ. అంబుధు లింకుఁగాక ప్రళయాంతము వచ్చిన వచ్చుఁగాక లో  
 కంబులు సూర్యచంద్రు లడఁగం దలక్రిం దగుఁగాక గొప్పక  
 స్తంబులు మూఁడుఁగాక పెనుసంపద పెంపఱుఁ గాక యెట్టి కృ  
 త్యంబుల నెందునే నడుగుదాటరు పాండవు లన్నమాటకున్.

కృష్ణ: బావా! సుయోధనుని తొడలు విఱుగఁ గొట్టి చంపెద ననియు దుస్ససేనుని  
 తొమ్ముఁజీల్చి నెత్తురు ద్రాగెద ననియు నీవన్నమాటలు గావా !

భీము : బింకముతో అపును నేనన్న మాటలే.

కృష్ణ: చిఱునవ్వుతో ఐనచో భీముఁడు దక్క దక్కిన పాండవులే యన్నమాట  
 కడుగు దాటనివారు.

భీము : ఎక్క సక్కెముగ ఓ యీ ! అన్నమాట కనగా నీకర్తమే తెలియక  
 పోయె.

గీ. గొల్లయిల్లాండ్ర వంచించి కొంపకొంప  
 కరిగి పాలెన్న పెరుఁగు దొంగతీకమునన  
 బొట్టనిండించి జీవించినట్టి వెట్టి  
 గొల్లనికి నీకు విద్యలగోల యేల,

గీ. ధర్మతనయుండు నడచినదారిఁగాక  
మాఱుత్రోవను జనుట మామతము కాదు  
లేకయుండిన ద్రౌపది శోక మార్ప  
నీవు దిక్కైతి వన్న గోదేల మాకు.

అర్జు : తనలో హాస్యవ్యాపారము మర్యాదలను గూడ నతిక్రమించుచున్నదే.  
ప్రకాశముగా ఆర్యా! భీమసేన! నేనును సుయోధనుండును రణసాహ  
య్యంబుగోరి యేక కాలంబునం బ్రార్థించినను గొంతొక నెపంబుఁ గల్పించి  
మనయందలి పక్షపాతముచేత మనకు బాసటగా వచ్చిన యీ మహానుభావు  
నిన్ దురుక్తులాడి విరక్తునిం జేయుచున్నావు. అతని గోదే మనకు సర్వదా  
కావలసినది.

మ. చెలి చుట్టంబు మహానుభావుఁడు కృపాసింధుండు మాన్యుండు గా  
క, లఘుత్వంపుఁ బ్రశంసకుం దగునె? నీకార్యంబు సాధించుకోఁ  
గల నైపుణ్యము నీవెఱుంగ వనునే కాకట్లు మెన త్తపు  
త్రుల మంచించుక మేల మాడఁదగదే? రోనంబు రాఁబాడిమే ?

భీము : అర్జునా! నీకు దెలియదు. మేలమాడుటకు దేశకాల పాత్రంబులు లేవా ?

మ. బకునిం జంపితి రూపు మాపితి హిడింబాసోదరున్; దుష్టకీ  
చకులం దున్నితి మొన్న నూర్గుర; జరానంధున్ దురానంధు నే  
నొకడం జంపితి నాకు భీమునకు వేటొక్కండు తోదేల! యె  
న్నక నన్నీగతిఁ బోరికిం బెదరు చున్నాఁడం చనం బాడియే?

ఉ. పుట్టినదాదీ పేరయినపోటుతనం బొకయింత లేక రా  
పట్టతనంబుజాడఁ గనుపట్టగ నీయక ప్రేమెలందులం  
జెట్టకుఁ జేరఁ దీసి పలుచెట్టలు చేసిన యొక్క గొల్లరా  
చుట్ట మెఱుంగునే? భువనశూరు సమీరకుమారుదీరమున్.

నకు : తనలో అన్నగా రేలొకో మన్ననకుం దగినవెన్నునిపై నెన్నఁచును లేని

చిన్నతనంబుఁ జూపించుచున్నారు. ప్రకాశముగా అర్యా! జరుగఁబోవునఁ  
యొకటియు జరుగుచున్నదీ మఱొకటియు నగుచున్నదీ.

క. జనకుఁ డగు పాండుభూపతి  
చనినప్పటినుండి యేదొసంగులు రాకుం  
డ నిరత మీయన గానే

మనలను గాపాడుచున్న మానిసి తలఁపన్.

అట్టివాఁ డొక్కమాట యేకసక్త్యమునకై యాడిన సహింసరాదా? కాక.

ఉ. గొల్లఁడు గొల్లఁ డంచు వినఁగూడనిపల్కుల నిట్లు దూఱఁగాఁ  
జెల్లునె యీపరాత్పరుని చెయ్యు లెఱింగియకాదె యన్నయుం  
దల్లియు నెప్పుడున్ గురుపదంభుగ నెంతురు దానినై న నీ  
యుల్లములోవలం దలఁప వుత్తయమాయకకోపి పక్కటా!.

భీము . తమ్ముడా! మద్రభూపాల! నీదోహిత్ర! నీల యీ, వాక్యములు.  
మీరందఱు అతని యడుగులకు నుడుగు లొత్తిన నొత్తుదురు గాక.

గీ. చావకుండ నితఁడె సంరక్షణముఁ జేసె  
నొక్కొక్క? యక్కతోడ లక్కయింటఁ  
గూడఁ దోడుకేదమై డాసె నీతఁడే  
యిడుము లడపులందుఁ గుడుచునపుడు.

సహ : అర్య! కనిష్ఠశోదరా! నీల యీ యప్రస్తుత ప్రశంస! మున్నెన్నఁడును మన  
కుపకారము చేయకగో పోయ్యను. ప్రస్తుతమున,

ఉ. సాయము చేయ వచ్చెఁ గద! శౌరి, యతం దొక ల మాడ న  
న్యాయముగాఁ గుటుంబకలహంబునకుం దెగిరీపు చాలు!

కోయతనంబు బైటఁబడె గోడలకుం జెవు లుండు నయ్యయో!

దాయలు విన్న లోకువగదా! యని యైనను మిన్నకుండరే.

అదీయునుంగాక యధార్థ మాలోచించినను-

ఉ. తాతయు నొజ్జయున్ గురులుఁ దక్కినజోదులు చూచుచుండఁగాఁ  
బాతకు లీఁడఁబోక మనభార్యను బట్టి పరాభవింప నా  
నాతికి మానరక్షణ మొనర్చినయట్టి మహోపకారి ని  
న్నీతఁడు శౌర్యహీనుఁడని యీరసమాడిన లోప మున్నదే.

భీము : చీ! చీ! కుట్రవానిచేతఁ గూడ నింతలేసి మాట లనిపించుకొనుచున్న యీ  
దురభిమానపు బ్రతుకేల? ఇదిగో! ఈగదాదండమునం దల వ్రయ్యలు చేసి  
కొని యెద. గద పుచ్చుకొని ఓ గదా దండమా !

చ. వెలఁదినిఁ గొల్వలొఁ బరిభవింపఁగఁ జూచుచు నున్నకూళ చే  
తుల నినుఁ దాల్చి నిక్కముగ దుర్యశముం గొనితెచ్చె నీకుఁ ద  
త్పలముగ నేఁడు వానితల వ్రయ్యలుచేసి యశమ్ముఁ గొమ్ము నీ  
తలఁపగు వీరపుంగవుని తావునకుం జని నీకు మ్రొక్కెదన్.

దౌప . భీముని చేయి పట్టుకొని ఆర్యపుత్రా! శాంతింపుము శాంతింపుము. పగఱ  
గెల్పుటయు లేక చచ్చుటయు నాఁడు చేయందగినవి కాని నేఁ డీవృథా ప్రాణ  
త్యాగ మేల? “హాస్యంబునకు వేశకాల పాత్రంబులు లేనా !” యని మీ  
రుగ్గడించిన పలుకు మిగుల లెన్న పలుకు; పాత్ర మెఱుంగక మేలమాడిన  
యీ తప్పు శౌరిదీ కాని మీయదికాదు. నాథా! యీదీనురాలి నేమిచేసెదరు ?  
నాపరాభ వానలం బార్చువారెవరు? నే నిఁకముం దనాథ నగుదువా! ముత్తెయి  
దువ నగుదునా? చా రేని మీయైదుగు లేకవాక్యంబున నక్కురు కుల  
పాంక్ష నులం జంపి యంగుటంబు మొదలొదలవఱకు బగ్గుబగ్గున మండు  
యపరాభవానలంబుఁ జల్లార్చుఁడు లేదేని రణరంగంబు నందైన

వీరస్వర్గ మనుభవింపుడు; ఈ యెక్కటి దుశ్మరణంబు వలని ప్రయోజనం బేమి? ఓదేవా! ఆజాతశత్రు! మున్నరణ్యం బునఁ జెలియలివానియైన దలంపక నన్నుంజెఱఁగొన్న సైంధవునిం గఁ తెప్పించినగతి నీసుయోధ నాదులం గట్టి తెప్పించుటకునై న నీతమ్మునకు సెలవిమ్ము.

భీము : పాంచాలీ! నన్ను వారింపకుము.

ఉ. ఎమ్మెయినై న యుద్ధమున కియ్యకొనండు యుధిష్ఠిరుండు, మ  
ర్మములు దూఱనాడుచుఁ “బరాభవమో” యనియేడ్చు వీవు; క  
ష్టముగ నీగతిం బ్రతుకుకంటె సుఖం బగుఁ గాక మీఁద దుః  
ఖమ్ముఁ గాక చచ్చుటయె ‘ర్జము మాని మానినీమణి !

ధర్మ : భీమునిసమీపించి నాయనా ! భీమసేనకుమార! నీవేల యీ యాత్మహత్య  
కొడంబడెదవు ! ఓవాసుదేవా ! గోరులతోఁ నుమఁదగివడి గొడ్డలితోఁ  
దునుమునఁ చేసితిఁ గదా ! ఓ- -ంచాల కోపానలంబుఁ  
బ్రజ్వలింపంజేయఁ గట్టెలు నెచ్చినట్లై మఁ డెఱుంగుంటివి గదా !  
ఓ సహదేవకుమార! ఒడలు చ్చిన నన్నెఁడును నొరులఁ న్నమే మాట  
యననివాడవు గురువులదెసనా యపచారము?

ఉ. జూదరియై కళత్రమును శోకముపా లొనరించి తల్లి దా  
యాదులయింట నుండఁగ మహాటవిపాలయి తమ్ముగుఱ్ఱులం  
గాదిలిపెండ్లమున్ వెతలఁ గ్రాచిన యీబరి యుండ మాని యిం  
దేదియు లేనిభీముపయి కేగెద వేల గదాప్రహరమా !.

కృ - తనలో వ్యవహారము మునురుచున ది కావున మరల భీమసేను నెప్పటి  
యట్ల కావింపవలయు. జనాంతికముగా ధర్మతనూభవా! ఏమది నీకుఁగూడ  
నీవెఱ్ఱి! ఊరక చూచుచుం , ఇంతలో వాయునందనునిం బనన్నునిం  
జేసెద. కళముగా బావా! మ న భేద మెఱుంగని మీపెద్దన్నగారి



మదికిఁగూడ భేదము గల్పించితివి. నీవే యిట్లు సాహసించితివేని—

ఉ. భీకరమై యగాధ మయి భీష్మగురుప్రముఖోపలాకులం  
బొ కురురాట్టమూజలది కడ్డముగాఁ జనఁగా భవచ్ఛమూ  
నౌకను ద్రిప్పఁగాఁ దగిన నావికుఁ డెవ్వఁడు! నీవు లేక యీ  
శోకము తీరునే ద్రుపదసూతికి నిక్కము వాయునందనా!

గీ. అన్నమాట లాలించి నీ వన్నమాట  
లబ్ధురము దోఁపఁజేయ నే నట్టు లంటిఁ  
గాని యెవ్వరు నీపరాక్రమ మెఱుఁగరు  
నమయ మిదె వచ్చుచున్నది శౌర్యమునకు  
అదియునుంగాక చిన్నతనంబునుండి దురాత్ములగు సుయోధనాదుల చెడు  
తలంపులకు నీవ తగియుంటివి.

ఉ. త్రాటం గట్టిరి నీటఁ ద్రోసిరి విషద్రావంబుఁ ద్రాగించి రా  
రాటంబుం బడి “రీపు గీడ్వడినఁ బోరాటం బకించిత్కరం  
బాటంకం బనదొ” నటందుఁగద; యహా! యశ తుత్వ మె  
ప్పాటం దోఁగితో! యెట్లు నంధి మొనరింప న్నన్నుఁ బ్రేరేచితో?.

: కోపము వాలించి కృష్ణ! మాటిమాటికి నాచేత నేల ప్రేలించెదవు.

ఉ. ఇంతిని గొప్పఁబ గొని యీడ్వఁగఁ జూచితి నెందుచేతనో  
వంత దురంత మైనవనవానముఁ సితి .ందు. తనో  
శ్రాంతి నహించి యొక్కనిదెనం గొలుపుండి నెందుచేతనో  
శాంతి వహించి యీపగది నంధి డంబు టం . . . నే.  
ఐన . . . నంధినచనప్ర . . . వంబున నాం కేయుని . . . ల్లను . . .

ఉ. పాండునృపాలకుండు జనవంద్యుఁడు నీయనుజుండు రాజ్య మా  
తందె భరించె మొన్న చను . . . కివు డింటికి . . . వయ్య నం

ధుండపు గాన నీసుతులతో సరిగా ధరఁ బంచిపె. పె  
నుండము నీకుమారుల మహోదయముల్ వినుచున్ స్తుతింబుగన్  
అట్లు పంచిపెట్టుట కంగీకరింపవేని,           

ఉ. అతిములోన నీసుతుల నందఱి నొక్కగదాభుజంగికిం  
బాలోనరించి వచ్చిననృపాలురు చూడఁగ నిచ్చువాడ నే  
సూళులు తిండికిం బ్రతికియుండిన మీకును, 'దాసి' పంచుఁ బాం  
చాలిని నవ్వినట్టి దొరసానికి భానుమతీవధూనికిన్.

ద్రౌప: నాథా! కార్తికరాకాసుభాకరతరుణకిరణసమశీలంబు లగు నీ చల్లనిమాటలచే  
నామహోవ్యధ తీతినట్లే యున్నది.

భీము : ఓ పాండవగేహిని! పాంచాలరాజపుత్రి!

క. కొలఁదిదీనంబులలోఁ గుర  
కులకాంతలకుత్తిఁ తా కొలఁదిదీనం  
గులికెడు నీకనుఁగొలుకులఁ  
గలికి! యానందబాఁకణములు జూఱున్.

కృష్ణ: తనలో ఇప్పటికి మదించి యాలానం బూడఁ బెట్టికి చెలఁగిన మత్త  
గజము మరలఁ గట్టుకొయ్యకుం జేరినది. ప్రకాశము ఓ అర్జున నకుల  
సహదేవులారా! మీరు చెప్పవలసినమాట రేమైన నున్నవా?

అర్జు : గీ, నడువవలసిన దంతయు నుడివె ధర్మ  
తనయుఁ డీ వేగుచుంటివి దైవమూర్తి  
          ద       సంధిఁ గావింప నొందె  
          పోయి నగింప నొందె భార ము  
ఐనను మనుజుసహజం బగునహంక త్వంబున నానుడు పలుకు లుప  
          ద       బిని తలంపక యాకర్షింపుము.

క. చిరభు క్తమైన నేల న  
 చిరానుభూత యగు ప్రేయసింవలె బల  
 తర మగు విధిచే గా కె  
 వ్వరు విడువం జూతు రయ్య వసుదేనుతా !.

అందును భీష్మ ద్రోణ కృ పాశ్వత్థామ సముఖ నిఖిల మహారథిక సమవష్టంభ  
 నద్విగుణీకృతావక్రవిక్రమగర్వండును నయవినయపశీకృతసకల రాజ  
 చక్రతోష్ఠాయమాన సంపత్పర్వండును దుశ్శాసనాదినహోదర శతకథుజా  
 వరణ సంభావిత సహజదైర్య ప్రాసాదాసాదితరాధేయాభిదేయసింహాస  
 నాసీనుండును సహజదుశ్శీలకపట నదుపాయామశ్రవీకృత తాతుండును నగు  
 సుయోధనుం దేల విడుచును ?

గీ. వాడిములు మోపినం క న వసుధ యొనగ  
 ననుచు సూచించె గద! సంజయుని మొగమునఁ  
 బా లనక నిక్క మైదూళ్లె చాలు ననిన  
 ల గు గదా! యేల లావువంబు ?

అది నాతోచిన తెలుం గది యిట్లుండ సభాముఖంబునఁ గులవృద్ధగు గాంగే  
 యునితోడను గులాచార్యుం డగుకుంభనంభవునితోడను నా టలుగా  
 విట్ల.

ఉ. సూతునిమైత్రిచే బిగ్గుఁ జొచ్చినగొంటు సుయోధనుండు; మీ  
 రాతనివ వా రగుట న్యాయమ! గాండివధారి నయు  
 దీతిలుచుంటి నే మన చుఁ బె - తో నని పేయువాడనఁ  
 తాత! గురుండ ! రయిన ధర్మము గావని మందలింపరే !

అట్లు మందలింపఁ జాలరేని—

గీ. పౌత్రులే యొనరించి రపాయ మనుచు  
 చాత్రులే దేసినా రపదాత మనుచు

నెడఁదలో దలపోయక యిం దభయము  
సదమదించును వాని మా సాయకమువలె.

కృష్ణ : శమదశాత్రవకులపశాధరనకులా ! నకుల ! నీ యభిప్రాయమేమి  
నకు : జనార్దనా !

గీ. అడవిబో నున్నవేళ రాజ్యాశ మనకు  
లేదు, వారికి దుర్బుద్ధి లేదు నిజము ;  
కష్టముల కోర్చి తుదకు భాగంబు గోరు  
నప్పటికి వారి కిట్టి దురాశ వుట్టె.

ఉ. అహమికచేత నట్లు కఱురంపిన నంపిరిగాక మొన్న గో  
గ్రహణమునాటఁ గోలె మది గర్వము దోఁగక పోరు పాండవ  
ప్రహరణముల్ కరం బొడలిపట్లకు నాటినద్రోణుఁడుం బితా  
మహాఁడును దక్కువారలును మాన్పుదు రేగ సందిసేతకున్.

పొరికిం గాలు ద్రవ్వకుండుటకు మనబలంబుమాత్రము సామాన్యమే ! ధర్మ  
తనయుండు విరాట ద్రుపద ధృష్టద్యుమ్ను కాశీపతీ చేదిపతీ పముఖులగు  
మహాయోధులముఁ జక్రరక్షకుఁడ వగు నీయొక్కయు బలపరాక్రమంబు  
లెఱుంగనివారే ! ధర్మతనయుండు సందికిం తొర నీడను గట్టితలంపు గలిగి  
యున్నంత పట్టును వారిట్టి స్రగల్పంబుచే పల్కుచుండు రయినను సంది  
నడపుచు యుద్ధమునకుఁ గూడ సంది నడపుచుండుము.

ఉ. పోరికి సిద్ధమై యడుగఁ బోయినవారము గాన వారు మా  
దారికి రాకపోవుట విదారిత కౌతవకంఠర క్తదా  
రారమశీమర క్తిను మరాళకరాశవృథాకుమారపే  
వారతి వీఁగియున్న కరవాలములం బసుయోగ ముండినన్.

తెరలోఁ బెద్దకలకలము తరువాత.

క. అసన్నంబయ్యెను ముర

శాసన ! దేవా ! ప్రయాణసమయం విదె భే

రీసముదిత మగురవము ది

శాసనముదాయంబు వగుల జయముగ మ్రోగెన్.

కృష్ణ : ఇదిగో! వచ్చుచున్నాను. చిన్నబావా! నహదేవ! నీ తలంపు వ్యక్తి  
కరింపుము.

సహ : క. అడిగితిరిగానఁ జెప్పక

విడుచుట ధర్మంబుగాని విషయముగానన్

నుడివెదఁ దప్పన్నను లో

నిడుకొని నా పల్కులు క్షమియింతు రటంచున్.

ఉ. వీదతనంబు వచ్చెనని పెద్దలు నల్లరు కూడి చేసినం

గా దనరాదుగా కపుడు కొరవనాథునితోడ వేడుకన్

జూదములాడి ధర్మతనుజుండు నమస్తముఁ గోలుపోవ బా

గోదయ మేగతిం గలుగునో మన కచ్యుత! నిర్ణయింపుమా.

పాంచాలీపరరూపముగా నాంబికేయుండె మనరాజ్యంబు మనకిచ్చె నంటిరేని.

మ. విదితంబే వృథివిం గలట్టినకలోర్వినాథులుం జూడ ద్రో

వది కయ్యంధవృషాలకుండు పరిభావంబైన పై నిచ్చుటల్;

గనయన్ గాండివమున్ దరించుదొరకరె కంజాక్షి యార్జించిన

ట్టిది సీ! సీ! యని రోయ కక్కటికకూటిం బేర్చి నాసింతురే?

పోసీ! మాయదురోదరమునన్ గెలిచిన గెలుపు గెలుపు గాదంటిరేని.

మ. అభిమానంబు గలట్టిరాజుల కనత్యాలాపముల్ కూడునే?

ప్రభువుల్ గారె నలాదు! లీకరణిగాఁ బాటించిరే? గెల్తురే

యుభయుల్ జూదములం? బాభవము రా నోదొందువాడేల ధ  
ర్మభయంబుం గొని గెల్చువారలది ధర్మంబుంచు నగ్గించెడున్!

కావునఁ బాలుమాట తలపెట్టక బలపరాక్రమంబునకు ఫలంబుగా రణభేరి  
మ్రోగింపుడు.

మ. పొర మొక్కండన నేటిమాట? బలవంతుం డెవ్వఁడో వాని దీ  
ధరః పోరన్ జయమో పరాజయమో రాదా! గెల్చి వాజన్యులం  
దలు మెచ్చన్ ధరయేలుకొంద మటుకాదా ? చచ్చిస్వర్గంబునం  
దీరుగన్ వచ్చును మంచిక్షత్రియుల కింతే యొండు లే దెచ్చటన్.

కృష్ణ : చేతిలోఁ జటచుచు బావా! చిన్నవాడవైనను నా మనసు నచ్చినమా  
టంటివి.

సహ : వాసుదేవా ! యీ సందికి సుయోధునుం దొడఁబడఁదేమోయని  
మాయున్నలుమ నీవును గడుఁజింతిలుచుంటిరి గాని యతఁ డంగీక  
రించుట కేవిధమైన సందేహమునులేదు. ధర్మవిదులైన మాయ  
న్నలు యశంబు సంపాదించురు గాక!

ఉ. అన్నలు ధర్మవర్తను అటన్నయశం బొకఁడున్నఁజాలు వా  
రన్నరనాథుసందికయి యాస వహింతురుగాక వారితో  
నెన్నటికేని యామది యే నొనరింపకతీర దట్లు కా  
కున్నఁ బాభవమ్ముడుగునో? తల ద్రొపది యెత్తనేర్చునో?

ద్రౌప : అన్నా ! దీనశరణ్య ! యీయాఁడుకుయ్యిగూడఁ గొంచెమా  
లింపుము వేదీమధ్యంబునంబుట్టి ద్రుపదరాజునకుం బట్టినై ధృష్ట  
ద్యుమ్నునకు పోదరినై స్వయంవరంబున సకలరాజ్యచక్రంబులం  
జించి చెండాడిన మేటిపొర లైదుగురకుం గులసత్తినై విశేషంబుగా  
నీకుం జెలియలినై యొక్క కులపాంసనుం డంబరాని సమయంబునం  
గొప్పుపట్టికొని యాడ్చి కొల్వలోపలఁ గట్టు పుట్టంబు లూడ్చి  
పరిభవించిన నోర్పితి! పండ్రెండు వత్సరంబులు వనవాసంబును నొక

యేఁ దజ్ఞాతవాసంబును సలిపితి; ఇని యిడుముల కోర్చి బ్రతికియు  
 న్నందుకు ఫలముగా నాకౌరవచండాలురచావు విసుట తప్పఁ దక్కిన  
 కల్మిలేముల కాసించుదానంఁ గాను; పేయేల? యిమ్మేటిమగలకుఁ  
 బొరుషంబు వచ్చునని కదా ! నేటికిని దుశ్శాసనార్థచ్చిన్నంబులగు  
 తలవెంఱుకలు ముడువక కట్టుపుట్టంటు విడువక జీవించుచుంటి;  
 ఇప్పటికి నా ప్రతికూలదైవంబు వదలి నా నోములు ఫలింపకున్నవి.

కృష్ణ : అమ్మాయి! ఇఁకఁ జాలింపుము. నీ మనోగతం బెఱుంగును.

గీ. మున్ను నీవు సహించినయన్నినాళ్ళు  
 నైఁస నక్కఱలేదు సంతాపభరము;  
 వచ్చుచున్నది నిజము నీవలెనె కురుక  
 శత్రుములుగూడ నేడ్చుకాలము పురంద్రి !

తెరలో—“అసన్నం బియ్యెను, మురళాసన” అను పద్యము మరలఁ  
 జదువుదురు.

కృష్ణ : బావలారా ! నా కందఱు సెరివిండు. ముహూర్తము డాయ వచ్చినది.  
 అందఱు గొంతదూఱము సాగనంపుదురు.

సర్మ : తనలో కురుకుల దేవతలారా ! ఓ పంచభూతములారా ! నా యెడల  
 దయయుంచి మా వంశము నాశీర్వాదింతురుగాక.

చ. పరమకృపాళు చూముభయపక్షము వారికిఁ జాట్టుముం జరా  
 చలమయ మైన యీ జగము సర్వముఁ బ్రోవఁగఁ జూలువాని ధీ  
 వరు వసుదేవనందనుని వారల మొద్దకు సంధి సేయఁ గ్రి  
 మ్మర నిదె పంపుచుంటి బతిమాలుచు యుద్ధభరంబు మాన్పఁగన్.

### ప్రకాశము

గీ. తిమ్మి యనఁ దిమ్మి యగు నిది బ్రమ్మి యనఁగ  
 బ్రమ్మియే యగు వీవు, వేపలుకు లేల  
 యిచ్చవచ్చినయల్లు చేయింపు మయ్య,  
 యిరుతెగలలోనఁ గానివా రెవరు నీకు?

అందఱు నిష్క్రమింతురు.

### గ ద్య

ఇది శ్రీ....తిరుపతి వేంకటేశ్వరులచే రచింపఁ  
 బడిన పాండవోద్యోగమునందుఁ  
 ద్వితీయాంకము.



శ్రీమత్పరదేవతాయైనమః

## పాండవోద్యోగము

నాటకము

తృతీయాంకము.

పిదప వృద్ధపురోహితుడు ప్రవేశించును.

వృద్ధ ; గాంధారీసహితుం డగు నాంబికేయునిచే నసరివారంబుగా మురారిం దమ యింటికి యధావిధిగాఁ దోడుకొని రమ్మని నేనే నియోగింపఁబడియు మధ్యమ పుత్రుం డగు త్రివేదిం బంపించితి. పెద్దవాఁడగు ద్వీవేదిని రాజాగారంబుననే యుండ నియమించితివి గదా! ఇఁకఁ జంటివాఁడు చతుర్వేదియు నేనును మా యింటి కతిథులై చనుదెంచిన మునీంద్రులకుం దగిన యాతిభ్యముఁ గావించు చుంటిమి.

ఉ. ఎన్నడు రాని పెద్ద లిపు డింటికి వచ్చిరి వారి డించి నేఁ  
జన్న శపింతు రాన్మృతసదృశులొనికి; పెద్దవాఁడ నౌ  
టన్ననుఁ బిల్వనంపి రకటా! యిపు డేమియొనర్చువాఁడఁ గా  
నున్నది కాకమానదు సుయోధనుఁ డేమియొనర్చునో తుదిన్.

గీ. సత్యవతి పెంచెనట మున్ను జనని లేని  
పిల్లవానిని మాతండ్రి నెల్లయాడి,  
నంబికాదేవి పెంచె నన్నట్ల; నొక్క  
గాధువారము ధృతరాష్ట్ర నృపతి ను

కావునఁ జిన్ననాటనుండియు నతనికి ముఖ్యమిత్రుండ నై పౌరోహిత్యంబుపే  
సామ్రాజ్యమే యనుభవించితి. శ్రీకృష్ణునిరాక సంధికొఱకని యెఱింగి నాతో  
మెమో యాలోచించుటకే కాఁబోలు నై యాసకి నాకుం గబురంపె; ఇంతకుఁ గొఱు  
రాని కొయ్యలు సుయోధనాథులు తండ్రిమాట వినరు. భరతకులంబున కేదియో చేట  
మూడినది. చీ! ఇంతదిక్కుమాలినయాశ కూడదు. పావ నూ పాండవులు విచ  
గాండ్రవలె నైదూ శ్రిచ్చినఁ జాలు ననఁగా నేల యీరాదు ? సాక్షాత్పరాత్పరుఁడ  
కృష్ణుఁడు సంధి చేయవచ్చెనని యంగీకరించునేమో! పెదవి విఱచి అట్టే! వీని  
గురువు లేఁడు దైవము లేఁడు వీని నింతనాటను డి యెఱుఁగుదును.

గీ. కర్ణుఁ డనుకర్ణ ధారుఁ డకడకుఁ ద్రిప్పు  
నాకడకుఁ బోవుఁ గురునాథుఁ డనుకలంబు;  
పలుఁగు లాతనితమ్ము లాపడవపలుపు  
లాదరికె లాగఁ జూచెద రనుకలంబు.

ఓరీ! శకునిగా ! నీవే యీ భరతకులనాశంబుఁ దెలుపు తిత్తిరిశకునివి. ఓ రాధ  
కుమారా! ఒడలి కవచకుండిలములు గూడఁ దెగఁగోసి యిచ్చిన మేటిదాతవు శరీ  
ములే వేఱుగాని నీవే సుయోధనుండవు సుయోధనుఁడే నీవు కావున,

ఉ. ఈగికి వెన్కఁదీయకు మహీంద్రశయానుఁడు పాండుపుత్ర భూ  
భాగము సంధిపేరిటి నెపంబున ని న్నడుగంగ వచ్చెఁ జూ

అలోచించి అయ్యో! ఎంతవె ట్తైనై తిని; ని న్నిదియొక్క యే కోరఁదగనిది.

భాగముమా టటులము నైభా! నవమానము పేయకుండఁగా  
నేగతి వచ్చెనో యటులనే చవనిచ్చినఁ జాలుఁ గృష్ణునిన్.

అకాశము వంకకుఁ జెవియొగ్గి తనలో ఎవరో తలుపుదగ్గఱ బిగ్గరగా నటచు  
చున్న ట్లున్నారు. (ప్రకాశముగా ఎవరయ్యా! అటవఁబోకుఁడు, మార్గాయావంబునం  
బడలి జడదారులు కునుకుచున్నారు. మఠల నాకనమువంకఁ జెవియొగ్గి తనలో  
ద్వీవేది మాటవతె నున్నదే! ప్రకాశముగా నాయనా! ద్వీవేది! పెరటితలుపు దారిని  
రమ్ము. ఈగుమ్మము తెలుచుటకు వీలులేదు.

ద్వీవేది (పెరటితలుపుదారిని బ్రవేశించి తండ్రీ! నమస్కారము.

వృద్ధు : సుఖీభవ! (అవీర్వదించి నాయనా! మురారిని యథావిధి పురస్కరంబుగా

మన త్రివేది ముసలిరాచనగరికిం దోడికొని వచ్చెనా! అచటి విశేషము లేమి.

ద్వీవేది: ఇప్పటి కేవియును లేవు.

చ. విదురునితో నెదుర్కొని త్రివేది యొనర్చిన యర్హ్యపాద్యసం  
పదఁ గొని వారితోఁ గలిపి పట్టణశాంతలు చల్లుసేసలే  
ల్లఁ దనశిరంబునం బడ విలాసముగాఁ జనుదెంచెఁ గామినీ  
మదనుఁడు శౌరి మత్తగజమందగతిన్ ధృతరాష్ట్ర నింటికిన్,

వృద్ధు : తరువాతఁ దరువాత.

ద్వీవేది: మత్సమర్చిత చందన తాంబూలాదులు కరంబునం దాకి సర్వ శృంగారితం  
బగు బంగారుగద్దెమీఁదఁ గూర్చుండి చుట్టుం బరివేష్టించి యున్నతాసనంబుల  
నున్న మన దొరలతో నుచిత ప్రసంగంబు గావించుచుఁ గొంతతడ వుండి-

క. విదురాదుల యింటికిఁ జని  
యెదఁ గా కని చి యంధనృపదంపతులం  
జదురున వీదో ని కుంతి  
నదనమునకుఁ జనియె విదురసహితుం దగుచున్.

ద ప్పనుట తగునె సభలో

నెప్పుడు గురువంతవాని కేనియుఁ గుమతీ !

ద్రోణుఁ: రాధేయా ! శ్రీకృష్ణుఁడు ధృతరాష్ట్ర ని పాపమునకుఁ గారణము చెప్పనే  
చెప్పినాఁడు మఱియున్ జెప్పవలసినఁ జెప్పఁగలడు నడుమ నీ కీదుందుడు  
కెందులకు?

చ. సరసమదారి బో కెడిరిశక్తి యెఱుంగక పాడిమాలి భూ  
వరునకుఁ గూర్చువాఁడ నని వా యెటువచ్చిన నట్లు ప్రేలఁగా  
నురు వరుదెంచునో! యెరు లహో! యని మెత్తురొ! సూతపుత్ర! న  
ల్వారు చనుత్రోవఁగా నడుపఁబో విడి యెచ్చటి పాపకర్మమో !

దుర్యో: ఊరకుండు నుని కనుసన్న చేయును.)

కర్ణ : ఎకసక్కెమురా ఓకుంభసంభవా ! ముదివే మది తప్పిన గాంగేయునితో  
పాటు నీకును మతి పోయెనాయేమి?

శా. కూడుం గుడ్డ మొసంగి ప్రోచునిభు నొక్కొం దెవ్వఁడోవచ్చి దూ  
తాడం జూచుచు నూరకుండుటకు ద్రోణాచార్యుఁడో భీష్ముఁడో  
కాఁ దీకర్ణుఁడు; లోన నొండుఁ బయి నొక్కొం డూహ లేకుండ నీ  
యోడం బ్రాణములై ప వీడుటకు వీఁ డున్నాఁడు సిద్ధంబుగన్.

ద్రోణుఁ: క. ఆతనివృద్ధత్వమ్మును  
నీ తారుణ్యంబు మాకు నీకును ధనువున్  
జేతఁ గొనువారి నెల్లఁబు  
రాతనగురుఁ డైన పరశురాముఁడె యెఱుఁగున్.

అశ్వ : ఓయీ రాధేయా ! సుయోధనదయాసంపాదితాంగదేశసామ్రాజ్యధారేయ !  
సేవకుఁడ వగు నీ కుచితంబు లగుధర్మంబులు భీష్మాదులకుఁగూడ  
నుపదేశించుచున్నావు. న్యాయపక్షపాతులకుం బభు చిత్తానుసరణం  
బనావశ్యకము.

వృద్ధు : రాయబారపు సభయేనా? భీష్మాదికులవృద్ధులును ద్రోణకృపాశ్వత్థామాది గురు  
పరంపరయు శకుని మొదలగు బంధువులును కర్ణ వికర్ణాది సామంతరాజు  
లును దుర్యోధనాది కుమారులును గౌరువఁ బుట్టినది మొదల అందరికేయుండు  
చేయు నోలగంబులలో నిడియే నిండోలగంబు. తెరలో నేను గూడ మెల్ల  
మెల్లన నేగుదునా? ఆలోచించి కననా! విననా!

గీ. యదుకుమారుపల్కు లాలించెద నటన్న  
నతనిరూపు చూతునా! యటన్న  
కనులు కానరావు, వినరావు కర్ణంబు  
లేమిచేయువాడ నేగి నేలు

ద్వివేది: అయ్యా! నాకు నెలవిండు, నేను మరల వచ్చి సర్వము వినిపించెద.

వృద్ధు : మంచిది. నేనును రవంతసేపు విశ్రమించెద.

నిష్క్రమింతురు

ఇది విష్కంఢము

పిదస భీష్మ ద్రోణులతో గాంధారి సహతుఁడైనదృశకాస్తు దువ్రవేశించును)

ధృత : తనలో

క. దుర్యోధను నంపితి శుభ  
చర్యున్ శ్రీవాసుదేవు సభకుఁ బిలువఁగన్  
మర్యాదగఁ బిలుచునొ యీ  
యార్యేతరుఁ డతనిఁజెనకి య వమతి గనునో!

అంత విదురసాత్యకుల చేయూతఁ గొని శ్రీకృష్ణుఁడును వెను  
వెంట దుర్యోధనాదిదుష్ట చతుష్టయమును గృహశ్వత్థామవి  
కర్ణులును బ్రవేశింతురు. భీష్మాదులందఱును లేచి  
నిలుచుందురు.

భీష్మ . వాసుదేవా ! నీ వాయాసనము నధిష్ఠింపుము. చేతఁజూపును.

కృష్ణ : చేతఁజూపి ఈ సభావిశేషములఁ దిలకింపగోరి నానాదిక్కుల నుండి మహా  
మును లనేకులు వచ్చియున్నారు. ముందు వారి కాసనము లేర్పఱచి పిదప  
మనము కూర్చుండుట యుక్తము. ఆకాశము వంకఁ జూచి మఱియు

క. నాకముననుండి వచ్చిరి  
లోకైకనుతుల్ మునీంద్రలోకము వారిన్  
దేకువమై నర్పించి క  
దా ! కూర్చుండుటకు మనకు నవకాశ మగున్.

నారదాదులు ప్రవేశింతురు. అందఱును గూర్చుందురు. కర్ణ దుర్యో  
ధను లొకచేయాసనము నధిష్ఠింతురు.

కృష్ణ : చిలునవ్వనవ్వచు మామా ! సత్యవతీపాత్ర ! ధార్తరాష్ట్ర అకును బాండ  
వులకును సంధి గావించి యీ రాజలోకమునెల్లఁ గాపాడుమని నిన్ను  
యాచించుటకై పాండవదూతనై నీ యొద్దకు వచ్చితిని.

క. తమ్మునికొడుకులు సగపా  
లిమ్మని రటు లిష్టపడవయేనియు నైమా  
ల్లిమ్మని రై దుగురకు ధ  
ర్మమ్ముగ నీతోఁచినట్లు మనుపుము వారిన్.

క. తనయుల వినిచెదవో యీ  
తనయులతో నేమి యని స్వశం తించెదవో

చను మొకదారిని లేదే

నని యగు వంశక్షయంబు నగుఁ గురునాథా !.

మ. చదువున్ నీతియు శాంతి దాంతియు విశేషభ్యాతియుం జాతురీ  
కదనాటోపములుం గలట్టి నృపలోకందెల్లం నగ్గించునం  
పద సొంపారుకులంబు మీకులము, మీవా రందఱున్ నిత్యస  
త్యదయాశాలులు కీర్తి నిల్పుకొనవయ్యా ! పాండురాజాగ్రజా!.

చ. పతితులు గారు నీయెడల భక్తులు, శుంఠలు గారు విద్యలం  
జతురులు, మంచివారు, నృససంతకిన్ దలలోనినాల్క, అ  
చ్యుతునకుఁ గూర్చువారు. రణశూరులు, పాండవు లట్టివార నీ  
గతి నతిదీను లై యడుగఁగా నిక నేటికి సంశయింపఁగన్.

ఫలితార్థంబుఁ జెప్పితి నట్లు చేయఁదలఁపనిచో వా రేగురును ద్రౌపది  
యు వేర్వేరు నీతోఁ జెప్పుమనిన మాటలు ప కృతానుపయోగంబు లగుటం  
జేసి విరమించితి.

ధృత : అల్లుడా ! వాసుదేవ ! సర్వ మెఱింగియు నన్ను నెపపెట్టు చున్నావు.

గీ. గ్రుడ్డి నగుటచేతఁ గొంతకాలం జేలెఁ  
బుడమిఁ బాండురాజు; కొడుకు లిప్పు  
దేలుకోఁ దొడంగి రీ కారణంబున  
గ్రుడ్డి దయ్యె మాటకూడ నాకు.

క. కొడుకులు తండ్రుల మాటల  
కడుగై నను దాఁట రనెడియశమున భీ  
ష్ముడె చిట్టచివర మావం  
గదము జనించినది మొదలు కంసద్వంసే!.

విదు : జనాంతికము! అన్నా! నిన్న శ్రీకృష్ణుని రాక విని పరమానందంబు నంది  
యయ్యనమున “కది యిచ్చెద నిది యిచ్చెద” నని

వృద్ధు : కన్నకొడుకులు కావలసాల్సై కుంచుచుండ దాయాదుల యింటంగుడుచుచు నడలుచున్న కుంతికన్నుల కిదియే మొదటి పండువు. తరువాతఁ దరువాత

ద్వీవేది: తరువాత దుర్యోధన మందిరంబునకుం బోయి యచట “విందారగించు” మని యెంత వేడినను బగలు యింట; గుడుచుట తగదని తగినసమాధానంబు చెప్పి విదురుని యింట భుజించుటకుం జనియె. నేనును మఱి వచ్చితిని.

వృద్ధు : శ్రీకృష్ణుఁడేగునప్పటికి రాని జేమిచేయుచున్నాఁడు.

ద్వీవేది: కర్ణ శకుని సైంధవ ప్రముఖులతోఁ గొల్పి దీర్చియున్నాఁడు.

వృద్ధు : పెదవి విడిచి కావుననే శ్రీకృష్ణుఁడు కౌరవరాజు ననాదరించినాఁడు. అది గాక మొదటి నుండియు బలరామునకు సుయోధనునియందును శ్రీకృష్ణునకు బాండవులయందును నభిమాన మెక్కుడు. ఈ యభిమానముల కతముననే కదా! ఆ పెండ్లి కన్ని చిక్కులు ఘటించినవి ?

చ. “పరమ దరిద్రుఁడే నొసఁగఁ బట్టిని ఫల్గున సూతి” కంచు నం బరపడి సీరి అక్షణకుమారకు నేరి యెఱసంగఁ బెండ్లికిం దరలితి మా వివాహపు విధానము లేమనఁ ! జాపు తప్పి వచ్చిరి దొర, లాఘవోత్కచుఁడుచేసె వివాహము పార్థసూతికిన్.

ద్వీవేది: వెనుకసుభద్రమ్మగారినిగూడ బలరాముఁడు దుర్యోధనునకేయిఁదలంపఁగాఁ గృష్ణుఁడు పార్థునకుఁ బెండ్లి చేసెనని విందుము.

వృద్ధు : అవును. మొదల నుండియుఁ గృష్ణునకుఁ బాండవులయందే వక్షసాతము.

ద్వీవేది: నాకు నెలవిందు. త్వరగ భుజించి మరల నభి ముఖంబున కీ ఋషుల నందఱిని వెంటనిడుకొని పోవలయు.



యుప్పొంగితిని కదా ! యీమైదుాళ్ళు నతనికే యిచ్చితి ననుకొని  
యీకయ్య మాఁపరాదా ! మన కిట్టిసమయము మరలఁ దటస్థింపదు సుమా !  
యోజించుకొనుము.

దృత : వినీవిననియ ట్లూరకుండును.)

కృష్ణ : తనలో ఈముదునలి యస్లుదే తనవాచాకౌటిల్యమును జూపించుచున్నాఁడు.  
(ప్రకాశముగా ఎఱుఁగుదు నై నను బెద్దవాఁడవని విన్నవించితి.

ఉ. అట్టికులంబునం దొడమి యట్టినుహాత్ముఁడు పాండురాజు తోఁ  
బుట్టినవాఁడుగాఁ బుడమిఁ దొంపిరి వోవఁగ నేలినట్టి నీ  
కట్టిన పాప మెట్టిదీమొ కష్టము రానయియుండెఁ బుత్రులం  
బిట్టి, యి దెట్టు లేఁగెదవా పార్థివనత్తమ! నీతివిత్తమా!

యోపినకొలఁది చెప్పిచూడుము. కార్యము దుర్భరంబు కాపున నింతగా నీతోఁ  
గూడఁ జెప్పవలసివచ్చినది. వారిచే శత్రుషనే చేయించుకొనెదవో సంగర  
మునే చేయించుకొనెదవో యది నీయం దున్న యది ఇందులకును నందులకు  
వారు సంసిద్ధులై యున్నారు.

దృత : వాసుదేవా! నాయోపినంత నీమొదుటచే యుపదేశించెద.

కృష్ణ : నందనందనా! అతఁడు పాపమే గట్టెలో పుణ్యమే గట్టెనో ప్రకృతము మన  
కది విచార్యము కాదు. అధికప్రసంగము గావించుటకుఁ బ్రాజ్ఞు లొప్పురు.  
దూతవై వచ్చినవాఁడపు నీవ క్తవ్యాంశ మేదో చెప్పుకొనుము.

కృష్ణ : (క పముతో ఓయీ ! సూతపుత్రా ! నందనందనుని మాటటుంచుము;  
నీకీయధికప్రసంగమునకై యివ్వరదికార మొసంగిరి?

క. చెప్ప దొరకన్న విషయం

దొప్పో! తప్పో! ముగింపకుండ గ నడుమన్

ఉ. గొంటుతనంబుచేఁ దలపఁ గూడని చెయ్యులు చేసె రాజు నీ  
యంటున నిక్కమందు సభ నందఱకున్ విశదంబ చేసె నీ  
కంటస మౌత; పల్కుబడి కందున చందము లేకయున్న నీ  
వింటరపాటుఁ జెందుటకు హేతువు చెప్పుము సూతనందనా!

విక : ద్రోణాత్మజా! న్యాయపక్షపాతులకుం బ్రభుచిత్తానుసరణం బనాపశ్యకం బని  
కదా! యిపు డుగ్గడించితిని. కాని యిది యీగాంగే యాదులయెడలం బ్రయో  
గింపఁ దగనిది. ఏమంటివేని?

మ. అభిజాతత్వము కల్గు చాన సతి యంటై యుండఁగా దుర్మదా  
రభటిం గొల్పున కీడ్చి తెచ్చి కటివత్తం బొల్వగా “దాసి నీ  
సభలో నిందు వసింపు” మంచుఁ దొడ యాస్సాలింపఁగాజూచి రా  
జభయంబుం దిగఁద్రాని తేని కిది దుష్కార్యం బనంజాలిరే !

అశ్వ : ఓయీ! వికర్ణ! అది యొక గొప్ప కార్యమని సుయోధనాధులం బ్రశం  
సించిరా! నీవు నాలుగు ధర్మవాక్యములు నాఁడు నుడివినంతనే వారికన్నఁ  
బెద్దవైతివా! దాని కంతకుం బ్రథమకారణంబు నీ తండ్రియే కదా!

క. మోహితులు కన్నుఁ గానక  
సాహసకృత్యములు చేయు సమయంబున ని  
ర్వాకహము లగునె వలదని  
జాహిరముగఁ జేయు ధర్మవచనము లెందున్.

కావునఁ దులువ లొనరించుదుష్టచేష్టలు నివారింపఁ బూనుకంటెఁ బెద్దల కూరకుండు  
టయే పరమధర్మము. “ఆతు తక్కుఁడైః పుణ్యపాపైరిహైవ లముచ్యతే” యని  
శాస్త్రంబులు నాకొనుచున్నవి.

చ. చెనఁటులు చేతఁగానిఁ ని చేసి కొలంబున లఁ గీడు మూఁ  
డునటులు మించినందుల కిటు ల్పనుదెంచె ఫలంబు తోడుతో

దన కనుఁగొమ్ము వచ్చిరి హుటాహుటి నేటికిఁ బాండురాజునం  
దనులు చలంబు మీఱఁ గదనంబునకుం గురురాజుమీఁదికిన్.

దుర్యోధనుండు సకుటుంబముగా నశించునుపాయంబు లంగరాజునకుందప్పఁ దక్కిన  
వారికిం దెలియివు. లేదేని,

ఉ. కచ్చియ మాన్చి కౌరవులఁ గాఢతఱంపున నంది సేయఁగా  
మచ్చిక నేగుదెంచి హరి మంచియొ చెట్టయొ చెప్పుచుండఁగా  
నచ్చపు-జభక్తి గలదంతయు వెల్లడి చేయుభంగి నీ  
మచ్చరి సూతపుత్రుఁ డభిరూపముచేఁ గలహింప నేటికిన్?

కర్ణ : ఎక్క సక్కెముగా) నిరభిమాన బ్రాహ్మణకులసాక్ష్యాభావ! అక్షణమాత్ర  
పరిజ్ఞాతధనుర్వేదసార! ఆచార్యపుత్ర!

చ. కదనము సేయ వచ్చి రని కంది ముకుందునిమాటచొప్పునం  
బెదరి సుయోధనుండు తనదీరము నీరముపాలు చేసినం  
బెడరఁగ సూతనందనుఁడు వేదయు గాఁడు చతుస్సముద్రముల్  
చదరముగల్గు నీపుడమి శాత్రవశూన్యముఁ జేయకుండఁగన్.

అశ్వ : పట్టణాని కోపముతో ఓరీ అళిక వాచాల! రాధానందన! ఇంకెన్నినాళ్ళు  
వీతములు పల్కెదవురా?

మహానగ్ర.

విలయాంభోదాంబోధారావిసరమువలె సురీవియన్మధ్యభాగం  
బులు నిండన్ వేటుబాణంబులను వదలు విల్వానిగాండివి “కర్ణా !  
నిలుమోరీ! పాఱుఁబోతా! నిలు నిలు” మనుచు న్నిన్ను వెన్నాడఁజూడ  
నలకాలం బేగుదెంచెం గరువము వల దుగ్రంపుచుద్దంబునందున్.

ధృత : తండ్రీ! గురునందన! మనమందఱముం గార్యార్థియై వచ్చిన వాసుదేవు  
నావలకుం బంపు యోజ యోకింపవలయును గదా ! మీ కీయకారణ  
పరస్పరకలహము లేల? రాధేయ ! నీ విఁక సహదేయవాక్యంబులకై  
పల త్నింపకుము. పెద్దవాఁడ నని యయిన మీరెల్లరు నా విన్నపము

చెల్లింపుడు చేతులుసాచి వెదకును మా సుయోధనుఁ దెక్కఁది? నాయనా?  
దగ్గఱకు రమ్ము.

దుర్యోధ : తనలో ఇతఁడేమేమో కొఱగానిపల్కు లుపదేశించును. కానీ! విందము.  
తండ్రియొద్దఁ గూర్చుండును.

ధృత : కుమారా! చేతులతో దగ్గఱకుఁ దీసినికొని

మ. ఇంద్రియదుర్మదంబు మొద లేదఁగఁ ద్రుంచి మనంబు వంచి ని  
ష్ఠం ద్రిగుణంబు వాపెడు విచారము సేయుమునీంద్రు లేదయా  
సాంద్రునిరూపుఁ జూచుటకుఁ జాలక కుందుదు రక్షవాఁడు ని  
చ్చెం ద్రుసాణేంద్రవందితుఁడు చేరువకుం బని గల్గి దూత యై.  
కావున నయ నఘనూటలు నిరాకరింపక ప్రత్యుత్తరము చెప్పుము.

దుర్యోధ : నేఁడు క్రొత్త లేమున్నవి? వెనుక సంజయుఁడు చెప్పిన మాటలొ  
యితఁడును జెప్పును. అందులకు నే నంగీకరింప నని యెఱుఁగనివా  
రెవ్వరు?

ధృత : తండ్రి! అట్లు కాదు. భీష్మ వ్రోణ కృపాశ్వత్థామప్రభృతులగు మన మహా  
రథికు లందఱును సంది కొడంబడుటయంద కృతనిశ్చయులయి యున్నారు.  
వారై నను-

శా. “ఐదుఁగిచ్చినఁ జాలు మా” కనిరఁ టన్యాయంబుగా నేల దా  
లూదద్వేషము? మేటిసంగరము సేయంజాలుదే? నీకుఁ “గ  
ర్జాదుల్ గల్గ భయం బిఁకేల” యనుధైర్యం బుండెఁగాఁబోలు నేఁ  
డేదీ! తెల్పుము కవ్వడింపొడనువా రెవ్వారొ? నాముందఱన్.

గాంధా : కుమారా! మీ తండ్రిగారిమాటలు వినుము. పెక్కు దేశంబు లుండఁగా  
నై దూళ్ళు వారి కిచ్చినంతనే నీకుఁ గొదవ యగునా ! పెద్దలమాట లేల  
నిరాకరించెదపు? చిరకాలమునుండి శత్రువుగా నీ కురువంశమున రాజ్యము  
కనిష్టకుటుంబమునందే నిచ్చుచున్నది. యయాతి సుతులలో జ్యేష్ఠుం డగు  
యదున్యపాలుఁడు మదోన్మత్తుఁ డగుటంజేసి యతనికి రాజ్యంబు రాక

పితృభక్తిరతుఁ డగుపూరు నరపతి కయ్యది సంఘటించె. పదపడి మీ ముత్తాతలు దేవాపి బాహ్నిక శంతనులు మూగురలో రోగగ్రస్తుం డగుకతన జ్యేష్ఠుఁడు ప్రజాసమ్మతుఁడు గామింజేసి కనిష్ఠుం డయ్యును శంతనుడె పట్టాభిషిక్తుం డయ్యె. పిమ్మట దేవవ్రతుఁడు జ్యేష్ఠుం డయ్యు మీ తాత యగు పితృవీర్యునకు రాజ్యంబు సంక్రమించుటయు మీ తండ్రి సమక్షమ్మునఁ బాండునరపతి రాజ్యం దొనర్చుటయు నీ వెఱుఁగనివి కావు కావున లోభం బుడిగి మీరును మీరును బంచి కుడుచుట శ్రేయస్కరంబు మమ్ముఁ దుష్టతుదకు దిక్కుమాలినవారిఁగా నొనర్పకుము. పెద్దలమాట విని బ్రతుకుము.

ధృత : పుత్రకా! ఇంకొకవిశేషముఁ జెప్పెద నాతికింపుము.

గీ. లోకములు భస్మ మగు సర్వలోకసుతుఁడు  
ధర్మరా జులైనేని; యతండు కుదురు  
ధర్మమున; కాడి బొంకఁ డుదార చరితుఁ  
డగడువడకుము యుద్ధంబు తగదు కొడుక!

జనాంతికము తండ్రి! మీయమ్మమాట నిజము.

ఉ. వెనుకటినుండి రాజ్య మది పెద్దకుటుంబముల్లోనుంట యీ  
మనకులమందు లేదు కనుమా; మును శంతనుఁ డెట్టివాఁడో! మ  
జ్జనకునిచంద మెట్టిదియో! సజ్జనమాన్యుఁడు పాండురాజు తా  
జనపతి యొక యెట్టిదో! నిశాంసతి ధర్మజుఁ డెట యట్టిదే.

కావున నీ వృద్ధాపచారం బతనినే రాజుగా నాకుఁ దోపించుచున్నది. నీవు మాఱు మాటాడక నంధి కొప్పుకొమము. లేనిచో సర్వమును గోలు బోవుటయు లోనగు ననేక కష్టములకు లోనగుదువు.

గాంధ : అయ్యా! వారు తమ భాగంబునకై పెనంగువారు గాని యధర్మవర్తనులు గారు. ధర్మమే జయించు నందురు. అదియునుం గాక పితామహ గురు

కృపాచార్య ప్రభుతు లందఱు న్యాయపక్షపాతులు. న్యాయంబున కొడం  
బడి పండ్రెండువత్సరంబులు వనవాసంబును నొకయేఁ దజ్జాతవాసంబును  
సలిపి తమ తండ్రిపాలిక్తై పోరాడఁ జాలియు బంధునాశనంబునకున్  
జంకి కదా? "యైదూళ్ళిచ్చినఁ జాలు" నని మురారి ననిపించిరి. అట్టి  
ధార్మికులయెదుటఁ ద్రిశూలవారి యగుశంకరుండును నిలువనోపఁడు పద్మా  
క్షుండు గూడ వారిపట్టెయి యున్నవాఁడు కావున నీ సూర్గురుతమ్ములం  
గాచికొని పాండవసహితుండనై జగంబు నిష్కంటకముగ నేలికొనుము.

దుర్యోధ : తల్లిదండ్రులారా! మీరు చెప్పవలసినవారు కావునఁ జెప్పిరి. కాని,

క. ఐదూ శ్శిచ్చినఁ జాలును

లేదే ననిసేఁత నిజము లెం డనుచున్ దా

యాదులు కలు రంపిన నే

నీఁదలఁచుట వారి కోడుతే! యగుఁ గాదే?.

ఐనను బెద్దలమాటలు నిరాకరింపక యిచ్చితినే యనుకొనుఁడు,

గీ. మొదటనుండియు మేము మేమును బరస్ప

రాపకార మొనర్చుకొన్నట్టివార

మైతి మేగతి గలియు నన్యోన్యమైతి

లోనిపగలును బయలిచెల్ములును గాక!

వారు బలవంతులై మమ్ముం చెనకుదు రని కలలోనైనఁ దలంపఁకుఁడు.

చ. సమరము చేయరే బలము చాలిన! నల్వారుఁ జూచుచుండఁ బై

డ్లము పెఱవారిచేఁ గటకటం బడఁ జూచుచు సూరకుందురే?

మమతయుఁ గొంకు మాన మవమానము సిగ్గును లేనివారినె

య్యము తగునయ్య! భూమిపతు లందఱు నవ్వరఁబయ్య! చేపివన్.

శా. రాధేయుండును నేను దమ్ములును సంగ్రామంబులో నిల్వ నా  
కాదీశుం డరుదెంచుగా కెదుర శక్యంజే! వృథా బ్రాంతి గా  
నీ! ధర్మం బని కాన కేగుదురె పండెందేండ్లు తేజోబల  
ప్రాధాన్యంబు గలట్టి రాచకొడుకుల్ పొరవ్యవంశాగణి?

అదియునుం గాక.

క. తమ్ముని తనయులకుం పా  
లిమ్మనెద వయో! యమానిలేద్రాశ్వసులో  
తమ్ములు! పాండున్యపాలుడొ  
తమ్ముడు! వివరింపు మయ్య తండ్రీ! నీకున్.

గాంధా : నాయనా! నీకా యస్రస్తుత ప్రశంస యేల ? తీగ కడిపిన చొంక  
యంతయుఁ గదలును. ధర్మశాస్త్ర ప్రకారముగ వారలకుంబాలు లేదంటి  
వేని యావచనములు చెప్పి యీనభానదుల నొప్పింపుము.

జమదగ్ని : జాబాలితో జనాంతికము చూచితివా యీ గాంధారి చాతుర్యము! పాండ  
వులం గుండులని యాక్షేపించినఁ దనకుమారుల నెవ్వరేని గోళకుఱిని  
నిందింతు రేమోయని యా ప్రస్తావన ముగింపుమనుచున్నది. కానిమ్ము,  
నభాముఖంబునఁ బతివ్రతల నవమానపఱచుట మన కేల ?

జాబాలి : అగును, తొల్లి యీగాంధారిం బరిగ్రహించిన వాఁడు మృతుం డగునని  
కార్తాంతికులు నిర్ణయింప గాంధారధరజీపతి ఘుండుగాఁ దనకూఁతు నొక  
యజుషోతమునకుం బెండ్లిచేసెనఁట! పిదప నాంబికేయునకుం బరిణయము  
చేసెను. ఎందుఁ జూచినను మహాత్ముల చరిత్రములు విచిత్రములు.  
అందుఁ గౌరవుల చరిత్రము మిగుల విచిత్రము.

దుర్యోధ : తల్లీ! నీవు ధర్మశాస్త్ర మని యెత్తుచున్నావు. అట్లేని రాజ్యము జ్యేష్ఠ

కుటుంబములోనిదే గాని కనిష్ఠకుటుంబములోనిదీ కాదు. తండ్రిగారి యవి వేకమువలన మొట్టమొదట వారి కెట్లో యర్థరాజ్య వచ్చినది, కావున వా నిప్పుడు నా పైకి దాడి పెడచుచున్నారు. ఇది కేవల మధర్మము. నీవు చెప్పిన చొప్పున ధర్మమే జయించునేని నాకే జయ మబ్బు(గాక. యోజించి) నా కొధర్మశాస్త్రప్రశంస యేల? రణంబున వినుము.

గీ. పగఱ గెలిచితినేని యీ జగతి నేలు  
కొనెద ననుజన్ములును గొడుకులును గొలువ  
శత్రువులు గెల్చిరేనియు సపరివార  
మనుభవించెద నాకలోకానుభవము.

ఉ. “శౌరి వచించుమాటలకు జంకినమీయువదేశ మేము వి  
న్నారము కా” మటంచు మనె నాన వహింపకుఁ డమ్మరొ! నమ  
స్కారము “రాజరా” జనుచు సార్థకభావము దాల్చినట్టి వా  
పేరు జగంబున న్నిలువ వేడెద నట్టు లనుగ్రహింపుఁడీ.

ధృత : కుమారా ! నీవు యుద్ధమందుఁ గృతనిశ్చయఁడవై యుంటివి. తోఁకఁ ద్రొక్కిన మహానాగంబులకరణి నీపయి కుటుకఁ జనించుచున్న పాండవుల బలసరాక్రమంబులు నా కడుపులోఁ జేయి వెట్టి కలఁచుచున్నవి.

చ. “భరతకులంబు పేరు నిలుపం దగురా!” యని తల్లి వేడ వ్యా  
సముషి మహామనీషి మనసంతతి నిల్పెఁ గదయ్య! తాత సం  
సరణము రోసియుం బరవసంబునఁ బెంచెఁ గదయ్య! దాని నే  
లరమరమై కుటుంబకలహంబునఁ ద్రుంచెదవయ్య పుత్రకా?.

గాంధా ; తండ్రి! వాయునందనుండు జరాసంధ హిడింబ కీచకులం జంపె నని విన్న నాటనుండియు నా కడుపు బిగ్గుబిగ్గున మండుచునే యున్నది. మీ సహా



ధ్యాయు లై దుగురలో నొక్కనిచేతం దక్కిన నల్వరుం జావగల రని  
మీగురుండు శపించె ననికూడ వినియుంటిని. అందు భీమసేనుని చేతం  
బడుటకు నీ వొక్కడవ మిగిలియుంటివి; కావున నంధి; గావించుకొని  
నీ ప్రాణంబులు నిలుపుకొని షుమ్మి దుఃఖసారావారముం దాటింపుము.

దుర్యోధ : తల్లీ ! కుడిచికూర్పుండక యేల యిట్లమంగళవాక్యము లా డెదరు?

గీ. భరతకులమున కేల లోపంబు రెండు  
తెగలవా రనిఁ జచ్చు తెందేనిఁ గలదె?  
నంధి చేసినఁ దప్పునే చావు ? గురుని  
శాసవచనంబు నిజముగా జరుగసనేని.

మ. చన దే నిట్టిద నంచుఁ జెప్పికొనఁ మీ సందేహమున్ దీర్చుఁ జె  
ప్పునుడు ల్పా యివి; ద్రోణుని స్మృతుని భీష్ము న్దౌ జీ నెట్టెట్టు లీ  
వనిలో నెంచెదొ నన్ను నంత కధికుం డం చెంచుమీ ! యస్త్రశ  
స్త్రనికాయంబులపట్ల బాహుబల దైర్య స్థయిర్య శౌర్యంబులన్.

మీ రెంతసేపుచెప్పినను పిచ్చి సంజయునినూటలు విన్నది మొదలు వారికి  
దేవతలుగూడ సహాయు లగుచు రని చెప్పుచున్నారు. అది కేవలము పొర  
పాటు. కామక్రోధాదులకు వశులై గీర్వాణు లెప్పుడును వర్తింపరు. అట్లు  
వర్తించి రేని వారికి దేవత్వమే నిలువదు. కావున వారును మనుజులు,  
మేమును మనుజులము. సర్వవిధముల మా బలపరాక్రంబు లెక్కుడు. భవి  
తవ్యము నేను మున్నే నిర్ణయించి యుంటి దాని నాలించి స్వస్థతఁ గై కొందు.

చ. అవిఁ దెగటార్తుఁ బాడపుల నందఱినిన్ ద్రుపదాత్మ జాతుతో  
వనరుహనేత్రుతో నృపతివర్గములో నచిరంబ, స్వాస్థ్యమున్.

గని పొనరింతు యజ్ఞములు, కాంచనమున్ మణు లగ్రహారముల్  
మనులకు నిత్తు విప్రుల కఖండవదాన్యులు నన్ను మెచ్చగన్.

ధృత : తనలో అమంగళము శాంతించుఁ గాక! వాగ్దేవత భావికాలానుసారిణియై  
ప్రపరించును గాఁబోలు!

కర్ణ : తల్లీ ! గాంధార రాజనందని

ఉ. తాపసికిం జనించినకతంబునఁ బోరికి వెన్కఁదీయునా  
లాపము లాడుఁగాక వికలంబుగఁ బుత్రులతోడ తేఁడు; నీ  
వే పెడలం గుమారకుల కిట్టిదురుక్తులు చెప్పఁబూని తె  
ల్లొ పరువై న క్షత్రియగుటుంబములోపలిదాన వక్కటా!.

ధృత : తనలో ఈ సూతనందనుని మైత్రియే నాకులంబున కింత చే డ్పాటు  
తెచ్చినది. కోపముతోఁ బ్రకాశము ఓరీ! కురుకులకాం తారదవానలాభి  
ధేయా! రాధేయ! ఇం కేమి చేయించెదవురా!

సీ. కలసి నీరక్షిరములభాతిఁ దనరారఁ  
దగుబిడ్డకుఁ బగ ల్దాపి తీవు  
ధర్మరాజును మాయదారి వై రావించి  
వంచించి జూద మాడించి తీవు  
ద్రువదమహారాజుదుహితను రచ్చ కీ  
డ్పించి పుట్టంబు లొల్పించి తీవు  
కూడుగుడ్డకు దూరగులఁ జేసి పాండవ  
వీరుల నడవి కన్పించి తీవు

గీ. సంధి పొనఁగింప వచ్చిన శౌరితోడ  
నడ్డదిడ్డంబు లాడించి యంపుచుంటి  
విచ్చవచ్చినరీతఁ జేయింపు మార!  
భరతవంశంబు బ్రతుకు నీ పాలఁ బడియె.

గాంధా : మహారాజా! మనసంతానమును మందలింపఁజాలక యెరుల దూషించిన

బ్రయోజనం చేమి? మీ రన్నమాటమాత్ర మసత్యము కాదు. పాండవ  
మధ్యమునిం గెలువఁ జాలుదు ననుకర్ణ ప్రగల్భము- సుయోధనుఁ డిట్లు  
కేగుటకుం గారణములు.

వికర్ణ : కురుకులేశ్వర! నీ కుమారునితో మైత్రి గావించినరాధేయునకుం దగిన  
విరుద మిప్పించితివి.

గీ. దొరపు నీకన్న కొడుకులతో సమముగఁ  
బెంచితిపి మాకుటుంబముఁ బేర్కొమీఱ  
నీదుమాటల కెదురాడరాదు గాని  
యీ వెఱుంగనివని చేసి రెవరు చెపుమ!.

పాండవులయం దంతగా నీకు నిక్కమగు వాత్సల్య మున్నయెడల

మ. పరులం దూఱఁగ నేల! వారి నిటు పిల్వం బంచి యీవేళ యు  
ర్వర సర్వంబును ధారవోయఁగ స్వతంత్రత్వము లేకుంటివో!  
ధరణీనాయక! యేల యిట్ల తిథిచేతం బాముఁ జంపించు నే  
ర్పరిచందంబున మెచ్చులాడెదవు? మీ వారందఱ తాలింపఁగన్.

అదీయునుం గాక—

చ. ఇలఁగలసర్వరాజుల జయించిన వీరులు పాండురాజపు  
త్రులసిరి చూచి యోర్వమి విరోధము పూని సుయోధనుండు వా  
రలయెడఁ జేసినట్టియుపరాధము లన్నియు సూతపుత్రు నొ  
దలఁ బడవేయు టేన్యపతిధర్మము? కౌరవవంశభూషణా!.

దుర్యోధ : కుమార! వికర్ణ! ముదిమిదే మదితప్పిన యీ మహారాజు మాటల కభి  
మాన మేల? తండ్రితో అయ్యా! నా బాహిఃప్రాణం బగుకర్ణ ననుట  
యొకటియు నన్ననుట యొకటియునా? ఇంకొకసారి యిట్టికర్ణకులాయ  
మానంబు లగుదుర్భాష లాడితివేని,

గీ. అంబికావంశశాఖ కీ వగు దొకండు  
కట్టికడదాక గాంధారికదుపు మండు

వవని యంతయుఁ గైవసం బడును బాండు  
రాజనుతులకు నీ మనోరథము నిండు

కర్డు : చెవులు మూసికొని) పాపము శాంతించునుగాక! మిత్రమా! ఈ మహారాజు  
వాక్యములు విని నా మనసు విలుగు సనియా! యిట్టి యశ్శీల వాక్యంబు  
లాడుకొనుచున్నావు! చాలుఁజాలు లిన్నాళ్ళ మైత్రి గొవింఁదినిగాని కర్డుని  
మనోనిశ్చయంబు గుర్తింపలేక పోయితివి.

ఉ. అర్థవసప్తకం దొకటి యై ధర క్రుంగిన మిన్ను కుంగినన్  
స్వర్ణ గిరీంద్రముం బగులువాఁతన లోకము కెల్లవాఁతనం  
బూర్ణ చయీ సహాయుఁ డయి పోరికి వచ్చి పురారి యల్గినం  
గర్డునిమేనఁ బ్రాణములు గల్గినఁ బార్థులవావు తప్పునే.

ధృత. నట్టూర్పు పుచ్చి జనాంతికముగా దేవీ! గాంధార రాణపెత్రి!

గీ, కుంతికొడుకులు తుద కింత కూ తొనంగ  
బ్రతుకు మని వ్రాసెఁ గాఁబోలు బ్రహ్మ నొసట  
బ్రతుక నీయఁడు వీఁడొక్క సుతునినేని  
ముసలివాండ్రకుఁగేలూఁత యొసఁగుకొఱకు.  
గాంధారి తొడపై మూర్చిల్లును

గాంధా : పైఁట కొంగుతో వినరుచు తండ్రీ! దుర్యోధన! కుమార! దుశ్శాసన!  
కుడువనా! ముషువనా! కాలము తీఱిద ముగుసలులకు మాకేమి కావలయు  
నురా? ఏమి చెప్పినను మీ బాగుకొఱకే గదా! మీ శుభోచ్ఛయముఁ జూచుచు  
నిఁగఁ గొన్ని దినంబులు బ్రతుకఁ దలఁచిన తల్లిదండ్రుల నేఁడే గతానులెం  
జేయుచున్నారా!

(విడ్చుదు మూర్చిల్లును)

విదు : సుయోధనా! నీవు విన వచ్చి యెఱిగియు నుపదేశ పూర్వకంబుగాఁగ వామన  
స్తాపంబుఁగూడఁ గొంత యుపశమింపఁజేసికొనియెదను.

ఉ. తల్లికిఁ దండ్రుకిం బ్రజకుఁ దప్పని తోచిఁ చేత నేయ నీ  
యుల్లము తల్లడిల్లదు వయోభవ మైనదురాగ్రహంబునం  
గల్గిరిమూఁకమాఱు చెవిఁ గట్టుకొనం దగునయ్య? కమ్ములుం  
బిల్లులుఁజల్లఁగా దగువివేకము జెప్పిన నేర వక్కటా!

పెద్దలమాట వినుట యట్లుంచి సభా ముఖంబునం గాఢాంతర్య విచారంబు  
నేయునపుడు పెక్కుర కనుచుతం బదుకార్యంబు చేయందగునని తొల్లి శుక్రా  
చార్యుఁడు చెప్పిన తెలుంగైనఁబాటింపుము,

చ, భవదనువర్గమే కద! నచానదు లందఱు శౌరి దక్కఁ, బాం  
డపుల తెలుంగు నీ తెలుగు నల్వరకు నిశ్శబ్దంబు కాన నిం  
దెవరి తెల్లంగు మబచిదని యెక్కువమంది వచింతు రట్ల కా  
దవు నని యొప్పి యచ్చటి సదస్యులు చెప్పినరీతిఁ జేయుమా

చానికి నంగీకరింతువేని సంఘ మతణంబు తప్పటయు. నీ మనోరథంబు  
సఫలవ బగుటయుఁ గూడఁ దటస్థించు. నింకొక విధానంబు చెప్పెద. తొల్లింటివారు  
పరస్పర కలహంబులు సంజ్ఞాప్తంచువెడ నిరు తెగల నుకడి యిరువురు బలిష్ఠులకు  
దులారణంబు సమకూర్చి చారి జయపజయంబులవే రెండు దీళ్ళ వారును జయప  
జయంబులు నిర్ణయించుకొనుటయుఁ గలదు. కావున....

ఉ. వాసవితోడఁబోరఁగలవాఁడని కర్పనియందు నీవు నే  
రాన గలట్టివాడవు కదా! యిపు డిర్వరఁ బోరఁ జేసి యం  
దోసరినట్టివానిఁ దెగ యోడినటు అమన మెంచుకొంటిమె  
నీ సమరంబు మామ, జగమెల్లరకుం గడుసంతసంబగున్.

భీష్ముః దుర్యోధనా! విననేర్పితివేని యీ విదురుని పలుకులు లెస్సపలుకులు  
అందుం దులారణంబుమాట మిదులం గొనియాడఁదగినది. ఏమంటివేని---,

ఉ. కవ్వడితోడిపోరితము కర్ణున కిష్టము, వానిచేత నా  
కవ్వడి నొవ్వఁజేసి రణకార్యము దీర్చుట నీ మనోరథం,  
బివ్వరుసన్ ఫలించుఁ గద! యిర్వరకోరుకు; లెల్ల రాజులుం  
జివ్వకుఁ బాసి సంతసముచే మని చూచెద రాజబిడ్డలన్.

అది యట్లుండె నింకొక్కటి విమము.

క. ఎన్నఁడు జన్మించితిమో  
యెన్నఁడు పెరిఁగితిమో యుద్ధ మేటికి? మా కో  
యన్నా! ముదునశ్శము భగ  
వన్నామముఁ దలఁచుకొనుచు బ్రదికెద ముర్విన్.

దుర్యో : శాంతనవా! ముదునలివికాకపోయిపను నీవు మాకు సహాయుఁడ వగుదు  
వనుకొంటిమా యేమి? తులారణంబునం బార్థమధ్య నుక్కడఁగించిన  
మాకుం బ్రయోజనం బేమి? నేఁడు రాజ్యమంతయుఁ గైవసంబు గా  
కుంటిమా?

ఉ. చచ్చినక్రీడి చచ్చినను జావనినల్వరు “మాకు నాలుగూ  
శ్శిచ్చినఁ జాలు” నం చడుగరే? యపు డందఱు మీరు చెప్పరే ?  
యిచ్చక మేల యాడె దపు డెల్లరుఁ జూడఁగ జూడమందుఁ గో  
ల్పచ్చిన భాగము న్మరల లోఁగొనఁ జూడరె నేఁడు వీరు లై?

గీ. అయిదుగురు మాకు శత్రువు లంతె కాక  
క్రీడి యొక్కఁ దొనర్చిన కీడు గలదె?  
బ్రదికియుండిన నేగురు బ్రదుకవలయుఁ  
జప్పిరేనియు నేవురుఁ జావవలయు.

ద్రోణ : చిటునవ్వు నవ్వి వెఱివాఁడా! సుయోధన! తులారణంబున నంగరా  
జుప్పుడే వివ్వచ్చు నోడించె ననియే యనుకొనుచున్నావా! అతని బల  
పరాక్రమములు నీ వే మెఱుంగుదువు ?

ఉ. పాశుపతంబుఁ జేకొవియె భర్గుని యు. ములో నెదిర్చి, నా  
కేళునిలోక మేగి యతఁ డెక్కినగద్దయ యెక్కి, సర్వభూ  
మీకుల గెల్చి చేసెఁ బృథివీశ్వరు నగ్రజు నశ్వమేధి; నీ  
కాశయ కాని యాలమున నర్జును దాఁకునె కర్ణుఁ డద్దీరా!.

గీ. విరటునిపశువులఁ బట్టిన  
తరుణమ్మున నాతఁ డొకఁడు తాఁకిన మన యె  
ల్లరగతి యే మయ్యెనొ! యే  
తెరువున నడచితిమొ మఱచితే కురునాథా!

దుర్యోధ : అచార్యవర్య! సర్వజ్ఞులు మీరు సయిత మట్లే సెలవిచ్చిన నే నేమని  
విన్నవించును.

ఉ. పాండవపక్షపాతము భవన్మతము న్యఱులించెఁ గాక యా  
ఖండలనందనుండు తమకంటెఁ బరాక్రమశాలియే! య ద  
ట్లుండఁగ నెన్నఁదో యయిన యుద్ధముమాటఁ దలంతురయ్య? కా  
నిండు మహాత్మ! మీకుఁ గృప యీగతివచ్చిన నేమి చేయుదున్ ?

భవాద్యకులు పాండవులతో సంధి చేయు ! మనుటకంటె సర్వంబు వారి కొసంగి  
మమ్మే యరణ్యంబునకు రేచి పొండమట ధర్మము, అనుల్లంఘనీయం బగు మీ  
యానతి చొప్పున సంధియే కావించితి నేని—

క. ఇరుగురు స్వతంత్రు లొకదేశ మేల, గలరె?  
యతుకునే రెండు ముదిరిన యవనిజమ్ము?  
లిముడునే రెండుకత్తు లెందేని నొక్క  
యొలును? నిమిడింపఁ జూచిన గురువరేణ్య!

ద్రోణ : గాంధారేయ ప్రథమ! ఏము పాండవులయెడఁ గాని మీ యెడలఁ గాని  
భిన్నాప్రాయులము కాము. భీమార్జునుల బలంబు రెజింగియున్నవార  
మగుటచే నిట్లు చెప్పుదుంటిమి.

క. ముదిసితిమి భోగముల, సం  
పదలం గుడిచితిమి మేము బ్రదుకఁదలఁచి యీ  
కదనము వల దంచుం జె  
ప్పెదమే ? వీఁడివి గాక వీరమ్మనా !.

దుర్యో : సానుసయముగా నంజలి బంధించి , ధనుర్నిగమసారావార పారీణ !  
కుంభసంభవ !

శా. తల్లిరదంద్రడియుఁ దాత మీరు మొదల లాప్తశ్రేణియుం జెప్పుట  
స్మల్లాభంబునకే, యెటుల్ రిపులతో సంధింతు సిగ్గేది; చా  
వెల్లంబ్రాణుల కున్నదే యెటులనో యేదేశనో యెందో! భీ  
తిల్లం బాడియె ! మానహానియును గాదే ? చావు విప్రతమా !.

క. చచ్చెదమో ! రిపువీరుల  
వ్రచ్చెదమో! యెవ్వఁ డెఱుఁగు? రాఁదలఁచినచో  
వచ్చి యని సేసి దైర్యం  
బెచ్చించుచుఁ బగఱ నొంచు మిదె ప్రార్థింతున్.  
నమస్కరింపఁబోవును

కర్ణ : దుర్యోధనునిలాగుచు మిత్రమా! మిత్రుండ నగు నాకుఁగూడ అజ్ఞాకరం  
బగుపని చేయుచున్నావు. బ్రాహ్మణుఁ డని కాని గురుపని కాని నమస్క  
రింతువు గాక!

మ. “అనికిం దోడ్పడు” మంచుఁ బాటునొకనిం బ్రార్థింపఁగా వచ్చునే ?  
కనకశ్మధరధీర! రానిసువు సంగ్రామాంగణంబందు; నీ  
యనుఁగుంగర్జుండు చచ్చెనే! యెటుల దైన ం బంద నీకేఅ? యా  
వెనుకన్ దైన్యము చెందెదో! రిపులతోఁ బెంపేది సంధింతువా ?

అశ్వ : అహంకారముతో ఓరీ! నూతచండాళ! అట్లయిన నిదిగో నేఁడే చచ్చితి  
విరా! మీదిఁ తుఱుకఁబోవును.

కృష్ణ : అడ్డుపడి ద్రోణాచార్యపుత్ర! త్రిదినేనానీవిమధామ! అశ్వత్థామ! కోపింప



కుము. రణచక్ర మంతయుఁ దనచేతిమీఁదనే త్రిప్పవలయు ననుకర్తుని మనో  
రథమే చెల్లింపుము.

శా. సేవాధర్మము సూతధర్మమును రాశీభూతమై యొప్ప వా  
చావాత్సల్యముఁ జూపెఁ గర్ణుఁ డిటు మాత్సర్యంబు మీకేల? రా  
జేవేశ నిమిషముఁ గోరునో! యనికి నాఁడే పొండు పోరాడ, లే  
దా! వర్జింపుడు కర్ణు చావువలకొ యద్యంతమో యుద్ధమున్.

కర్ణు : శృష్టా! నివారింపకుము. రాని మేమిచేయఁగలఁదో రూతము.

అశ్వ : కోపముతో) ఏమి చేయుదునా! యీ పిడికిలితో నీతల వేయి వ్రక్కలు  
గావించెడను. కృష్ణుం దప్పించుకొనుచుఁ బైకుటకఁ బోవును.)

కుర్యో : వచ్చి పట్టుకొని తమ్ముఁడా! యేల యింత తొందర?

శా. కోపజ్వాల రగుల్చఁ బోకుము దయాకూపార! మారెల్ల నీ  
తాపాయం బగుత్ర వఁ బోవుము రణవ్యాసంగి వై కాట్మిక  
వ్యాపారంబు విరోధివర్గముల పైపైఁ జూపి చెండాడు మ  
య్యా! పోరాటము పాడియే మనకు నన్యాయం బి టనోన్యమున్.

అశ్వ : కన్ను లింతలు చేసికొని) ఓయీ మూఢదుర్యోధన! ఇంకను. సిగ్గులేక  
యనునయింప వచ్చితివా? చాలుఁ జాలు.

మ. అనికిం దో డగుమంచుఁ గోరఁ దగఁదే యాచార్యుఁ; దీసూతనం  
దనుఁడా నీకు నియామకుండు? ధరణీనాథుండ వాచార్యపా  
దవసుస్కారముగూడఁ గూడ దనుచుం దా నీకు దోదించి మా  
న్విన మానం దగువాడ నే బలమతీ! విశ్వాసకూన్యాకృతీ!

రోణా : కుఘా! ఏల రాజమాషము? బయలైనను రాజు బరిత్యజించుట  
తగవు గాని దూషించుట తగవు కాదు.

కృష్ణ : మహాత్మా! అట్లు పరిత్యజించుట మాత్రము ధర్మమా?

కర్ణ : ఇట్టివారు పరిత్యజించిన నేమి పరిగ్రహించిన నేమి?

దుర్యోధనునితో హస్తీపుర సార్వభౌమ !

శా. చాలుం జాలును బేరు గూడ ధనురాచార్యాంక, మాలంబులో  
నేరోపంబు మటించినం జెడుగదా! యీ పెద్దపే రంచు ని  
ట్లాలోచించె నెపంబు సంగర పరిత్యాగంబు గావింప, జం  
కేలా! పోరికి వీరు కోడుపడువారే యంచు నాశించితే ?

అశ్వ : దురహంకార పరివావిష్యమాణకురుకులరూపధేయ! రాధేయ !

శా. మీఱబోకుము పొల్లుమాట. అనికి స్మిరాజు రండంచు మ  
మ్మరాధించిననాడె వచ్చెదము లేరా !  
(ద్రోణాచార్య కృపాచార్యులం జూచి తండ్రి! రావయ్య, మా  
మా! రా పోదము, పోరికై! యెవరి నీజ్ఞాపాలుఁ డాసించెనో  
వారే గెల్తురు వారి వారల జలావష్టంభము ల్పూచెదన్.

(దిగ్గన లేచి పోఁబోవును.

కృష్ణుః కుతిభపోత్ర! కృపాచార్యభాగీనేయ! కించిత్కాల మోపిక చేయుము. అంద  
ఱము పోవచ్చును. దుర్యోధనునితో బావా! నీకొల్వకూటము క్రమముగా  
రణకూట మగుచున్నది. పదుగురుండఁగనే నా చెప్పఁబోవు వల్కులు గూడ  
నలింపుము,

ఉ. చెల్లియొ చెల్లకో తమకుఁ జేసిన యెగ్గులు నైఁచిరందఱుం  
దొల్లి గతించె, నేఁడు నను దూతగఁ బంపిరి నంధి సేయ, నీ  
పిల్లలు పాపలుం బ్రజలు పెంపు వహింపగఁ బొందు సేసెదో!  
యెల్లి రణంబు గూర్చెదవా? యేర్పడఁ జెప్పుము కౌరవేశ్వరా!

చ. అలుగుటయే యెఱుంగచి మహామహితాత్ముఁ డజాతశత్రుఁడే  
యలిగివనఁడు సాగరము లన్నియు నేకము గాకపోవు, క  
ర్ణులు పదివేపురైవే నని నొత్తురు చత్తురు రాజారాజ! నా  
వలుకులు విశ్వసింపుము వివస్నుల లోకులఁగావు మెల్లరన్.

శా. జెండాపై కపిరాజు ముందు సితవాణిశ్రేణియుం గూర్చి నే  
దండంబుంగొని తోలుస్యందనము మీఁద స్నారి సారించుచుం  
గాండీవమ్ము ధరించి ఫల్గునుఁడు మూఁకం జెండుచున్నప్పు యో  
క్కండు నీ మొఱ నాటికింపఁడు కురుక్షేత్రాథ సందీపఁగన్.

శా. సంతోషంబున సంది చేయుదురె? పక్షం బూడ్చుచో ద్రౌపదీ  
కాంతం జూచిననాఁడు చేసిన ప్రతిజ్ఞల్ దీర్ప భీముఁడు నీ  
పొంత నీసహజమ్ము తొమ్ము రుధిరమ్ము స్త్రావునాఁడైన, ని  
శ్చింతం దద్గదయుం ద్వదూరుయుగమున్ భేదించునాఁడేనియన్.

దుర్యోధ: విననియట్లు నటించుచుఁదనలో నోటికి వచ్చినట్లెల్లఁ బ్రేలుచున్నాడు.  
ముందు వీనిమదమడఁచినం గాని యీ పాండవులమదమడఁగదు, ఇప్పుడే  
వీనికిం దగిన ప్రాయశ్చిత్త మొనర్చెదఁగాక.

భీష్ము: కుమారా! జగంబు లన్నిటికిని విశేషంబుగ మనకును జాట్టంబగు నీ యాదవ  
పట్టభద్రుని మాటలయిన మన్నింపుము.

క. విని చెడితివి ము నీక  
ర్జుని పలుకులు బంధుజనులు నూలుగు రున్నన్  
వినక చెడుచుంటి రీవె  
న్నుని పలుకులు నేఁడు నీవు నూర్గురు తమ్ముల్.

దుర్యోధ: సాబ్య సూయముగా తాతా! మీ కందఱకుఁగర్జునిపై నింత చూపేల ?

ఉ. బంధువు లైనవారుఁడైన వచ్చినవారును “బొందు సేయుమీ!  
సంది యొనర్చుమీ” యనుచు జంకి వచించుచు నుండఁగా దయా  
బంధురుఁడై తదీయ మగు పద్ధతికిం దలచూపెఁ గన నా  
బంధువు కర్ణుఁడే యతనిపాటియె తక్కిన వేవురేనియున్,

క. నాతండ్రి పేరుగా దా  
సీతనయుం డింతదనుకఁ జేసెఁ బ్రభుత్వం

వీతటి నాపేరుగ నీ

సూతతనూజాతుఁ దేలుఁ జూడి రాజ్యంబున్.

కృపా- కురునాథా! నీ రాజ్యమ్మును నీవు సూతతనూజాతునిచే నేలించుకొన్నను మఱి యొకనిచే నేలించుకొన్నను నమ్మతమే కాని. నీ వెంత రాజువైనను దిన వచ్చినవా రని యింత యెల్లిదముగా మాటలాడుకుము. నీ సొమ్ము తిని యుండుటచేతఁగదా మావంటి వారి కిట్టి పోటుమాటలు తటస్థించినవి. కానీ యింతెన్ని నాళ్ళులే !

చ. కదనమువచ్చె దాఁపునకుఁ గాలము తీసినవారికెల్ల ; నీ  
మదిగలకోర్కి తీర్చుటకు మార్తుర దార్కొన కూర కీగతిం  
బ్రదుకుచు నిష్ఠురోక్తులకు బాలగువారమె? రాజపుత్ర! నీ  
చదివిన విద్యకుం దగినచందము గంటిమి వేయు నేటికిన్.

యుద్ధ సన్నద్ధుండవై పదుగురు బలవంతుల సహాయము కోరవలసిన దానికి బదులుగ నీవనవలసిన మాటలేనా యివి ! బుద్ధి కర్మానుసారిణి యనుచున్న నిన్నననేల ?

౩. చక్కని రాజవంశమున జన్మము నొందినవాఁడ వయ్యయో !  
యెక్కడనుండి వచ్చె జగతీశ్వర! సూతునికొల్వ నీకు? నీ  
యక్కట యేమి యంచుఁ జెడనాడుదువే? కులవృద్ధు ధీమ్ముః మా  
దిక్కని వేఁడ కిట్లు చెడఁ దీసెదె? ద్రోణుని ద్రోణపుత్రకున్.

నార - కురుకుమార! యీ కృపాచార్యుల మాటలు నిరాకరింపవలసినవి కావు. నీ తండ్రి యంభుఁడగుటచే దాసీతనయుఁ డైనను స్వవిధముల లోకోత్తరుండైన విదురఁడు రాజ్యమ్ము శాసించె, నిత నన్యుఁ డిప్పు డేల యేలవలసివచ్చును? వచ్చెఁబో !

క. ఉన్నారుతమ్ము లాపై  
నున్నారు మహానుభావు లుజ్జ్వలతేజుల్

మిన్నంటువారు పాండవు

లెన్నటికిని గర్జుఁ దేలఁ డిభవుర మధిపా !

బహు శాపదగ్ధుండగు నీ కర్ణుని చెలిమికిం బ్రయోజనంబు భీష్మాదుల తోడి  
విరోధంబ కాని యొందు గాదు వీనికిం గలిగిన శాపములు వినుము.

గీ. మాటువేసంబుతోడ బ్రాహ్మణుఁడ ననుచుఁ

జేరి యీజమదగ్ని కుమారునొద్దఁ

జదివినట్టి దివ్యాస్త్రము ల్సమరమున స్ఫు

రింపఁ బో వని తుదను శపింపఁబడియె.

అదియుంనుగాక-

కీ. చిన్నతనంబునం బ్రథమశిక్షగఁ దూపులవేత నేర్చుచుం

జన్నపుటాపుపై విడచి చంపిన దానిమహీనురుండు ని

ర్భిన్నమనస్కుఁడై యిటు శపించె “రణం బొనరించువేళ నీ

యున్నరథంబు క్రుంగఁబడు నోరి దురాత్మ; ధరిత్రిలోపలన్.”

సహజంబులగు కవచకుండలంబు లున్నఁ దనకుమారున కజేయుఁడని కదా!  
త్రిలోకపతి యగు మా దేవేంద్రుడు కూడఁ బరప్రార్థనా దైన్యం బంగీకరించి వీనిం  
గోరలాడ్చిన పన్నగంబుఁ జేసినను వీని బలం బెఱుంగకున్నావు. ఇది యిట్లుండ  
నింకొకటి వినుము.

ఉ. అందఱు నాకుఁ జేరు కఠహప్రియుఁ డందురు నిశ్చయంబుగాఁ

సందడి యన్న నాకుఁ గడునంబర మెవ్వరికేని మీఁదికిం

గ్రిందికిఁ బెట్టి పోరు పొసఁగింపన చూచెద నట్టివాఁడ నీ

కుం దగదంటి నాపలుకుఁ గొంచెము నీమది విశ్వసింపుమా.

భీష్ము - తనలో అతఁ డంధుఁడు గాని యితఁడు దుర్మదాంధుఁడు. ఇరు  
వురలో నతఁడే మెఱుఁగు. ప్రకాశము .

మ. అరయ న్నేరపు సంతః నాయదియ రాజ్యంబెల్లః నే నొల్లమిన్  
ధరకున్ బాండుడు నీదుతండ్రియును భర్తల్నుమ్ము, నే నుండ ను  
ర్వరకున్ మీరెవ? రేరు పాండవులు? పోరం గారణం బేమి? యి  
ర్వరు నాసమ్మతికల్మి నేలుకొను తొప్పున్ మెప్పు వాటిల్లగన్.

విదు - పితామహా ! నీవేల యుపేక్షించెదవు ?

తే. గీ. చిత్రకారుని పగిది విచిత్రవీర్య  
నందనుని నన్ను రాజ్యమ్మునందు నిల్చి  
తీపు మును; పిప్ట పొమ్మన్న నేగువార  
మంతియే కాని నిన్నేపఁ డడ్డఁగలఁడు.

క. ఈపు పితామహుఁడవు తా  
నేవిధిని వితామహుండు సృష్టించి తగన్  
బై వృద్ధి చేసి లయమున్  
గావించునొ యట్లు మమ్ముఁ గడ కనుపఁ దగున్.

ద్రోణ - సుయోధనా! యిది వినుము.

శా. గాంగేయుం డెది చెప్పె నయ్యది తగన్ గై కోలు సేమంబు గూ  
ర్చుల, గార్పణ్యము గాని వేటొకట నీసుం గాని నా కుంఠి యీ  
సంగాతమ్మున కియ్యకొ మ్మనఁ జామీఁ సర్వమ్ము భీష్ముండె నా  
కుం గూర్చెన్ మఱి జీవనమ్మునకు నేఁ గోర న్నినున్ బార్థులన్.

క. ఇరు తెగయు వారు శిష్యులె  
యిరుతెగకున్ గురుఁడ నేన యిం దెందును నా  
తెరు సంత లేని దైనను  
నరుఁ డశ్వత్థామవలెఁ గనం బడుఁ జామీ.

క. ఏ ననియు భీష్మఁ డని వే  
తే నీ వనుకోకు మాతఁ డెం దేవం.

భూనాథ ధర్మ మెందేఁ

దా నిలుచునొ జయము నందె తప్పక నిలుచున్.

జమ - సుయోధనా! వృధా దురహంకారంబునం జెడకుము. యయాతియు గరు త్మంతుఁడును మున్నగు తొల్లింటి పెద్దలు చెడుట కిదియే ప్రథమకారణము.

క. కులవృద్ధగుగాంగేయునిఁ

గులగురు వగుద్రోణు నతనికొడుకుం గృపునిం

దలిదండ్రులఁ బరికింపక

బెళుచు అనఁగ నీకు నీవు పెద్దవె చెప్పమా !

ఉ. మక్కువతోడ నిన్ను బతిమాలుచు నున్నకొలంది కర్ణుడే

దిక్కని వీరిపల్కులు మదిం జొలసీవు దురాత్మతంత్రతన్

వెక్కలి వింత యేమిటికి! భీష్ముడు పెట్టినభిక్ష గాదె నీ

కెక్కడిరాజ్య? మయ్యనఘుడే ధర యేలఁగ నమ్మించినన్.

భీష్ముని దిక్కు మొగంబై భాగీరథీనందనా! ఈ భూమియంతయు నీది గాని యీ చెడుగులది కాదు.

ఉ. తోసితి వెల్ల నీ వని యెఱుంగుదు మైనను సుంతయేని వి

శ్వాసము లేని మోటకులపైఁ గరుణారస మేల? యేల వి

శ్వాసము నీకు! నీ మనసు వచ్చినవారి కొనంగు మయ్య! నీ

శాసన మౌను గా దనఁగఁ జాలినవాఁ డెవఁ దుర్విలోపలన్.

కర్ణు- నవ్వుచు జమదగ్ని మునిచంద్రమా! తపోనిష్ఠాగరిష్టులగు శుద్ధ శ్రోత్రియుల కీరాజకార్య ప్రసంగ మేల? అంబాంబాల్యంబిక లను మువ్వరు రాచ కన్నియలం దెచ్చి యం దిరుపుర విచిత్రవీర్యునకుం బెండ్లి చేసి యంబ నుభయ భ్రష్టురాలిం జేసిననంపునకునకు రాజ్యమెక్కడికిది? ఏదీ! మనసువచ్చినవారి కిప్పింపుము.

ఉ. వచ్చినవాడు వచ్చె బలవంతముగా ననిఁ బంచపాండవుల్  
చచ్చినదాఁకఁ గర్జుని ప్రచారము పో, దిపు దెవ్వ రేమి వా  
క్రుచ్చిన రాజరాజు గయికోఁడు నిజం బెవ రెంతమాట రా  
నిచ్చినఁ గొంగు పట్టితి మునీశ్వరులార! బహుక్తు లేటికిన్.

జమ : ఓరీ జాలికా! శుద్ధశ్రోత్రియులమా? ఇపుడు మా పరశురాముఁ డిక్కడనున్న  
మా శుద్ధశ్రోత్రియత్వము కనఁబడునురా!

భీష్మ : స్వామీ! సైరింపుఁడు. మీ కుమారుఁ డిట లేఁ డన లేల? యీశిష్యపరమాణు  
వెవరు? అయినను నికృష్టులతోఁ బ్రసంగించుట తగదనియే కదా ! యేను  
మిన్నకుంటిని.

జాబా : రథకారకులీన! ఎవ రెంతమాట రానిచ్చినఁ గొంగు పట్టితివిగా ! ఇదిగో  
రానిచ్చుచున్నాను.

ఉ. ఒక్కనిఁ జంపు మంచుఁ బురుహూతుఁ దొనంగినశక్తి ఫల్గునుం  
దొక్కఁడుఁదక్కఁ దక్కుఁగల యోధుల నొక్కనిఁ జంపుఁగా కతం  
దెక్కటి ఖండవంబు దహియించుచు నున్నపు దొక్కనాగు నీ  
దీక్కున డాఁగెనే! యది యదృష్టముచే గుఱి తప్పు గావుతన్!

కర్ణ : తనలో ఆకటా! ఈ ముసలి జడదారి శాపవచనముచే విజయ విజయ సాధ  
కంబు లైన నా సాధనంబులు రెండును వ్యర్థము లగుం గాఁబోలును !  
అలోచించి ఒరులపైఁ బక్షపాతమునఁ గనిసి పలికినని ఋషి వాక్యము  
లైనను బాటి తప్పకమానవు. ప్రకాశముగా నిర్లక్ష్యముగా దుర్యోధనునితో  
మిత్రమా! యీ ఋషి యిట్లు పలికె నని బెదరుచుంటివా యేమి! పిన్ననాట  
నుండియు నిట్టితిట్లనేకములు వడితిని. అవి యన్నియు నిజములైనచో నే  
నిదివఱకే లేకుందును.

దుర్యో : వినయముతో మునీంద్రులార! మీకు మే మేమియపకార మొనరించి  
తిమి ?



ఉ. బాలి వృత్తి మీ జపతపంబులు పాదొనరింపలేదు, మీ  
జోలియుఁ గాని మీ ఋషుల జోలియుఁ గాని తలంపలేదు, మీ  
కేల దురాగ్రహంబు? నృపులెల్లరకున్ భువి ధర్మ మైనమా  
యాతములోన మిమ్ముఁ దగ వాడఁగ రండని పిల్చినారమే!.

దుశ్శా : జనాంతికము సహోదరా! యీ ఋషు లందఱు సూరక దురాగ్రహం  
బున శపింప మొదలిడినారు. భీష్మాదు లందఱుఁ బాండవ సక్షపాతమున  
ధర్మాధర్మములు తలంపక మాటలాడుచున్నారు. వీరందఱును దమమాట  
విననిచో నిన్నుం గృష్టున కొప్పగించవలెనని తలఁచుచున్నట్లు నాకు  
నూహింపనయ్యెడిది.

ఉ. ఒప్పరికింప కిప్పగిది నొప్పులొ తప్పులొ వల్కి వీరు నీ  
యొప్పుమిఁ జేయఁగాఁ దలఁచి యుండిరి; కావున నీవు కొల్వులోఁ  
దప్పినఁ డప్ప కీడ్వడుట తప్పదు నాపలు కాలకింపుమా !  
యిప్పుడ లేచిపోదము మహీపతి మూర్ఖ తొలంగకుండఁగన్.

దుర్యోధ : తనలో బళిరా! తమ్ముఁడ! సమయానుకూలమగు నుపదేశము నొనర్చి  
తివి.

కర్ణ దుశ్శాసనాదులతో నిష్క్రమించును.

ధృత : మూర్ఖదేవీ యాత్రముతో ఓరీ దురాత్మ! నే నేమనుకొంటినో యంత  
పనియుఁ జేసితివీరా! (గజగజ వడంకుచున్నాఁడు.

విదు : మహారాజ! నీల భయపడుచున్నావు? మఠేమియు నత్యాహితము రాలేదు.  
మన దుర్యోధనుఁడు సభాసదులు వచించుమాటలు వినఁజాలక కొలుపులో  
నుండి లేచిపోయెను.

ధృత : అంతియకద! నిజముగాఁ జెప్పుము, దుర్యోధన దుశ్శాసన కర్ణ శకునులు  
నల్వారుం గలసి పరాత్పరుం డగు శ్రీకృష్ణుని మహాత్మ్య మెఱుంగక యతని  
బంధింపఁ దలంచినట్లును నతండు తన విశ్వరూపముఁ జూపించినట్లు నొక  
స్వప్నముం గంటిని.

విదు : అది యింతవఱకు జరగలేదు. ముం 'దేమగునో? ఒక్కొక్కప్పుడు ప్వప్న ములు భావికార్యమును సూచించుచుండును.

కృష్ణ : మామా! విశారింపకుము. అట్టిపని యేమి జరుగును? జరుగుఁగాక! నాకేమి భయము?

గీ. వినిన వినవచ్చు వినకున్న వినకపోవ  
వచ్చుఁ గా కిస్సిరో! మనవాఁడు కొల్వ  
వెడలిపోవునె యీరీతి పెట్టి యగుచు  
ననుచు వగచుచునుంటి ధరాధినాథ!

గాంధా : మూర్ఖదేవీ నాథా! యేమి యీకోలాహలము?

ధృత : దేవీ! నీ కొడుకు చేసిన వేదరుపని.

భీష్మ : ఆంబికేయ! గడచినదానికి వగచినఁ బని లేదు. కలియుగము ప్రవేశించినది. యుద్ధంబు కాక మానదు.

ధృత : దేవీ! నీ వాకసారి మరల సుయోధనుని రప్పించి చెప్పిన వినునేమో ?

గాంధా : మహారాజ! మొదటినుండియు దురాత్ముండగు వానికి రాజ్యమిచ్చిన దానికిఁ దగినఫల మనుభవింపఁ బోవుచున్నారము, వానిదుష్టచేష్టలకు మనమే కారణము, రాజ్యప్రదానము సులభముగాని దుష్ట కార్యనివర్తనము కష్టము గదా! పలువుర పరిహాసమునకుఁ బాతులమైతిమి! అయినను నాయోపనకొలదిఁ జెప్పెద.

ధృత : విదురునితో నీ వేగి మీయమ్ము పిలుచుచున్నదని సుయోధనునిం నోడ్కొని రమ్ము.

విదు : చిత్తము పోయి దుర్యోధనునితోఁ బ్రవేశించుచున్నాఁడు

దుర్యో : వచ్చి తల్లీ! నమస్కారము. నన్నుఁ బిలిపించిన పనియేమి ?

గాంధా : తండ్రీ! దుర్యోధన! సహానుజుఁడ వగునీకు శ్రేయస్కరం బగు నీ తండ్రీ మాటలు వినుము. గాంగేయ కుంభసంభవ కృపాచార్య విదురాదులు నీ

మము కోరని వారు కారు. ఐశ్వర్య మదృష్టమూలము గాని బుద్ధిసాధ్యంబు  
దు. జితేంద్రియుండును మేధావియు, గానివానికి, బ్రజాపరిపాలనము సుకరంబు  
దు. నీకు, గామక్రోధములు శత్రువులు గాని పాండవులని తలంపుకుము.  
బదట నీ వారికే యిష్టుండవు గానిచో రిపుల కెట్ల సాధ్యుండ పగుదువు? కన్నులు  
గిన పలలో, జేవలు చిక్కనివగిది, గామక్రోధములచే, దూంట్లు పడిన  
హీపతి పలలో శత్రువులు చిక్కరు. కావున రిపుషట్కంబు జయించి రిపు  
ంచకం బనితలంచుచున్న పాండవులతో, గలసి నీ రాజ్యము సుఖముగా,  
లించుకొనుము. కుటుంబకలహమునకు జంకి కదా మీ తాతయు, దండ్రీయు  
రిభాగము వారికీయ, దలంచిరి ? నిష్కంఠకముగ, బృథివియంతయు నే  
దలచితివేని వారడిగిన ట్లయిదూండ్ర యినవారికిమ్ము నా యుపదేశము పిష్ట  
షణప్రాయ మని యెఱింగియు, గన్నకడుపు గావున మరల, జెప్పుచుంటిని.  
యందును పాండవులయందును సమప్రీతిగల శాంతనవాదులు తమ యావ  
ప్రక్తితో సమర మొనర్పకుండుటయే నిక్కము కాన బంధుమరణంబున కొడి  
ట్టకుము.

దుర్యో— తల్లీ! ఐశ్వర్యం బదృష్టసాధ్యంబయి మరణము మాత్రము  
బుద్ధిసాధ్య మగునా !

ఉ. పాండవులైన నుండవలె భారతవంశము నిల్ప, లేక మే  
ముండవలెం; ద్విదీయసహితో కి నిక్కము మాటు వల్కులు  
బుండ, గుటుంబనాశకుడ ధూర్తుడ, బుట్టితి నైపు మమ్మరో !  
భండన మాచరింతు బలవంతపుదీవన యిచ్చి పంపుమా.

విదు - మహారాజ! విచిత్రపీఠ్యనందన !

గీ. సభ్యులకు నెల్ల నెల విచ్చి సరసిజాక్షు  
నంపకము చేసి నిజగృహభ్యంతరంబు

నకుఁ జనుఁడు భావికార్యంబునకు వగనుచుఁ  
దొలఁగి చనె రాజు క్రమ్మఱఁ గొలుపునుండి.

ధృత— నాయనా ! జనార్దనా ! దగ్గఱకు రమ్ము. (కొఁగిలించుకొని

క. సుతుల నొకనూలుగురఁ గాం  
చితి జగముల నీడు లేని సిరి వెంచితి యే  
గతి కానున్నదొ ! మాకుం  
జితివిధి పాండవులచేతఁ జేయించెదవే !.

చ. కడుపెఁడుబిడ్డలం గనియుఁ గాలము తీతిన వార్ధకంబునం  
గొడుకుల నెల్లఁ బాసి తమకొంపకుఁ గూటికిఁ జేరు బన్న మే  
ర్పడినను బ్రాణగొడ్డములు పల్కక మాదెనఁ గీడు గొంతితోఁ  
గొడుకులతో నహింపు మవి కోరితి నంచు వచింపుమా హరీ !.

కృష్ణ—మామా! అట్ల నఁబోకుము. నీ కొడుకులు మాత్రము బలహీనులా  
కుంతికే నీ యింటికిఁ బొట్టకూటికయి పచ్చనవస్త్ర తటస్థించునేమో ?

మ. గెలువ న్మక్యమే? కర్ణుఁ డేమి భుజశక్తిం జూడ సామాన్యుఁడే ?  
బలవంతు ల్గురుఁ డాపగాతనయుఁ డశ్వత్థామ మున్నైన యో  
ధులు నీపుత్రున కాజిఁ దోడ్పడక యెందుం బోదురే ! యాఁగినం  
గల నాపింపఁగ జూచి రిందనుక పక్షంబున్న చందంబునన్.

ధృత—వాసుదేవ! చక్రధారివగు నీపు చక్రరక్షకుండవై యుండు బాండ్  
వుల కేమి కొదవ ?

చ. సవసవగా శరంబులను జార్చెద రంతియ రాని వీరిలో  
నెవరికిఁ జేతు లాడు వధియింపఁగఁ బార్థుల? వారిలోనఁ గౌ  
రవశతకంబు ఘోరసమరంబునఁ జిక్కినఁ జంపకుండఁగా  
నెవరు పరిత్యజించి దయయెంతురు? చెప్పుము నాకుఁ గేశవా !.

పు—

శా. లేదా! యింత వివాద మేల? యిచటన్ లేరా? మహాప్రాజ్ఞుల  
య్యా! దుర్యోధనుఁ డింత దుష్టుఁడగునే? యోగ్యేతరుల్యోలె మీ  
రీదుశ్శాసను శాసనంబు గొనఁగా నేమంత వచ్చెన్? విడన్  
రాదో! చంపఁగ రాదో! దుర్మదుని నిర్మర్యాదు లోకార్థమై.

కృ—(జనాంతికము వాసుదేవా !

ఉ. చెప్పితి నీవు మే మురక చెప్పితి మేమి యొనర్తు మింక? వా  
తప్పులకుప్ప తేఁడు మన దారికి రాక తొలంగె, వానికే  
త్రిప్పలు లేవు, సంధి యొనరింపమిచే మనబోటి వారికి  
న్ముప్పు ఘటించె నీచెడుగు మూలముగా యదువీర! నేఁటికిన్.

అయినను గాలగతికిఁ దప్పువారమె ! కుప్పకూరలుగ రణశకునంబు లుప్ప  
బుచ్చున్నవి. మాకు సెలవిమ్ము. ధర్మము దప్పకుండఁ గర్ణధారుఁడవై యీయోధ  
కపింపుము.

సాత్య—(తత్తటపాటుతో నిష్క్రమించి ప్రవేశించి కృష్ణునితో జనాం  
కము అన్నా! ఇంతకుమున్ను దుర్యోధనాదులు చేసిన దురాలోచనమును నేను  
విప్పెట్టితిని. నీవు జాగరూకుండవై యుండవలయు. నిన్నీసభ నురుఁగకుండఁ  
బుట్టకొని బంధింపవలయునని యోజించుచున్నారు. (చేతజూఁపి అందులకు  
చకముగా నదిగో! సుయోధనునియొద్ద నొకరజ్జు వున్నది కనుఁగొనుము.

కృష్ణ—(అలక్ష్మణావముతో తమ్ముఁడా! అవుఁగాక, నన్ను వీ రేమి  
పుం జేయఁజాలరు. సంశయింపటము.

సాత్య—అన్నా! అట్లని యొప్పరికింపం జనదు.

ఉ. ఐ నొకరుండఁ జాలఁ గల నిచ్చటి దుష్టులకెల్లః నింకఁ బై  
పై సరుదెంచుసేనఁ గృతవర్క వధింపఁగల్గఁడు ధార్మరమం;

దానరసింహుతోడ నిది యంతయుఁ జెప్పితి నందు నిల్పితిన్  
వీని వధించి నేఁడె వృధివిన్ మనపార్థుల కిత్త మగ్రజా !.

దీనికి భీష్మ ద్రోణ కృ. పాశ్వత్థామలును సమ్మతించువారే. ఇందుల  
కేమందువు ?

అంతఁ గర్జ శకుని దుశ్శాసనులు పగ్గములు చేతఁబట్టుకొని వేలువేలు  
దిక్కులనుండి ప్రవేశింతురు.

కృష్ణ: మన మిప్పుడు వీరిని వధింప రాదు. దానికిం గతము సావకాశంబుగా  
వచించెద. నీ వూరక చూచుచుందుము. వీరలెల్లరు పటా పంచాలై పోవున  
ట్లొనరించెద.

కాత్య: (సన్నద్ధుడై యుండును.

కృష్ణ: (తేటిపాటఁజూచి తనలో) ఔరా! చేటుకాలము! ఈదార్త రాష్ట్రాగ్రజుండు  
మున్ను తా నన్న దుస్తంత్రమెల్ల నడిపించుచున్నాఁడు. కానిమ్ము. ఎవఁ  
త్రవ్వికొన్నగోతిలో వాఁడే పడుఁగాక!

క. పదిలక్షలు కర్ణులు తొం

బదిలక్షలు శకునులును నృపాలకు లొకయ

ర్బుదముం గదిసినఁ గృష్ణుని

పదరేణువ చాలు లీలఁ బరిమార్పంగన్.

కాత్య: (సంరంభముతో ఓ విదుర గాంగేయాది నీతిదురంధరులారా! ఇది  
వినుఁడు.

చ. అదె కనుఁగొండు దుర్మదు లహంకృతిశాలులు కౌరవుల్ సుదు  
ర్మదు లయి యగ్గిపై నుటికి మ్రగ్గెడి కిటము లట్లు లన్నఁ “బ  
ట్టుద” మని యెంచి పొంచుచుఁ గడుంగడు నక్కుచున్నవారు చ  
చ్చెద రిదె మీరలెల్లరు “నిసీ!” యనిరోయుచుఁజూచుచుండఁగన్.

దురొంధనాదులు వేణ్ణవేలుగా నిష్క్రమింతురు.

విదు : అదరిపడిచూచి ఆన్నా! చిత్రవీర్య!

మ. శిశుపాలాంతకు, గంసమర్దను ద్విషత్సింహున్ మహారంహు ధు  
ర్దశపాల్గొగ, దలచి నీసుతులు గాంధారేంద్రుతో, గూడి స  
ద శునీన్ గట్ట, గడంగినారు, నిలయం బై పోవు నీవాడె యా.

ధృత: (నిశ్చేష్టుడై యుండును.)

కృష్ణ: (భీష్మునిదిక్కి) తాతా! మరున్నదీవందన!

శా. నాపై, గోపము, బూని నీమనుమ లున్నాదంబుమై వచ్చునా  
తోపం బెంతయు నొప్పు, గాక నను, గట్టుంగాక రారాజు; మే  
లే! పోని మొకనుంతయాజ్ఞ యిడు మీ, వీగోపబాలుండు దా  
నాపన్నుం డగునో! మతేమగునో! యాద్యంతంబు నీక్షింపుమా!.

ధృత: (తత్తటపాటుతో తమ్ముడా! తత్క్షణము నీ పరిగి యయ్యవి నీ తులనెల్ల  
నిక్కడికిన్ దీసికొనిరమ్ము.

విదు : (నిష్క్రమించి దుర్యోధనాదినహితుడై ప్రవేశించుచు.

ధృత: కుమారా ! యేమి యీధుర్నయము.

మ. అనుజుల్ నీవును, గూడి చావ, గ, దలం పాచిర్చవం బందెనే?  
దనుజారాతి నెటుంగమే? యతనిపై దర్పంబు వాటించెదే?  
చెన, టీ! యెక్క డిదుండగం బిది! యశశ్రీప్రాణమానావహం  
బనఘాత్ముం డత, డల్గెనేని భువనం బల్లాడి చల్లాటదే?

విదు : గాంధారేయప్రథమ! నామాట కొంత యోచింపుము.

క. ఎంద తెదుర్కొని యేగతి

నందిరి? శ్రీకృష్ణు, డన, గ నందటితో నె

న్నం దగుమనుజుడె? చెడిపో

పం దల, పూనకుము గోడుపడకుము వృథగా.

కృష్ణ: దరహాసముతో) బావా! ధర్తరాష్ట్రా గ్రజ! యిటు చూడుము.

ఉ. ఒక్కనిఁ జేసి న న్ని చట నుక్కడఁగింపఁ దలంచినావె? నే  
నెక్కడఁ బోఁ గలాఁడ? నిక నిక్కడఁ జిక్కితిఁ బక్కికైవడిన్  
దక్కితి నీకుఁ, బట్టు మొగిఁ దక్కకు, మి ట్టిటు చేరరమ్ము, బల్,  
చక్కనియూహ పుట్టె, ననుజన్ములతో నరుడెమ్ము పార్థివా!

(అట్టహాస మొనర్చును.

దుర్యోధనాదులు కృష్ణనివంకఁ జూడలేక కనులు మూసికొని యతి  
భయముతో గడగడ వణకుదురు.

కృష్ణ: ఆ. వె. దివ్యదృష్టి యొసంగితిఁ దేటిపాటఁ  
జూడుఁ డనఘాత్ములైన సంశుద్ధు లెల్ల  
నిది నిజమ్ము నిజాకృతి యిదియ ముక్తి  
దము తపశ్శాలులకును వదాన్యులకును.

మునులను కీష్కం దురద్రోణులను నానంద పారవశ్యము నటించురు.

ధృత: (తనలో) శ్రీహరి విననీరూపఁబా శ్రదధింశఁబోలు! అక్కటా! యీ  
పాపాత్మున కిది దర్శింపరాదు గదా! అయినను నదిగి చూడఁగాక!  
(ప్రకాశము)

క. దేవా! దేవరయదుగులు  
భావించి కనుంగొనంగ వాంఛించెద నీ  
సేవకుండ నాకు దర్శన  
మీవే! యీవేడ్క దొరకు టీవేళఁ గదే!.

కృష్ణ: నీకును దివ్యదృష్టి యొసంగితిని కనుఁగొనుము.

ధృత: (తేటిపాటఁ జూచి)

చ. ఒకట నజుండు నొక్కయెడ నుగ్రుఁ దొకంటను విష్ణుఁ దొక్కెడన్  
సకలసురుల్ మఱొక్కయెడఁ జంద్రదినేంద్రులు వేఱొకంట భూ



పతుల మొకంట యాదపులుఁ బాండవులున్ గనుపట్టుచున్నవాఁ  
రకట! యిదేమి చోద్యమిట; యద్భుత మీతనూరూప మియ్యెడన్.  
(అంజలి ఘటించి) దేవా! విశ్వరూప!

మ. విలయాగ్నిప్రభ లెల్లె డన్ వెలిఁగెడిన్ విశ్వేశ! విశ్వాత్మ; యే  
వెలుఁగుల్ దీనికి దీటుగాఁదగ వహో! వీక్షింపఁగా నేర రీ  
వెలుఁగున్ సర్వసుపర్వధూర్వహులు, పృథ్వీభారనిర్వాహ! మ  
మ్ముల సైరింపఁగదయ్య! దుష్టమతులన్ మూఢాత్ములన్ గేశవా!

ఆశ్చర్యముతోఁ (దనలో) ఏమీ! వాసుదేవుండు నా ప్రార్థనము మన్నించి  
సర్వలోకభీషణం బగు తన విశ్వరూపము మనసంహరించినాఁడే. (నలుదెసలు  
పరికించి ఈ మహామహు నీక్షించిన యీ దృష్టితోఁ బాపపుఁబ్రపంచ మేల చూడ  
వలెను. (ప్రకాశము) వాసుదేవా! మహానుభావ!

మ. ద్రుహిణాదుల్ గనలేని నీదయినచిద్రూపంబు గన్గొంటి నే  
బహు పాపాత్మకుఁ డైనపుత్రుకతనన్; భావత్క మౌరూపమున్  
రహి నీక్షించినకన్నులన్ బరుల నర్హం బొనె వీక్షింప? నీ  
వ హరింపన్ గదవయ్య! నీ విడిన దివ్యజ్ఞానమున్ గేశవా!

కృష్ణుః మామా ! నీ వెట్లభిలషింవితివో యల్లె యయ్యెడుఁగాక ! ష్మాదుల  
దిక్కై .

శా. మేలున్ గీడును జెప్పి చూచితిరి మీర్మీమీయథాశక్తి, తేఁ  
దాలంబందె కుతూహలంబు గలవాఁడై యుండె, ముమ్మాటికిన్  
గాలుం డాఁకొనియుండఁబోలు! నెవ రాఁగన్ జాలువా రింక? నా  
కేలా యిచ్చట జాల? మాజ్ఞ యిడుఁడా! యిందున్నవారెల్లరున్.

(లేచును.)

(భీష్మాదులు వెంబడిని లేచి నిల్చురు.)

కృష్ణుః ప్రయాణోన్ముఖుఁడై కొంతవఱకు నడుచును.

దుర్యోధ : (సాగనంపుచు నిష్క్రమింతురు.)

కృష్ణ : (భీష్మద్రోణుల దిక్కై) నాకు ననుజ్ఞ యిండు.

భీష్మ : మంచిది. నాకీవిచారము మాత్రము బాధించుచున్నది.

క. గురులకు భక్తుఁడు శాంతుఁడు  
నరుఁడు నిరతనత్యవాది నానాసుగుణ  
స్ఫురణుండు వానితోడవ్  
దుర మొనరుచుకన్న నొండు దుఃఖము కలదే ?

ద్రోణ : వాసుదేవా !

ఉ. నాకరుణావిశేషము ధనంజయునిన్ బొనరించె సర్వలో  
కైకధనుష్మదగణిగ, నర్జునుతో నెవఁడేని జాలఁ, డ  
ప్రాకృతమూర్తి శాంతమతి వానియెడన్ వ్రియ మగ్గలంబు నూ!  
నాకొమరుండు గాఁడటులు నాకుఁ బ్రియుం డెటు సేతునాలమున్ ?

కృష్ణ : ఏమిచేయుదుము. ఆతనికిని నిదియే సంశయము. కాలపుని వార్యము.

భీష్మ, ద్రోణులు (నిష్క్రమింతురు.

కృష్ణ : (పరిక్రమించి నలుదెసలు పరికించి తేనిని నగరివఱి కంప కర్ణుఁడు తన

యవసథమునకు నేగుచున్నాఁడు కావున నితనితో మాటలాడుట కిదియే  
తగిన సమయము.

కర్ణ : (ప్రవేశించును.

కృష్ణ : (కర్ణుని జేసన్నచేఁ బిలిపి) రాధేయ! ఏకతంబుగ ముహూర్త మాత్రంబు  
నీతో మాటలాడ నాకపకాశ మొనంగుదువే!

గీ. ఎల్ల సూర్యోదయంబున నేగువాఁడ  
నిట వసించెద విదురునియింట మాపు

ఈ వజ్రము వత్తువో! లేక యింటి కేసు  
వత్తునో! యాన తీగదపయ్య కర్ణి !.

కర్ణు:- (తనలో ఇతడు నా జననరహస్యముగూర్చి పోతున్నాడే!  
అడు. (ప్రకాశము తప్పక సీవరుగు సమయమునకు వచ్చి చిలికిపోయినాడు).

కృష్ణ- మంచిది. (ఉభయులును నిష్క్రమింతురు).

గీ డ్య.

ఇది శ్రీ....తిరుపతి వేలది షేళ్ళకులచే రచింపఁ

బడిన పాండవోద్యోగమునందుఁ

దృ తీ యా ర క ము.

.... ౦ ....

శ్రీమత్పరదేవతాయైనమః

## పాండవోద్యోగము

నాటకము

---

చతుర్థాంకము

---

కుంతియుఁ గృష్ణుఁడును బ్రదేశింతురు.

కృష్ణుః అత్తా! ఇక నాకు సెలవిమ్ము. కౌరవ సభావిశేషము లన్నియు వినిచి,  
గదా!

చ. బవరము డాయపెచ్చెఁ గురువంశ మడలగుట నిశ్చయంబు, పా  
డవబలమే జయించు నన నావశమా! గురుఁడాది యైనయో  
ధవరులతో నెదుర్కొన సుధాకరశేఖరుఁ డైనఁ జాలఁడా  
హవ మొనరింపఁగా వలయునా? వలదా? విపరించి తెల్పుమా !

గీ. కొడుకుకొడుకులుఁ గోడండ్రుఁ గొడుకు లీవుఁ  
గూడికొని పోయి పెనుగొండగుహలలోన  
దాఁగి యుండుఁడు బ్రదుకఁగాఁ దలఁతురేని  
బ్రతికియుండినఁ దినవచ్చు బలుసుఁగూర.

కుంతి: దేవకీనందన ! నీతల్లి చతురిమయంతయుఁ జూపించుచుంటేవి. నా మః  
గతం బెఱుఁగఁ దలఁచి కాని నీ పెఱుఁగవే ? కొండగుహలలో  
యుందురో! ప్రాసాదమందిరంబులలోనే యుందురో! సుక్షత్రి  
లనిపించుకొనుటయే నాతలంపు. కుంతిభోజునకు ద త్తపుత్రి నై చతురుద

చేలావలయితం బగు ధరామండలం బేలిన పాండు భూ-లునకుం బత్తి.  
 బలవంతు లని పేరుగాంచిన యేగురుకొడుకులకుఁ దల్లినై దాయాదుల  
 యింటఁ బదుమూఁడేడులు కుడుచుచు బ్రదికియుండుటకంటె వనంబులలో  
 నుండుట తక్కువ గాదు. అయినను నిర్భాగ్యురాండ్రకుం దార్కాణగాఁ  
 గుంతి నొనర్పవల దనియు గార్యాలోచనంబుపట్లఁ బాంచాలిని గారవింప  
 వలసినదనియు ధర్మరాజుతో నొక్కివక్కాణించి నే నింతకుమున్ను  
 వచించినవిదులాసంవాదం బెల్ల బోధించి యెవనిజన్మము శాత్రవగర్వ  
 నిర్వాపణా సమర్థమో అట్టి పుత్రునిగన్నతల్లి యొకతల్లిగా దని  
 నే నన్నట్లుపదేశింపుము.

ప్రశ్న: మంచిది నీవు నిలుపుము.

సంతి: నిష్క్రమించును.)

ప్రశ్న: పరిక్రమించి) ఏమీ! కర్ణుఁడు రాఁడయ్యెనే?

తే. గీ. అన్నమాటకుఁ దప్పఁ దెల్లైన వచ్చి

తీరవలెఁ గాని వేటొందుతీరు గాదు

ఎదుటఁ జూచి

సూర్యుఁ డుదయించె నదిగో! తత్సతుఁడు కర్ణుఁ

డరుగుదెంచెడిఁ దాను మున్నన్నపగిది.

కర్ణ : ప్రవేశించును.

ప్రశ్న: కర్ణునిం దనచేతులతో దగ్గఱకుఁ దీసికొని బావా ! నీ కొక పరమ  
 రహస్యంబు వినిచెద సావధానముగ వినియెదవా ?

కర్ణ : (చిలునవ్వుతో) నీసంబోధనమువల్ల నే తెలియుచున్నది. అయినను  
 దెల్పుము.

కృష్ణ: తే. గీ. కన్నెప్రాయంబునంబు భాస్కరుని కరుణఁ  
బదినెలలు మోసి నినుఁ గన్నవడఁతి కుంతి  
చేరఁగాఁ దీసి నిన్నుఁ బెంచినది రాధ  
నీవు రాధేయుడవు గావు నిశ్చయముగ.

నీ వెటుంగని ధర్మశాస్త్రంబులు లేవు. కానీనునకును సహోధునకును  
బెండి యాడినవాడె తండ్రి యని చెప్పుదురు. కావున ధర్మ రాజాదులవలె  
బాండవుడవే. దుర్యోధనుడు నంధి కొడంబడఁ దని యెఱింగియు  
నీయుదంతంబుఁ దెల్పి నిన్నుం దోడ్కొని పోఁదలంచుటయే నారాకకుఁ బ్రథమ  
కారణము.

ఉ. అంచిత లై నబందుగుల యందఱిముందఱఁ జెప్పి నిన్ను మె  
చ్చించెదఁ, గుంతిచేత రవిచేత నిజం బని నీకు సాక్ష్య మి  
ప్పించెద, ఫల్గునప్రముఖవీరులు గొల్వఁగ నెల్ల భూమి యే  
లించెద నచ్చక్రీర్తి విమలీకృత సర్వదిగంతరంబుగన్.

గీ. మాతృపక్షము మేమెల్ల మమ్ముఁ జూడు  
మనఘ ! పితృపక్షము యుధిష్ఠిరాదులెల్ల  
వారిఁ జూడుము నావెంట వారికడకు  
రమ్ము మీయమ్మ యలర రాజ్యమ్ము గొమ్ము.

మఱియు నీకు దౌమ్ములు వేదోక్తంబుగఁ బట్టాభిషేకంబు నెఱపున  
ట్లొనరించెద.

ను. వ్యజనంబున్ ధరియించు ధర్మజుడు, దీవ్యచ్ఛత్రముం బట్టు వా  
యుజుఁ, డశ్వంబులఁ దోలుఁబాఱుఁ, డభిమన్యుం డంకమందుండు, భూ  
ప్రజలెల్లన్ జయపెట్ట నీకు జరుగన్ బట్టాభిషేకంబు, భా  
నుజ! మాద్రదేయులు ద్రౌపదేయులును నేనున్ యాదవులైంటరాన్.

ఇదియును గాక యొక్కవిశేషంబు చెప్పెద నాలకింపుము.

ఉ. వీసతి వహ్నిలోన జనియించెను జన్న మొనర్చువేళ, ము  
న్నేసతిపెండి నాడు నృపులెల్లఁ బరాజితులైరి క్రీడిచే,

నేసతిమీఁదిమోహమున నింతలు చేసిరి రాజు నీ ; ని  
న్నాసతి పెండ్లియాడఁ గల దాటవభర్తగ సూర్యనందనా!.

క. - వసుదేవకుమారా! నా యందలి సౌహార్దంబున శ్రేయస్కామివై  
తెలిపిన యారహసము నా సహజ కవచకుండలంబు లింద్రున కిచ్చు నాఁడు  
సూర్యుని వలననే కంచె మెఱింగితిని. నీ వలన సమూలంబుగాఁ దెలిసెఁ గాని--

ఉ. సూతునిచేతికిం దొరకి, సూతకళత్రముపాలు ద్రాచి, యా  
సూతునియన్నముం గుడిచి, సూతకులాంగనయందు నందన  
వ్రాతము గాంచి నేఁటి కొకరాజకుమారుడ నంచుఁ దెల్పు నా  
చేతము సమ్మతించునె? యిసీ! యెవ రేగతి సిగ్గుమాలినన్.

క. లాలాస్వేదాదులఁ దా  
నోలిన్ భరియించి నన్ను నోమినతల్లిన్  
శీలవతి నంత్యకృతికిన్  
బా లొనరింపకయమున్నఁ బాడియె విడువన్ ?.

ఉ. కామముచేతఁ గాని, భయకంపిత చిత్తముచేతఁ గాని, యీ  
భూమి సమస్త మేలుకొనుపూనిక చేతనెగాని నేను నా  
సేమము గోరి చుట్టముల స్నేహితుల నివ్వడనాడి నేఁడు మ  
త్స్యామి సుయోధను నివ్వడిచి వత్తునె? వచ్చిన మెత్తురే జనుల్?.

చతురుదధిదేలావలయితం బగు నీధరామండలంబున కంతకుఁ బట్టము  
కట్టుకొంద మనువేడుకయును నాకు లేదు.

శా. నా నేస్తంబును నా బలంబు మఱియు న్నా పెంపు లోనమ్మి యే  
భూనాథుండు దిటంబుగా రిపులతోఁ బోరాట మాసించె, నా  
భూనాథు నివ్వడనాడఁగాఁ దగునె? రేపో చూపో చా నుంటి మే  
నాగం జెప్పెద నింతమాత్రమున కేలా యిట్టివా దచ్యుతా ?.

గీ. “అరునుం డోడుఁ గరున కనుచు జంకి  
పన్నె నీ పన్నుగడ” యంచుఁ బ్రజలు నిన్ను

నన్ను “సూతసుతుండు పాండవుడ నంచు  
రోయ కేగె” నటంచు దూఱుదురు కృష్ణ!

పదమూడు సంవత్సరములనుండి సుయోధనుండు పేరుగా నేకచ్ఛత్రం  
బుగ నీభూమండలం బంతయు నేనే యేలితిని కాపున విషయసుఖం  
బులమీది యాసయుఁ దీటిపోయె. కాకున్నను ఇంతొక విశేషంబు గల  
దాలకింపుము.

ఉ. నాదుహితంబు గోరియె జనార్దన తెల్పితి వింతపట్టు, వా  
రాధృతిమై ననుం గనుట యబ్బురమే భవదాజ్ఞా? రాజ్యనం  
పాదన మే నొనర్చినను పా పుఁ డాధృతరాష్ట్రసూతియే  
కాఁ దగుఁ గాని యే నగుట కల్ల; భటుం డెటు లేలి కయ్యెడిన్ ?

నా కెట్లును రాజ్యార్హత లేదు. నేను దన కగ్రజుడ నని తెలిసినచో  
ధర్మమూ యగు యుధిష్ఠిరుఁడు రాజ్యం బొల్లక పరిత్యజించుట  
నిక్కువము. అట్లు జరుగుట లోకులరే కాదు నాచుఁగూడ సనమ్మతమే.  
ఏ మంటివా?

గీ. నిత్యసత్యవ్రతుం డననెగడు ధర్మ  
తనయుడే నేల నేలఁగఁ దగినవాడు  
కురుపతిని గెల్తు రే నెఱుంగుదును నిక్కు  
వముగ నీదయచేత నే పాండుసుతులు.

మ. అరయన్ నేరనివాడఁ గాను విను కృష్ణా! యుద్ధయజ్ఞం బొగిన్  
జరుగున్, దానికి హోత యర్జునుడు; స్రుక్ష్మంపత్తి గాండీవ; మ  
క్కురురాత్నైన్యమదంబు యాజ్య మగుఁ దక్కుంగలునర్హంబు నే  
ర్పరి వీవే ఘటియింతు వేత్తపును నధర్మద్యుండపున్ గాపునన్.

తే. గీ. అఖిల మెఱిఁగియుఁ బార్థుల ననఘసుతుల  
నట్లు సభ నాడు నే దూఱ నాడుటెల  
నలసుయోధనుప్రియమున, కది తలంపు  
నచ్చి నామన మష్టపృ విచ్చి పొగులు,



ఇక నాకు సెలవిమ్ము. ధర్మ నయున యుదంతము తెలుపకుండ  
నాకు వర మిమ్ము.

కృష్ణ: నలో ఔరా! యీతని మనోనిశ్చయము ! ప్రకాశము) విక న  
కుమార ! సర్వజ్ఞుండ వయ్యును దొల్లి రావణ నిగతి సనుకరించు  
చున్నాడవు. నాకేవో కొన్ని ముఖప్రీతికరము లగుమాటలు చెప్పి  
సురిగి పోదలంచుచుంటేవి కాని నీకుఁ బూర్తిగా జయధిలాష కల్గియున్న  
దనుట నేఁ గనిపెట్టినితి. ఈమాటఁగూడ విని యరుగుదువుగాక.

శా. సేవాధర్మము గాన రాజ్యమును శాసింపంగ నేఁ జాల నం  
చీ వాడన్ జనునయ్య? తేనికయి యెందే నేగి యార్జించునా  
శ్రీ వాలింపఁగ రామి కొప్పఁజను, నీశ్రీ యేను నీ కిచ్చున  
పేవాఁ డాధృతరాష్ట్రసూతి గొనఁగా? నేమందు వీమాటకున్.

ఉ. వట్టిభిభీషికల్ నలుపువైఖరి గా దిది; భీష్ముఁ దొట్టి మి  
మ్మొట్టులనేని బట్టి వధియించుట నిక్కువ; మట్టిసూచనల్  
పట్టుఁగఁ బాట్టులందుఁ గనుపట్టుచునున్నవి చేనవేలు, నీ  
చెట్టతలంపు మాని దయసేయుము ధర్మజునొద్ద కొప్పుగన్.

తే. గీ. అరిగెఁ గృతమును ద్రదేత ద్వాపరము జరిగె  
నిట్టికదనంబుఁ బార్థునియట్టిజోదు  
నెందు నేరును జూచి మున్నెఱుఁగ రన్న  
పగిదిఁ దెలియంగఁబడుఁ జుమ్మి మగుడు మిటకు

క. ఈవే కారణ మింతకుఁ  
జావపు నీవొకఁడవే విశాంపతు లెల్లన్  
నీవలన మ్రందుదురు నీ  
సేవాధర్మమున కేమి? చెడు జగ మెల్లన్.

కాపునఁ బిదప విచారించిన క్షిలాభ ముండదు. మున్నే మేల్కొనుము.  
చూటాడకుము.

కర్ణు- నందనందనా! నీ వాక్యంబులం దొక్కటియుఁ బ్రత్యాఘాతం  
బొనర్పఁదగినది లేదు. సర్వమును నీ వనినట్లే జరుగును. ఇంత గుఱుఁ తెఱిగిన  
నీకుఁ గర్ణునిమనోనిశ్చయముమాత్ర మగోచర మగునా ? అట్లేఱిగియు నన్నేల  
నిర్బంధించెదవు ?

చ. ఇపుడు తటస్థమైన పృథివీంద్రమహాప్రళయంబుపట్ల భూ  
మివతియుఁ దమ్ముఁడు నృతని మిత్రుఁడు నల్వారు వీరు కారకుల్  
కపటము లే దొరింత యటఁ; గౌరవనాశన సూచనల్ నిజం  
బపరిమితంబుగాఁ గనఁగ నయ్యెడు నాకును నేమి నేయుదున్.

మ. మన మప్పార్థులవంకకున్ జనదు కర్మం బెట్టిదో! సారె చె  
ప్పిన లాభం బిఁక లేదు, కీర్తి కయి పృథ్వీనాయకుల్ పోరి చ  
చ్చినఁ జాని, మ్మిది భారతావనికి సుశ్రీ దెచ్చి దృష్టాంత మై  
చనుఁగా కెల్లెడ మేటినత్కపులవాచాశుద్ధికిన్ మూల మై.

కృష్ణు- (నై రాశ్యమును సూచించుచు

గీ. పృథివికి వినాశనము సమీపింపఁబోలుఁ  
గానిచో నానుడుల్ మది నూసనేర  
నంతటిని కృష్ణుఁడే కర్ణుఁడు? (తల పంకించి పెదవి విఱచి  
అగువినాశ, కాలమునఁ జెడ్డ మంచిగాఁ గానిపించు.

కర్ణు- (వినియు విననియట్లు నటించి బావా! వసుదేవనందన !

క. సకలక్షత్రకులవినా  
శక మగునీసమరభరము నడలినపైఁ దీ  
రికమై నిను దర్శించెద  
నొకా! స్వర్గమునందుఁ జూతు నొకా! లేకున్నన్.

నా కాజ్ఞ యొసఁగుము.

కృష్ణు- మంచిది.

కర్ణు- (నిష్క్రమించును.

మ.... (తనలో) ఇక నంగర మెట్టును దప్పదు. యావ... ని... యోగించి  
గావున నన్ను లోతులు నిందింపరు. పరిక్రమించి వెనుకఁ జూచి యాజించి)  
నవును. కుంతి యొకసారి ఈతనికి నిక్కము బోధించినచో నితని వెట్టి  
పరునేమొ? (పెదవి విఱచి) వినఁడు.

క. జనని పచించిననిక్కము

జనకుండు వచించినను “యశమొ చచ్చుటొ” త

క్కిననితర మీతఁడొలఁడు

కనుఁగొనఁ బ్రాణంబు తృణము గా దీతనికిన్.

ము. ఇచ్చట నభావిశేషములును విశేషించి కుంతి బోధించిన నీతులును ధర్మ  
జాతున తెలింగింతుఁగాక! (నిష్క్రమించును.)

కుంతి.... (ప్రవేశించి తనలో) అకటా! నే నేమిసేయుదును? కర్ణుఁడరునునిచే  
మడిసినను నర్జునుఁడు కర్ణుచేఁడెగినను నాకొకవిధమైన దుఃఖమే; కావున  
నెట్లేని బోయి బోధించి పాండవులం జేర్తుఁగాక! (యోజించి) ఇది గాక  
యితఁడు తప్ప దుర్యోధను సేవలోఁ పాండవుల కపకృతిచేయఁదగు పేరు  
గల యోధు లంతగా లేరు, భీష్మద్రోణకృ పాశ్వత్థామ లెన్నఁడును నాసు  
తులయెడఁ బ్రేమ దప్పి వర్తింపరు కావున వీని నెట్లేని ద్రిప్పి సుఖ  
ముండెడఁ గాక! (పరిక్రమించి) అదె భాగీరథీతీరమునఁ గృతస్నానుఁడై  
నాయగ్రతనూ జుఁడు సూర్యోపాస్తి యొనరించుకొనుచున్నఁడు.  
(సమీపించును.)

కర్ణు— దేవీ! అతిరథసుతుండును రాధేయుండును నగు వసుషేణుండు నమస్కరించుచున్నఁడు.

కుంతి.... (కొఁగలించుకొని) తండ్రీ! నీవు కౌంతేయుండవు గాని రాధేయుండవు  
కావు. కుంతిభోజునింట నేను గన్నెనై యుండి దూర్భాసుం డొసంగిన

వరంబు పరిశీలింప దివాకరుం దలంచిన నతని ప్రసాదంబున నాట నిన్నను  
గ్రహించె. నేనును గౌతీనంబునకు జడిసి నిన్ను గంగాజలంబుల విడిచి  
తిని. సహజంబు లగుకవచకుండలంబులుండు కతింబునఁ తండ్రికంటె  
వేయిమడుంగులు కాంతియందు మిన్నదై యున్ననిన్ను వదలిన ఘోష  
పాపాత్మురాల నగు నాయపరాధంబు మన్నించి నీతమ్ములతోఁ గలసి రాజ్య  
మేలుకొనుము.

(అకాశమునందు)

చ! నిజము కుమార! కుంతికి జనించిన మాట నిజంబు ధాన్యరా  
త్మజుఁడవు తల్లి చెప్పినవిధంబునఁ జేయుము రాజు లందఱుం  
బ్రతియు ముద్ధంబు నొందఁ గురుపాండవయుద్ధము మానిపించి ధ  
ర్మజునకుఁ బ్రీతి గొల్చి యసమానయశోభరము న్వహింపుమా !

కర్ణ....పాండుమహిషీ! ఏను గుంతీనందనుఁడ ననుమాట నీచెకాక  
యాకాశవాణికూడ స్పష్టపఱచెఁ గదా! అయినను,

ఉ. కూటికి గుడ్డకై పరులకొంపటఁ జేరి ప్రయోదశాబ్దము  
ల్పాటిన ద్యుఖము ల్మది కలంపఁగ నుంటివిగాని “యిట్టి దీ  
మాట” యటంచుఁ దెల్పితివె మానిని! యాత్మహితంబుఁగోరి యీ  
నాటికి జెప్పవచ్చితిని నాపయిఁ బ్రేముడి కల్లుపోలికన్.

ఉ. ఇంచుకయైన లోఁగరుణ యెంచక కన్నకుమారు గంగ క  
ర్పించిన గొడ్డురాల విఁకఁ బ్రేముడి యెక్కడిదమ్మ నీకు? నా  
యంచిత మైన రాచకొల మాటడిపుబ్బతి సూతధర్మము  
ల్గించితి వీటిఁబుచ్చినకులం విఁక వచ్చునె? సంధిఁ జేసినన్.  
పంచపాండవులనుమాటను వేటుచేయుట నాయభిమతము గాదు. అది  
యునుంగాక,

ఉ చిన్నతనంబునుండి దయచేసి రమావిభవం తొసంగి నా  
యున్నతిఁ గోరి నాపయి జయోద్ధతిఁ బూన్చిన రాజుకన్న నా

కన్నలుఁ దమ్ములుం గొడుగు లాచలు నెక్కుఁ  
యన్నపప్రాణి వాని విడనాడుట నాపని గాదు నిఁ !

: కుమార! పంచపాండవు లనుమాట వేటుచేయుట నాయభిమతము కాదంటివే  
కానిమ్ము. అట్లే నాకు వర మిమ్ము.

: పాండవజననీ ! నీయభిమతం బొసంగితిని. నీవచ్చిన కార్యము సఫల  
మాయెఁ గదా! యిఁకఁ జనుము.

గీ. సమరమునఁ జేతఁ బడినను జంప నేను  
ఫల్లు నుఁడుతప్పఁ దక్కిన పాండుసుతుల  
నేను మడిసిన నున్నవా రేగు రుందు  
రతఁడు మడిసిన నున్నవా రేగు రుందు

3: తనలో) అర్జునుఁడు వీనిచేతఁ జిక్కువాఁడు కాఁడు. (ప్రకాశము)  
కుమారా! ఊపపాండవు లేపురపైఁగూడ దయయుంచుము.

: కురుకులపథూమణీ! ధర్మపుత్రాదులతోఁ గలియు మనుటతప్ప దక్కిన  
నీయభిమతమ్ము లన్నియు నెఱపేర్చెదను.

క. హరితో నరుదెంచెడి నరు  
నరసి భయం బందినట్లే యప్పార్థులతో  
నరుదెంచెడి నన్నుం గని  
పొరిఁబొరి నప్పుదురు శత్రుభూషణు లెల్లన్.  
(నిష్క్రమింతురు.)

గ ద్య.

ఇది శ్రీ....తిరుపతి వేంకటేశ్వరులచే రచింపఁ  
బడిన పాండవోద్యోగమునందుఁ  
చ తు ర్థాం క ము.

శ్రీమత్పురదేవతాయైనమః

## పాండువోద్యోగము

నాటకము

పంచమాంకము

పంచపాండవులును శ్రీకృష్ణుడును బ్రవేశింతురు.

ధర్మ : కృష్ణ! వసుదేవనందన !

ఉ. ఇంతకుమున్ను నీనుడువు నెల్ల విశేషము లాలకించితిన్  
జింత నశించె నాహవము సేయు దలం పుదయించె గౌరవ  
ధ్వాంత మడంచి భూపతిపదంబు వహింపగ నిచ్చ వృత్తె న  
ర్వాంతము కాక తీరి దకటా ! యెవ రాగగలారు దైవమున్ ?

భీము : అన్నా ! దైవ మేమి చేసె? అన్నిటికిని నక్కురుటలపొసనుం డగు  
సుయోధనుడే కారణము.

ఉ. వానిమదం బడంచి బలవంతుల పైరుల నెల్లం ద్రుంచి మున్  
బూను ప్రతిజ్ఞలన్ నెఱపి భూమికి నిన్ బతి జేసి యయ్యర  
జ్యాని వసించుచున్ గుడిచినట్టిమహావ్యథలెల్ల గల్లగా  
మానవతీలలామ కభిమానము నిల్పెద యాజ్ఞ సేనికిన్.

పటాక్షేపమున నొకపురుషుడు ప్రవేశించును.

పురు : దేవా జయము! జయము! తమ యాజ్ఞానుసారమున స్కంధావారమెల్లం  
జూచి వచ్చితిని. ఇరువ్వాగును సర్వసిద్ధముగా నున్నారు. మఱియొక

మనవి. కురురా జెందులకో గాని యులూకు - టి కంపుననువార్త  
నొకఫణిహారివలన వింటిని. ఇంతట నంతట నతడును రావచ్చును.

కృష్ణుః నీవు పోయి యాఫణిహారి నిట కంపింపుము.

పురుః చిత్తము. (నిష్క్రమించును)

ఫణి : (ప్రవేశించి జయము జయము.

భీము : కౌరవసేనయందలి విశేషము లేమి?

ఫణి : సుయోధను, డడుగ, గా, గురువృద్ధు, డగుగాంగేయుం డుభయ  
సేనలందును నతిరథమహారథనిర్ణయ మొనరించునప్పుడు -

అర్జు : ఏమి జరిగెను?

ఫణి : కర్ణు నర్థరథులలో, బరిగణించెను.

ధర్మ : ఈ విషయమున, చాతగారిదే లోప మనక తీరదు.

తే. గీ. ఆత, డర్థరథుండైన నన్యు, డెవ్వ,  
డతిరథ మహారథాభిఖ్య లందువాడు ?  
తాతగా లేలొకో! యంత చేత, గాని  
వాని, గా, గర్ణు నెంచి రనూనబలుని.

కృష్ణుః ఓయీ! అర్జును నేతరమున, బరిగణించిరి?

ఫణి : క. నరు, డీతరమున వా, డని  
తరమే వర్ణింప నతనితర మాత, డె తా  
నరయంగ లే, డనిన నొం  
డొరు తెవ్వరు నిర్ణయింతు రుర్విస్తలిలో.  
అని చెప్పిరి.

అర్జు : తాతగా రీయెడ సూతపుత్రుని మాత్రమే కాక సన్ను, గూడ, బూర్తిగా  
నపమానించినారు.

క. పార్థుఁడఁట! కర్ణుతోఁ దా  
 నర్థరథునితోడఁ బోరునఁట! యని మింటన్  
 స్వర్ణము లాడువలుకులు  
 వ్యర్థమనోరథుని జేయవా ! న న్నాజిన్.

కృష్ణ - దానికేమి! రేపటినుండి ని న్నెదుర్కొనువా రందఱును నతిరథ మహారథ  
 సమరథులే యగుదురా?

క. కొందఱు మహారథులు మఱి  
 కొందఱు సమరథులు మఱియుఁ గొందఱు అతిరథుల్  
 కొందరు నర్థరథులు నీ  
 సందడి కయ్యమున నుండ్రు జనవరు లందున్.

నకు-- అన్న తాత్పర్య మది కాదు. ద్వంద్వయుద్ధ మనునది సర్వవిధముల  
 సమానులకే యేర్పడినది కాని, తదితరులకుఁగాదు. రాపున నిది విచార్యమే.

కృష్ణ-- భద్ర! కర్ణు నర్థరథులలోఁ జేర్చుటకు గాంగేయుం డేమి హేతువులు  
 చూపెను ?

ఫణి-- ఇతని కింతకుమున్ను తటస్థించిన గురుశాపాదికము నుదాహరించి తన  
 మాటలు దాను సమర్థించుకొనెను.

కృష్ణ-- (ధర్మజునిదిక్కి) శాంతనపుని నిర్ణయము కడు న్యాయముగా నున్నది.

ఉ. అర్జునుఁ డన్నచో శివుని యాహవమున్ జవిఁ జూచినట్టిదోః  
 ఖర్జుఁడు నిర్జితాసురుఁ డఖండుఁడు; కర్ణుఁడు బాహుసంపదన్  
 దుర్జయుఁ డై న నీయనఘతోఁ దులయే! గురుశాపదగ్ధుఁ; డ  
 త్యూర్జిత లైననున్ విజయ మొందదు నూ! గురుశాపదగ్ధులన్.

ధర్మ-- ఏమైనను దాతగారి యశశ్చంద్రునం దిది యొకతశఁకముగా లోకు  
 లనుకొనక మాన రని తలఁచెదను. ఫణిహరిదిక్కి కురు పితా



మహా,డు త న్నర్థరథులలో, జేర్చిన మహా, గ - సమ్మతించి మిన్న  
కుండెనా ?

ఫణి— అత, డేల యూరకుండును! తో,క,ద్రొక్కిన త్రాచుచు నిట్టూర్పు నిగు  
డించుచు “నోయీ! పితామహా!

మి. విను మే నర్థరథుండ నైన సగుదున్ వీరుల్ విచారింప నం  
దునకున్నిన్ గొట గా పటండ్రు గడుపుద్ధుం దంచు నిన్ తే,డు మ  
న్ననమై, జూచి వినిర్ణయంపు,బదవిన్ దార్కొల్పుతే తప్పు గా  
ని, నినున్ జెప్పు మటన్నయప్పు డగు,గా! నీ యిష్టమే యిష్టమై.

క. వీ, డెట్టి, డైన నగు నీ  
పోడిమి యాలమున నడ,గి పోవుదనుక, బో  
రాడుటకు రా,డు నీపన  
చూడ, గలరు వీరులెల్ల శూరమ్మన్యా!  
అని యత్రునన్వాయము గావించెను.

కృష్ణు-- ఇది పునరుక్తి. అతని యత్రునన్వాయముమాట కేమిగాని-

ఉ. ముందుగ భీష్ము, ల్లు నని మోఱకు! దీతనిపోర చెప్పె, దీ  
నం దెలియంగనయ్యె మటనందను, డాపయి నీల్లు నంచు; మి  
న్నందినవా,డునుంబలె దురాగ్రహమున్ బ్రకటించు నీత,డా  
మందక యుండువా,డు? సుగమం బశుభం బని తేలె వారికిన్.

ధర్మ- అగు,గాక! సూతపుత్రుని దురాలాపములకు, దాతగా రేమనిరి ?

ఫణి- అనుట కేమున్నది! తత్కాలోచితముగ, దనకున్ జనినిచిన కోపావేశము  
నెల్ల, జిఱునవ్వగా మార్చికొని “ఓయీ రాధేయ !

చ. నృపతి సమీకభార మిది నెత్తిని మోపినవా,డు గాన నీ  
చపలత నీడునీచతయు సా,గుటకున్ దటి యయ్యె, గానిచో,  
దపతవలాడు నీ పడుచు తప్పుడు పౌరుష మేమి మౌనా! పీ  
నిపలితభావ మే మగునొ నీ తెలు,గన్ బడకున్నె యింతకున్ ?.

క. నీ పెంత నీకుఁ గల్గిన  
 చేవయు నది యెంత! నీవు సేయునహాయం  
 బాపంత గాదు నాకు ము  
 దావహమే! నీవు రామి యావహమునకున్.

ప్రతిహారి— ప్రదేశించి) జయము! జయము ! శకునిపుత్రుం డగు నులూకుండు  
 వచ్చియాన్నవాఁడు.

ధర్మ— శీఘ్రముగఁ బ్రవేశపెట్టుము.

ఉలూకుఁడు— (ప్రవేశించును).

ధర్మ— (చేతఁ జూపి) ఆయాసనము నధిష్ఠింపుము.

ఉలూ— కూర్చుండి)

మ. వినుమా! యోయి! యజాతశాత్రవ! మహావీరుండు దుర్యోధనుం  
 డనుపంగా నిట కేగుడెంచితి, నతం డాడంగ శాసించి పం  
 చిన మాటల్ గల వొక్కకొన్ని, యవియే చెప్పంబడున్ బేర్కి నీ  
 సును బోనాడి వినంగఁ బాడి యగు నీ సోదర్యులున్ నీవునున్.

ధర్మ— దూతవై వచ్చిన వీపైఁ గనలుటకు నే నేమి సుయోధనుఁడ ననుకొంటివా!  
 నీ ధర్మమును నీవు సంపూర్ణముగ నెఱవేర్చి కొనవచ్చును.

క. చేయఁ గలకార్య ముండినఁ  
 జేయన్ వలె ధార్తరాష్ట్ర శిక్షింపవలెన్  
 న్యాయముగ రణమునం ద  
 న్యాయముగా దొక్కొ! దూత వగునిను నొంపన్.

ఉలూ— దానికేమి! యది విచారణాంతరము, ప్రకృత మనుసరింతము. నా మొగ  
 మున సుయోధనుం డనిపినపలుకు లివి.

చ. సలుపు ప్రతిజ్ఞలన్ నిలువఁ జాలఁ బ్రయత్న మొనర్పుఁ డూరకే  
 పలికిన లేదు లాభము, సభాసదు లందఱు మున్ వినంగ నీ

పలలుఁడు ప్రేత నాతొడలు వ్రచ్చెద నంచు.  
గులు మెడఁ దాల్చి శోణితము గ్రోతెద నంచును యిప్పుడే ?

ప్రత్యేకించి పాండవులను గేలఁజూపుచు)

ఉ. జోగితనాన నొక్కరుఁడు, సూపుఁడుగా నొకరుండు, పేడి యై  
బోగపువిదై నేర్చుచు నపుంసకతాభర మూని యొక్కఁ, డు  
ద్యోగము వాఱిశాలఁ గొని యొక్కఁడు; వేతొకఁ డాలమందలోఁ  
బాగటి యూడిగంబు గొనుబాలికులొక్కొ! ననున్ జయించుటన్.

ఉ. ఎవఁడు పితామహున్ చొడరు! ద్రోణు నెవ్వఁడు నెదుర్చు! నెవ్వఁడా  
హవవిదుఁ గర్ణు నోర్చు! నెవఁ డాఁగుఁగృపు! నురుపుత్రతోడఁ దా  
నెవఁ డని సేయునో? సరిగ నిప్పుడ చొప్పడ నేర్పరించుకొం  
డవల విచార మంది ఫల మందరు రే పని మ్రందుఁ డందఱున్.

(భీమాదు లొకరిమొకము లొకరు చూచుకొనుచుఁ గోపావేశము

నటించురు.)

కృష్ణుఁ (విచారించును.)

ధర్మ : ఇంకను జెప్పుమనిన వున్నవా! సమాప్త మయ్యెనా ?

ఉలూ : కలవు వచించుచున్నాఁడను. అప్పుడే నీతమ్ములకు నాపై నా  
గ్రహ ముదయించు గుఱుతులు కనుపట్టుచున్నవి. ఇంక ముందు వీరు  
బొత్తిగా వినఁజాలరు కదా!

అర్జు : చిటునప్పుతో)

శా. బావా! నీపయిఁ గోప మేమిటి కహో! బ్రహ్మాస్త్రము నీయునే  
యే వాఁడేనియుఁ జాటకై రముపయిన్! హేయాతిహేయంబు గా  
దే! వీరుం డటు చేసినన్; కడమ సందేహంబు లేకుండ వా  
చావై దగ్ధ్య మెలర్పఁ జెప్పి కురురాజప్రీతి సంధింపుమా!

ఉలూ : (తనలో) అర్జుని మాటలు నాకుం బోటులరన్న మిన్నలై నాటుచున్నవి.  
అయినను నిందుఁ గోపంబు కర్తవ్యంబు గాదు. ధర్మ జాంకుశంబునకుఁ

దక్కిన మూడుగజమ్ములును లొంగినట్లు భీమమత్తేభంబు లొంగదు.  
(ప్రకాశము) శేషము నాలకింపుడు.

ఉ. ఈ రొక రాజపుత్రకుల రేని ధ్రువంబుగ నాటి నిల్చి మీ  
భీరము చూపు, డర్జునుని పెద్ద ధనుస్సును వాసుదేవు నే  
మారసి భాగ మిత్తుమని యాత్మ, దలంచితి రేమొ! భీష్మునిన్  
జేరిన యుత్తరక్షణము చేరెడి, గవ్వడి కాలుప్రోలికిన్.

మ. సభలో, బెండ్ల మనాథపోల్కి పగపన్ శౌర్యంబు, జూపింపలే  
ని భవాద్యుగ్రిపునంతతిన్ రణములో నే నెట్లు సంధింతు! శూ  
రభువుల్ తాదృశకాలమందు, దమదైర్యస్థైర్యగాంభీర్యదూ  
ర్విభవంబుల్ ప్రభ దక్క నమ్రముఖులై భీషెంపు వాటింతురే ?  
భీమాదులు మరల, నలలు పంకించుచుందురు.

(కృష్ణుడు మరల వారించును.

ధర్మ : (తొందఱగా) అయినదా ! యింతను నుడువవలయునా! భయములేదు.  
దూతవు గదా! తుట్టతుదవఱకు, గానిమ్ము.

ఉలూ : ఇక, గొంచెముమాత్రమే యున్నది వినుండు.

ఉ. మాయలమారి, కొంపలను మాపు నుపాయము లెన్ని యెన్ని యో  
సేయ, గలాడు జ్ఞాతు లని సేయ,గ, బన్నినవాడు మాధవుం  
డే యిక మీకు దిక్కగుత; గృష్ణులు జిష్ణులు నెంద తెంద తే  
మాయలు పన్నినన్ భయము మా కుదయింప దెలింగి రం దికన్.

అని సూత్రప్రాయముగా మీయెల్లరకున్ జెప్పు మనియె.

భీము : పండ్లు పటపట గొలికి మండిపడి బయీ! దుర్ద్యుతరత తోక! కౌశికా  
పరపర్యాయాభ్యాక! ఉలూక!

ఉ. దూతవు గాన సీపలుకుదుండగముల్ నయిరించినాడ, నీ  
నేతమదం బడంచునెడ నీవును దండ్రీయు గ్రుడ్ల నీటితో,

జూతురుగా ! యప్పటికే శూ... డు... ..

ర్యూతము దుంపఁ దెంపి జముప్రోలికిఁ

శ్రీ- తమ్ముఁడా ! యెరులకు బోధించుటకు బదులు నీవే కోపపడిన నిఁకఁ గవలా సైరించువారు ?

ష్ట- (భీమునిఁ దనవెనుకకుఁ దీసికొని సకోపస్మితముతో గాంధార రాజ తనూజ! మీఠేనితో నామాటలుగా పచింపుము.

చావు ద్రువం బటం చెటిఁగి చావుము శూరులు మెచ్చునట్టు; లీ చేప రణాంగణంబు దయచేసినయప్పుడు చూప్పు తొప్పుఁ గా కీవిధి నూరకే మొఱుఁగ నెవ్వరు నవ్వరె! చివ్వు యెల్లయే కావునఁ దత్తఱంజడుట కర్జమే ! గర్జలు దుర్జయంబులే ?.

విలుగ న్గొట్టుట నిక్కమే యెఱుఁగు ముర్తినాథ! నీయూరువుల్ సరిగాఁ గాపొనరించుకొ మ్మనుజవక్షస్సీమ కౌక్షేయకా క్షరధారన్ విదలించి శోణితము నాస్వాదించు నీభీముఁ; డె వ్విరు మాన్పం గలవారు వారి నిపుడే ప్రార్థించి కాపుంచుమా!.

లూ- తనలో ఈ మాటలు విని యూరకుండుటకన్న మానికిఁ జావు కడు మేలు గదా! దీనికంతకును నెల్లి రణమ్మున నాయత్రుశత్రుములే ప్రత్యు త్తరం దొసంగుఁగాక! (ప్రకాశముగా) నే నిక సరుగవచ్చునా ?

శ్రీ- ఇదిగో! నరుగుదువు గాని- ఎవఁడురా! అక్కడ? చందన తాంబూలాం బరాభరణాదులఁ దీసికొని రమ్మ. ఈ గాంధారరాజతనూజుం గారవింప వలయు.

టు- తత్సహితముగాఁ బ్రవేశించును.)

శ్రీ- (అవి యిచ్చి గౌరవించును.)

లూ- (పరిగ్రహించి ప్రయాణోన్ముఖుఁ డగును .

అర్జు- ఓయీ! కవ్వడి యిట్లు చెప్పెనని మీరాజునకున్ తెప్పుము.

శా. వా రున్నా రని వీర లుండి రని దుర్వారంపుగర్వోక్తులన్  
నో రారన్ వ్యయ మేల చేసెదవు? నిన్నున్ బట్టి గాంగేయునిన్  
బోరన్ జంపక మాన, మల్లె గురులన్ బోకార్తు, మామీద ని  
స్సారున్ గర్జుని దోలు పెంతసని! వాచాశూరునిన్ భీరునిన్.

ఉ. వీర లవధ్య, లందుఁ గురువీరుఁడు భీష్ముఁ డవధ్యఁ, డందులో  
దీరుఁడు కుంభజుం, డతనిదీ టగువాఁడు తదాత్మజాతుడో  
స్సార మపార, మల్లకృపుశౌర్య మవార్య, మటంచుఁ బొంగెదో  
సారసనేత్రుఁ డందఱిని జక్కఁగఁ బెట్టఁగలాఁడు లేదొకా?

క. ఒరుల భుజసారమే కద

శరణము నీ! కాత్మబాహుశౌర్యాదార్య

స్ఫురణంబు నున్న నీకై

కురువృద్ధున్ గూల్పవలసె గురువృద్ధులతోన్.

ఉలూ : (కోప మడచుకొనుట నటించుచు నిష్క్రమించును.)

ధర్మ : (కృష్ణునితో) బావా ! వసుదేవనందన!

క. మును రుక్మి విరూపునిగా

నొనరిచి రుక్మిణిని గొన్నయుక్తిపరుఁడ వీ

వని తోడపె ! నీరూపుని

గను సరి నొనరించి లక్ష్మిఁ గైకొన లేమే?

భీము : బావా! మహానుభావ!

ఉ. ఏడుచుఁజుమ్మి తేఁడు; తనయెట్లెదుటన్ సహజుల్ దసూభవుల్  
పోడిమి దక్కి యాలమున బూడిద పాలయి పోయి నైన్యముల్  
గూడ నశించి తాఁ బిలువఁ 'గో' యనులెంతయు లేక సర్వమున్  
గాడయి తోఁచినప్పుడు వికావికలై యెద తల్లడిల్లఁగన్.

కృష్ణు : ఇంతయును నీ భారతమునకు సూచనయే. అమాయకుఁడవగు నీ చోట  
వైఖ్యవడిన యక్కరములే నిక్కము గాకున్న మాయకుఁ డగుభగవంతుఁ

మాటలు వేదములా నిక్కము

చ. ఎవఁడు దురాగ్రహమునఁ బయిండుచెట్టఁ దలంవఁబోక కా  
దవు ననుచింత సుంత మది నానఁగ లేక కృతఘ్నతాగతిన్  
దవిలి మహోపకారు లగుతమ్ముల సన్నను ధిక్కరించె న  
య్యవినయపుంగ నిన్జెఱుపఁడా ! భగవంతుఁడయో ! సుయోధనున్.

అ. వె. నాఁడు ఘోషయాత్రఁ బోడిమి చెడి చచ్చు  
వాఁడె కాఁడె ! తాను బాండవాగ్ర  
జుం డమాయికుండు సుంత తమ్ముఁ డటంచు  
బలిమిఁ జేసి పార్థుఁ బంపకున్న.

ప్రతిహారి: (ప్రవేశించి) జయము ! జయము ! రుక్మియను విదర్భదేశాధిపతి  
దర్శనమునకై వచ్చియున్నాఁడు

ధర్మ: (కృష్ణునితో) బావా! యేమనియెదవు?

కృష్ణు: చిఱునవ్వుతో) శీఘ్రముగ రమ్మనుము.

ప్రతి: (నిష్క్రమించును.)

రుక్మి: (ప్రవేశించును.)

ధర్మ: (సగౌరవముగా) ఆయాసన మలంకరింపఁ బడుఁగాక!

రుక్మి: కూర్చుండుట కేమి? కూర్చున్నను గూర్చున్నట్లే కూర్చుండకున్నను  
గూర్చున్నట్లే! (అర్జునుడికై)

చ. విజయుఁడ! నన్ను నీ వెఱుఁగవే! విజయ మ్మనువిల్లు నాది మూఁ  
దుజగము లేక మైనను జెడున్ జుమి వ్రేల్మిడి దానిచేత; నీ  
గజగజ కొంత నేను విని కయ్యమునన్ గెలిపింప వచ్చితిన్  
బుజములతీఁట వోఁగ రిపుపుంజముఁ ద్రుంచెద నిన్ భరించెదన్.

చ. భయపడి తీర్థయాత్రకు నెవం విడి పోయెను బెద్దగొల్ల; నీ  
కయి యితఁ డెట్లుో యనికైనై చనుదెంచినవాఁడు గాని యే

మి యగును? నిట్టిగొల్లల కమిత్రులు జంకరు జంకితేని ని  
శ్చయముగఁ జెప్పు మే ననికి సాయముఁ జేసెద నిన్నుఁ గాచెదన్.

భీము- మండిపడి గద గైకొని అరే! కృతఘ్ను! యేమంటివి?

క. ఈ కృష్ణుడు నీ శిరమున్  
బోకార్పఁ దలంపఁ గరుణ పొంపిరి వో నిన్  
జాకుండఁ జేసినందుల  
కా! కృతమున్ మఱచి కాటు లఱచెద విట్టుల్.

తే. గీ. మూడు లోకమ్ము లేకమై మొనయుఁ గాక  
యలహాలాయుధునకు జం కనంగ నెట్టి?  
దోయనాత్మజ్ఞ! గురుదూషణోక్తి కొక్క  
మాటు నైఁనితి నిక నొక్కమాటు నైఁవ.

కృష్ణు- (వారించి) ఏమీ! నీ కీవెట్టికోపము.

క. పిచ్చుకపై బ్రహ్మాస్త్రము  
పుచ్చెడి పెట్టులును గలరె! ముసలాయుధు నీ  
పిచ్చిపెడం గెదియో యన  
నచ్చునె లోకులకు వీనినాలుకయె చెడున్.

ఒక్కమాటు కాదు పదివేలసారు అన్నను నీ పీతనిడైఁ గనలకుము. నే నెందులకు  
మిన్నకుంటినో సుంత విచారింపుము.

భీము- ఆదేశముతో) నీవు రుక్మిణిం దలఁచి యన్న నొకదేఱ నిందించినను విని  
నైరింతువు గాక!

మ. గురునిందన్ విని శిష్యుఁ డెవ్వఁడును శక్తుం డైనచో నాజుడున్  
దురితాత్మున్ బరిమార్చకుండిన గురుద్రోహంబు వాటిల్లు, నె  
వ్వరు వారించిన నాగఁ డీతఁడు, రణప్రారంభమం దీదురు  
ద్గరణున్ జంపి గురుప్రియమ్ము ననుసంధానింతు ముమ్మాటికిన్.

రుక్మి- (తనలో) ఇతని దురుక్తులు విని నైరించుట కడు భరముగా నున్నయది.



వీ, దొక్క, డేయేనచో నా జ క, = ని = 0  
దలును నాపై కురుకవచ్చును. వి స ము...

అర్జు- అన్నా! గురునింద విన, గూడ దని నీవు నొడివిన పలుకులు కడులెస్స  
పలుకులు. అయినను నితడు మనకు సహాయం బొనరించుతలపున  
వచ్చినవాడు గావున నితనిని వధింప నుద్యమించట యిహం లో లోకదూర  
మగు, గాన సైరింపుము.

(రుక్మి దిక్కె)

చ. ఎరుగవె! జ్ఞప్తి లేదె? తల నిప్పటికిన్ గలవేమొ నాటియా  
సురెనెటగంటు, గడ్డమును జుట్టును మీసలు నాడునాటికిన్  
బెరుగును గాని యేరికిని వీరము చా బెరుగంగబోదు నీ  
తరము నెటుంగజాల రని ధర్మజుతమ్ముల నాత్మ నెంచితే ?.

చ. అరులకు నేను వీతి వడినప్పుగదా! కరుణించి నీవు మా  
ర్తుర, బరిమార్ప, గా, గడగి, తోడుగ వత్తు నటంటి తప్పె, జూ !  
తరుణము, నాడు ఖాండవము దగ్గ మొనరెడిపట్టునందు న  
వ్విరటునకై పెనంగునెడ విస్మృత మయ్యె భవత్ప్రతాపముల్.  
నీయిచ్చ వచ్చిన కడకున్ బోవచ్చును. నీసాయము మాకు, గాబట్టదు.

క. కల, డిట, గృష్ణం, దని సి  
గులచే టని తెలియ వకట ! కొంకర నో రె  
ట్టులు వచ్చిన నట్టులొకో  
పలుకుట యాలోచనంబు వలపడె రుక్మి ?.

రుక్మి- (తనలో) నే నిప్పుడ పోయి సుయోధను సైన్యాధిపత్యమ్ము వహించి వీ  
రాడిన ప్రల్లదమ్ములకెల్ల భల్లములనె యుత్తరం బిచ్చెదగాక.  
(యోచించి) అతడు, గూడ నన్ను వలదు పొమ్మనునేమో ! లగుగాక!  
యేమైనను “నేను ఖాండవులకు భయపడినవాడ, నన్ను, గాపాడు”

మని యతఁడు నన్నుఁ బ్రార్థించిననే యంగీకరింతును గాని లేనిచో  
నంగీకరించుట యసంభావ్యమే.

(నిష్క్రమించును.)

తెరలో

శా. జన్మాయాతపరశ్శతానుగతరాజన్యాయతాభీశమూ  
ర్థన్యత్వప్రతిపాదకంబులు నగారాల్ మ్రోయఁగాఁజొచ్చె ఛ  
త్రిన్యాయంబునఁ బట్టి లార్చుచు ధరిత్రీజాతముల్ సేరె న  
న్యోన్యంబున్ దెస లాడుమాట లన నైనారావ మొప్పారెడున్.

తే. గీ. ఎ యుద్ధం బటంచు వీ డెల్ల యెడలఁ  
జాటుచున్నారు పడవాళ్ళు స్వనము తెనఁగఁ  
గృష్ణసారథికుం డగుణిష్ట రేపు  
చూతు మనుకొనుచున్నారు సురలు చదల.

(అందఱును నిష్క్రమింతురు .

గ ద్య.

ఇది శ్రీ....తిరుపతి వేంకటేశ్వరులచే రచింపఁ  
బడిన పాండవోద్యోగమునందుఁ  
పం చ మాం క ము.

ప్రమత్పరదేవతాష్టమః

## పాండవోద్యోగము

నాటకము

షష్ఠాంకము

CCNO. 30-2

కృష్ణార్జునులు రథస్థులై ప్రవేశింతురు.

844-8 32

కృష్ణుః (కేలఁ జూపి) 25200

3 - 7

చ. కంటిదె ధీమ్మ! నల్లగురుఁగొంచితే! గొతముఁ జూచితే! ద్విష  
త్కంటక ! ద్రోణిమోముకళ గన్గొను మల్లదె! సూతపుత్రుఁ దొ  
క్కంటఁ గురూద్వహున్ గలసి కయ్యపుముచ్చట లాడినన్ సభా!  
బంటులఁ బోటుమానిసులఁ బాటఁగఁ జూదు మపారసంఖ్యులన్.

అర్జు : (అనుత్సాహమును సూచించుచు) జగన్నాథ! పరాత్పరాపతార !

ఉ కొందఱు బందుగుల్, గురులు గొందఱు, గొందఱుతమ్ము లిందులో  
నందను లొక్కందరు, గనం దగుపోణిమి నందువారు రా  
జ్యేంద్రిరై పృథాగ మన మిందట మ్రందఁగఁ జేసి యీక్రియన్  
డెందము రాయగా సిరి గడించుటకన్నను విచ్చ మొప్పదే!.

సీ. ఏమంచు వాలమ్ము లేయఁగఁ గల నొక్కొక్క?

కన నొక్కొక్క పెదతాతగారితోడ

గురువుతో నేమంచు గ్రుద్దులాడుదు నొక్కా !

యెద నొక్కొకింత కొం కొదవ దొక్కా !

గురునకు, దరువాత గురు, దై నకృపునితో

రిపునితో, బలె మోహరింతు నొక్కా !

ఇద్దమైత్రీకు, డశస్త్రామతో మూమ

తో మద్రనృపునితో, చొడరు తొక్కా !

తే. గీ. పెద్ద తండ్రిగుమారుల పెద్దనిద్దు

రించుకయు, గొంచ కితఁడు పీడించు తొక్కా !

బాహ్నికాది మహాశురుప్రభులనెల్ల

భల్లముల నెట్లు దొల్లింపఁ జెల్లు నొక్కా !.

కృష్ణ -- (తనలో) ఈ భీష్మద్రోణాది గురుపరంపరయు బాహ్నికాదిజ్ఞాతి వరం  
పరయు నితడెందమున కిట్టిమఁదత నాపాదించుట యొక యక్కజము  
గాదు. (ప్రకాశముగా) అరునా !

ఉ. ఇంతకుమున్న గాదె! నృపు నీపు రణమున రాయితంబుగా  
నెంతయు నొక్కి చెప్పితి, విదేమిటి కింతటిలోనఁ దావకో  
దంతము మాతె! నన్నయును దమ్ములు సిగ్గురొక్కా! పైరు లీ  
వంత యెఱింగిరేని గరువంబులు వల్కరఁటయ్య! కవ్వడి !.

ఉ. చంపెడివాఁడు గాఁ దొరఁడు, చచ్చెడివాఁడును గాఁ దొకండు, దే  
హంపున్నభావ మియ్యది, భవాత్యయముల్ గనుచుండు జీవుఁ, డీ  
తంపులమారిరాయమును దద్దయు నమ్మ కనంగుఁ దై మనున్;

జం పొనరింపకే రిపులఁ జంపుము నీపు విమిత్తమాత్ర మై.

ఈ రహస్యమును వినుము. (చెవిలో నేమో చెప్పును.

అర్జు - తత్త్వవిద్యోపాధ్యాయ! వార్షేయ !

క. కులధర్మాతిక్రమణము

కలుషావహ మన్నమాట కడు శ్లాఘ్యమ యీ

మొక్కా - క బ

రు - గురులన్ జ ప స్త

ఉ. ఎందఱు రాజు లేలిరి మహేంద్ర మహావిభవంబుతోడ ము,  
న్నెందఱు రాజు లేలుదురొ! యేరికి శాశ్వత మొక్కా? దీనికై  
బందుల వంశవృద్ధుల నృపాలుర నన్యుల దేశికాదులన్  
మ్రందఁగఁ జేయుపాపునకు మంచిగతుల్ పరమందుఁ గల్గునే ?.

క. ఏ నొకనిమి త్తమాత్రమ

కాని ధరాజాను లెల్లఁ గడతేరి రనం

గా నామది కెక్కడ యది

సూన్యత మెట్లొనొ తెలియుఁ జూపు మనంతా ?.

కృష్ణు - (తనలో) ఇతని కీసందియము విశ్వరూప ప్రదర్శనమ్మునం గాని నివ  
ర్తింపదు. (ప్రకాశము) అర్జునా ! ఒకసారి కన్నులు మూసికొని మఱి  
చూడుము

అర్జు - అట్లొనరించి మహాశ్చర్యముతో)

ఉ. ఎన్ని మొగమ్ము లున్నవియె యెన్ని భుజంబులొ యెన్నిరూపులో !  
కన్ను లదెన్నియో! యకట! కానఁగ పచ్చెడి భీతి హెచ్చెడిన్  
జిన్నలుఁ బెద్దలున్ గలను జేయఁగ నచ్చినవార లెల్ల నా  
పన్నులు గాఁగ నీయనఘుపర్త ములన్ బడుచుండి రోలిమై.

దేవా! నా యజ్ఞానంబు నివర్తించినది. నీవు లోకక్షయకర్త వగు రుద్రుడవు కాని  
యాదవపట్టభద్రుండవు కావు. నీచేఁ జంపఁబడిన యీ భీష్మాదియోధులఁ  
బిష్టపేషణం బొనర్చుట నాయశంబునకుఁ గాని వేటొందు కాదు. ప్రసన్నుఁ  
డవై యీ రూపం బుపసంహరింపుము. (అని కనులు మూసికొని ధ్యానించి  
తెలుచును.)

కృష్ణు - (చిరునవ్వుతో) బాహా! నే నెవ్వరు ?

అర్జు : (సిగ్గుతో) నీవు యదునందనుడవు, మాపాలిటి కల్పవృక్షంబవు, శిష్టరక్షణ దృష్టశిక్షణ పరాయణుండవు, లీలామానుష విగ్రహుండవు, తత్త్వ మసీత్యాదివాక్యబోధ్యం బగు నాగమమూలకందంబవు, నిన్నిదమిద్ద మని నిర్ణయింప నే నెంతవాడను? బంధుత్వకారణమ్మున నా యొనర్చు నవచారమ్ముల నన్నిటిని క్షమించి ప్రకృత కార్యాయత్తుండవై నొగ లెక్కి మున్నిచ్చినవరంబు గరంబు నెఱవేర్పఁ బ్రార్థించెదను.

కృష్ణు: (రథము తోలుట నటించి దృష్టినించి) ఫల్గునా! అటు చూచితివా! మీయన్న నిరాయుధుండును నిస్తనుత్రాణుండును సాంజలిబంధుండును నై కౌరవ బలమ్ములోని కరుగుచున్నవాడు. బెనువెంటన భీమ నకుల సహదేవ ధృష్టద్రుమ్నాది యోధులు తిచ్చ పాటుతో నొకరియొకము తొకరు చూచుచున్ బోవుచున్నారు.

యథోక్తముగా ధర్మరాజు ప్రదేశించును.

అర్జు : తిచ్చపాటుతో)

ఉ. “ఈనృపుఁ డింత బేలగునె! యిట్టి డెటుల్ సమరావసీస్థలిన్  
దా నడుగుంచె! నిందులకుఁ దమ్ములు సమ్మతి నెట్లుచూపి! రం”  
చాననముల్ నిగుడ్చి నృపు లందఱు ప్రే లిడి ముక్కుమీఁద నెం  
తేనియు సంశయాంబునిధి నీదఁగ నన్న యదేమొ యేగెడున్.

కృష్ణు: అందులకున్ దగినకారణము నేనెఱుఁగుదును, అజాతశత్రుండన సామాన్యుండుగాడు. ఈసంశయించు నృపాలుర రాతనిమనో వర్తనంబు గుఱుతింప నలవి కాదు. మనముగూడ నట కేగుదము రమ్ము. నిష్క్రమింతురు.)

భీము : అడ్డు పచ్చి

శా. అన్నా! యేమిటి కేడ కేగెదవు? దైన్యం బంద నీకేల? నీ  
తెన్నున్ జూచి రిపుల్ విరానిక నగన్; దేవాసురుల్ పచ్చినన్

పుమా !

బన్నం బ-

వెన్నున్ జూడుమ

ధర్మ : అప్పించుకొని నిరుత్తరుడై పోవును

నకు : (అడ్డము వచ్చి)

శా. ఏ నుండన్ భయ మేల? నీ కనికి రానీ! సర్వలోకమ్ములున్  
గానీ యింక మఱేమ యైన మనకున్ గన్నాకు కృష్ణుండు లే,  
దే? నే? దేమి పొసంగె, గ్రొత్త, విలుకాండ్రెవ్వనిపే రివ్వన్నమా  
త్రానన్ మానము, బ్రాణమున్ విడుతు రాధన్విన్ నరున్ జూడుమా.

ధర్మ : (యథాప్రకారమే పోవుచుండును.)

సహ : (అడ్డమువచ్చి)

ఉ. పన్నిన మొగ్గరమ్ములు “సెబా సిది యే” మని ముక్కుప్రేలితో  
నిన్నును మమ్మునున్ దెగడ నీ కిటు రిత్త చనంగ నేల యో  
యన్న! కనం గదన్న! మము నాటడి పుచ్చకుమన్న యేటి కీ  
బన్నపుసేత వెన్నునకు, బార్ధనకున్ దలవంపు నింపగన్?.

ధర్మ : (పోవుచుండును.)

భీము : (మరల నడ్డమై)

ఉ. తాతకు భీతి, జెందితివా? ధన్విపతంసగురుండు ద్రోణుని  
భ్యాతికి లోగిపోయితివా? గొతముతీవ్రత కోహటించితో?  
చేతము ద్రోణివిక్రమవి శేష మశేష మెటింగి లొంగెనో?  
యాతటి నీ లెఱంగు గన నేటికి! నేటికి, క్రొత్త లున్నవే?

భీము : (ప్రవేశించి) ఓ సేనానాయకులార !

శా. కాయం బెన్నటిరేని, బోవునదియే భాయంబు నా, జెల్ల దే  
రేయో! ప్రొద్దుటనో యెదోవిధమునన్ రే పేని యెల్లండి గా  
నీ యేరోగ మొ మూడి చచ్చిన ఫలం బేమున్న? దాలంబులో  
నాయుర్దాయము ధార వోయుడు దివం బందుం దనిందార్హులై.

భీము- యోజించి) సోదరులారా! ఈయనఘటాత్పర్య మిదమిద్దమని నిశ్చయింప  
రాకున్నను గురులన్ దర్శించి తదనుజ్ఞ వడయుటకై యరుగుచున్నట్లు  
లూహింపనయ్యెడిని. నే నియ్యనఘతో నున్నం జాలును గాన మీ రీయు  
దంతంబు మురాంతకునితో విన్నవించి కర్తవ్యంబు నిర్ణయింపుడు.  
(నకుల సహదేవులు నిష్క్రమింతురు.

ధర్మ- (భీముని సమీపించి)

క. సాయకరహస్యకృత్తినే !  
శ్రీయుతకీర్త్యభిశంభుశేఖరమణయే !  
భూయో భూయోఽపిచ గాం  
గేయాయ! నమో మహాత్మగేయాయ నతే.

నమస్కరించును.

భీము- గ్రుచ్చి కవుగిలించుకొని సంతోషముతో

ఉ. వచ్చితి మేలు చేసితి, భవచ్ఛరితంబు ననారతంబు నే  
మెచ్చుట కాక దేవతలు మెచ్చుదు, రస్యలు మెచ్చుకుందురే ?  
సచ్చిన మేటిమస్మదపు నాయన! నీ విటు రాతయున్నచో,  
జెచ్చెర శాప మిచ్చియె నశింపగఁ జేయుదుఁ జుట్టు మిమ్ములన్.

క. పురుషుం డర్థమునకుఁ గిం  
కరుఁ, డర్థము పురుషదాసి గా చెన్నఁడు; నీ  
తరపున దుర మొనరించుట  
తరువాయిగఁ గోరు విత్తుఁ దగ నేదైనన్.

ధర్మ- అంజలి ఘటించి)

ఉ. కోరుట కేమి యున్నయది! కొండొకకోరిక; ని న్నెదుర్పఁగా  
నేరికి శక్యమా! దివికి నేగెడివారికిఁ దక్క; నాజ్ఞ యి  
మ్మా! రణ మాచరించుటకు; నాదర మేదుర మైనవృత్తి చె  
న్నారఁగ దీవనల్ సలుపుమా! యనిలో జయ మందితీరఁగన్.



క. పెంచితివి, పెద్దజేతి,  
వంచితముగ మంచితిని, మహామహుని, న్  
గొంచక యెదిరించెడి యీ  
కొంచెపుమానిసుల లోభగుణ మెంచకుమా !.

ఇక నొకమనవి. (చెవిలో, జెప్పుట నటించును.)

భీష్మ- చిరునవ్వుతో)

ఉ. నన్నెదిరింపఁగా, దగిననాయకు, దీభుపనత్రయంబునన్  
సున్న, పధించు టింక నెటు చొప్పడు? జాపము మత్కరంబునం  
దున్నపు దీపనిన్ నలుపనోపుట రుద్రునకేని, గాదు; నే  
దెన్నఁగ దీని, గోర, దగ దిప్పటి కేగుము రమ్ము క్రమ్ముటన్.

ధర్మ- చిత్తము సెలవిమ్ము.

భీష్మ- పొమ్ము నీకు జయ మగుఁగాక ! (దెసలు పరికించి తే, దెందులకో  
నావంక, జూచుచున్నాడు. అట కేగెదఁ గాక ! (నిష్క్రమించును.)

ధర్మ- (తనలో) ఇట్లే ద్రోణులంగూడ, బ్రసన్నులు జేసికొనినంగాని జయంబు  
సాధ్యంబు గానేరదు. (పరిక్రమించును.)

ద్రోణ- (ప్రవేశించి) ఓయేకాదశాక్షాహిజీపతులారా! సేనలారా !

చ. నలుపుడు యుద్ధ మించుకయు శాస్త్రవిరుద్ధము గాకయుండఁ, బే  
గలిగి చరింపు, దెయ్యడలఁ, గయ్యపువస్తువు లంది యిచ్చువా  
ల రణరీతికాచరపరంపరలన్ బయి, జూడ వచ్చువా  
రల నలయింప, బోకుడు, భర మ్మగుఁజుం డపకిర్తి తేనికిన్.

ధర్మ-- (తనలో వీరే ద్రోణులు. (నమిపించి సాష్టాంగ నమస్కార మొనర్చి

క. ద్రోణాయ! శిష్యకోటి  
త్రాణాయ! ధనుష్మదధికదర్పాపహర

ప్రాణాయ! శీఘ్రకల్పిత

బాదాయ! నమోఽస్తు దేవ! భవతే గురవే!

ద్రోణు: (లేవనెత్తి కౌగిలించికొని)

ఉ. వచ్చితి మేలు చేసితి, భవచ్ఛరితంబు ననాతరంబు నే  
మెచ్చుట కాక దేవతలు మెచ్చుదు రన్యులు మెచ్చుచుందు రే!  
నచ్చిన మేటిశిష్యుడవు నాకడ కీ విటు రాకయున్నచో,  
జెచ్చెర శావ మిచ్చియె నశింపఁగఁ జేయుదుఁ జమ్ము మిమ్ములన్.

క. “పురుషుండర్థమునకు” అను వెనుకపద్యము చదువును.

ధర్మ : (అంజలి ఘటించి ఉ. “కోరుట కేమియున్న యది” అను వెనుకటిపద్యము చదువును.)

క. తద్దయు ననుగ్రహమ్మును  
విద్దియ నేర్పితిరి, నేడు వీరులమై మీ  
యొద్ద న్నేర్చినవిద్దియ  
లద్ది రె! మీ మీఁదఁ జూపు టది సైఁపఁదగున్.

ఇక నొకమనవి. (చెవిలో జెప్పును.

ద్రోణు: (చిరునవ్వుతో)

ఉ. నన్నెదిరింపఁగాఁ దగిననాయకుఁ డీభువనత్రయమ్మునన్  
సున్న, వధించు టింక నెటు చొప్పదు? జాపము మత్కరంబునం  
దున్నపు డీపనిన్ సలువ నోపుట రుద్రున కేనిఁ గాదు, నీ  
యున్నతి గోరునాట నిపు డొప్పు నుపాయము సెప్పి పంపుటల్.

ఏను వినరానిమాట వింటనేని యత్రుసన్న్యాసంబు గావించు. దానిం  
జెప్పువారు సత్యభాషాహరిశ్చంద్రుండై యుండవలెను.

క. ఎందులకు గోరెదవు? గో  
విందుడు నీపట్ల గలఁడు, వెట్టిపడకు మీ  
చందం బయశస్కర మగు  
నెందును విజయంబు మీక యేర్పడి యుండెన్.

శ్రీ- వినయముతో) దేవర య...

రము. సెల విండు. మఱియుఁ గృపాచార్యులను మ...  
భూపతినిం గూడ దర్శించి వారలయనుజ్ఞ వడసి యరిగెదను.

సోణు- (తనలో) ఇతఁడు కడునుపాయశాలి; రాజనీతి దురంధరత్వమునఁ  
గృహుని తరువాత నితనినే చెప్పవలయును. కృపునింగూడ వధోపాయం  
బడుగవలయు ననియు శల్యునికిఁ గర్ణసారథ్యంబు రాఁగలదని యెఱింగిన  
వాఁడు గావున నప్పట్లఁ దోచినసాయం బొనరుపు మనియుం గోరఁ  
దలం పుడయింపఁబోలు! నందులకై యరుగుచున్నాఁ డనుట ధ్రువము.  
అగుఁగాక, యెట్లును ధర్మమే జయించఁగలదు.

ప్రకాశము

నీమదిఁ గల్గువాంఛితము నే నొక యింత యెఱింగినాఁడఁ జు  
మ్మోమహితాత్మ! గౌతమునికొప్పదు మృత్యువు నీపయిన్ దయన్  
గోమలచిత్తుఁ డాతఁ డది గోరిననున్ సమకూర దూర కే  
నేమిటి కీ ప్రయత్న? మిఁక నేగి సమీకము నిర్వహింపుమా.

సర్మ- సర్వజ్ఞుల రగుతా మెఱుఁగని ధర్మములు లేవుకదా ?

శ్రీ. అమ్మహితాత్ముఁ డట్టిఁడని యాత్మ నెఱుంగక కాదు, శాస్త్రదూ  
ష్య మ్మగుఁగాన నొజ్జ యగునయ్యనమున్ బ్రణమిల్లి యాజ్ఞమా  
కి మ్మని పేడి దీవనల నిట్టులె కైకొని యేగువాఁడ, ద్రో  
హ మ్మది యొజ్జ పట్టున జయ మ్మగునే! తగునే? కృతఘ్నతల్.

ద్రోణు- అయిన చరము. ధర్మజభీములు నిష్క్రమింతురు .

ధర్మ- మరలఁ బ్రవేశించి తనలో ఇక్కడికి గురుజనంబులనెల్ల నారాధించి  
వారి యాశీర్వాదమునన్ బడసితిని. ఇతఁ గడమ యేమున్నది !  
యోజించి) ఇట్లగుఁ గాక. ఉపాయములలో నెల్లఁ దృతీయోపాయము  
విజయాపహమని రాజనీతిధురంధరులు వచింతురు. కావున నందులకై గూడ

యత్నించి చూచెదఁగాక ! ప్రకాశముగా బిగ్గరగా ఓ కౌరవచమూపము  
లారా !

శా. నాకై యల్ల సుయోధనున్ దొడరుసన్నాహంబు వాటించు వా  
ఁకౌరవ్యబలమ్మునందుఁ గలరే! యెవ్వారలే నున్నచో  
నీకాల మ్మడి దాటనీకుఁ దీపుడే యే తెందు నావెంట లో  
కైక త్రాణధురీణుఁ హరిమర్యాదన్ గనుం డింపుగన్.

యుయుత్సుడు : (ప్రవేశించి

శా. అన్నా! యే నీదె వచ్చుచుంటి భవదీయం బైనపక్షంబు చే  
ర న్నా కిష్టము మెండు నీ కయి రిపువ్రాతంబు మ్రమందితు నా  
జి న్నివంటిమహానుభావునకునై జీవరంబు వో నాడినన్  
దన్నున్ మెచ్చెద రెల్లవారు పురుషార్థం బింత కొం డుందునే ?

క. అవె న్నానైన్యంబులు నీ  
యవి నే నీవాఁడ నీకు నాహపమునఁ దో  
డవుటకు నోఁచినమామక  
భవ మతిపూతంబు సర్వవంద్యం బధీపా !

ఫర్మ : (సబహుమానముగాఁ గొఁగిలించుకొని

తే. గీ. తమ్ముఁడా! రమ్ము పాండుపుత్రుకులసంచ  
తను దొలంగింపు మూర్ఖురు తనయు లింకఁ  
గుంతికిని బాండునరపాలకున కటంచుఁ  
జెప్పికొని లోక మిది సంతసించుఁగాక.

ఇరువును నిష్క్రమింతురు.

దోణు: తనలో ఈధార్తరాష్ట్ర లలో నెల్ల నీ యుయుత్సుఁడే శేషించువాఁడు.  
వీనియెడల శ్రీకృష్ణుఁడు సోదరభావము ననుగ్రహించుఁగాక (చూచి -  
దెందులకో వారిదిక్కు చూచుచున్నాఁడు, నిష్క్రమించును.

కృష్ణ: ప్రవేశించి పోయినాడు. కాని కర్ణుడు  
 సంఘించినాడు, కాని కర్ణుడు  
 సుంతైన జోటిచ్చినవాడు కాడయ్యె? ఇది వలభీషుడు తన్నర్థ  
 రథులలో జేర్చే ననుకోవమున నతడు యుద్ధ మొనరించుచుదినములలో  
 దా నుదాసీనుడై చూచుచుండుట కేర్పటచుకొన్నట్లు వినియుంటిమి. కావున  
 నతని నెక్లెని విటిచి యీపక్షమున కీదినములలో జేర్చుకొంటిమా!  
 యితనిచే గొంత వటకు గురుబలము నశించుననుట కించుకయు సంది  
 యము లేదు. యోజించి కాని దుర్మోధుడే తానుగాదలంచునత డీప  
 న్నుగడకు సమ్మతింపడు. తలపంకించి అగుగాక! “యత్నే కృతే  
 యది న సిద్ధ్యతి కోఁత్ర దోషః” ప్రరిక్రమించును.

కర్ణ : ప్రవేశించి ట నేనాధీపతులార! యోధులార!

చ. శర ణనుపారి గాని శరచాపవిహీనుల గాని భీతిమై  
 బరుగిడువారి గాని శరబాధకు మూర్ఖులువారి గాని త  
 త్తటపడువారి గాని పరితాపపరీతుల గాని నిర్దయన్  
 బారిగొన బోకు ట్టిక్రియ బోదుట నారక కారకంబగున్.

కృష్ణ: (సమీపించి జనాంతికము) బావా!

క. నిన్నర్థరథులలోన మ  
 రున్నదితనయుండు చేర్చి రోపించితి నం  
 చు న్నిన వింటి నీకున్  
 జన్నే మన్నని కత్త సన్యాసంబుల్

చ. జరిగినదాని కేమి! యొక చక్కనిత్రోవ వచించు నూరకే  
 యరయుట శౌర్యవంతునకు నాలమునన్ గడు సిగ్గు గాదె? మా  
 కరివిజయమ్ము పట్టున సహాయ మొనర్చినయట్లు తొను నీ  
 కరి యగు భీష్మునన్ దొడరినట్లు నా జనుదెంతువే యిట్లుల్,

ఉ. ఇంతరుఁ దప్ప వేటొకటి యేదియు లే దిఁక భీష్ముమీఁద వి  
క్రాంతిని వీవు చూపుటకుఁ; గయ్యము మీ కెటునంఘటించు? నీ  
స్వాంతమునందు సుంత గనుమయ్య! ధనంజయతుల్య నిన్ను దు  
శ్చింతనుఁ డింత కొంచెపఱచెన్ సయిరించుట యెట్లు మానికిన్.

క. గాంగేయుఁడు చచ్చెడిదాఁ

కం గౌంతేయులకుఁ దోడు గ మ్మిటు నీవొ

ప్పం గంటివేని ఋణవిము

క్తిం గందువు తల్లి పట్లఁ, దీటును బగయున్.

కర్ణు- (తనలో) ఔరా! యీకృష్ణు డెంతటిమాయావి.

ఉ. వీ నలభీష్ముచేఁ బడిన నీతని కిష్టమె, యమ్మహాత్ముఁ డె  
ఘ్నేని మదీయనాగశరకృత్తశిరుం డగు నేని దానికిన్  
వీనికి సంబరంబె! నను వేద్యులుగాఁ దలపోసె నొక్కొ! యే  
మైనను శక్తియున్ ఫణయు నర్జునుఁడక్క నొరున్ వధించునే ?

ప్రకాశము

ఉ. చెప్పితి ఉత్తరం బిడితిఁ జెచ్చెర నింతకు మున్న మొన్న, యీ  
చొప్పిపు డేల చొప్పడెడి? శూరులు దూఱరె నన్నుఁజూచి? యె  
ట్లోప్పుదు! నీ శరీరము సుయోధనుపా లొనరించి దీని? కే  
నప్పుడు కోపగించినను నాగ్రహ మున్నదె నాకు భీష్ముపై?

క. భీష్ముండు వైరివీర

గ్రీష్మాదిత్యుం డతఁడు గెలువఁడె మీమీ

యాష్మములనెల్ల నలయ

ర్చిష్మంతుం డడవి బూదె చేసినభంగిన్.

కృష్ణు- (ఎకసక్కెముగా

తే. గీ. వేయిమంది భీష్ములు పదివేలమంది

ద్రోణులును నూఱు వేలు కర్ణులును గలసి

వచ్చినను బార్ధుచేతిలో, జచ్చువారు  
కృష్ణుడు డన నెవ్వఁడో సుంత యెఱిగికొనుము.

ని నీ హస్తినాపురసారస్వధౌమునిం జేయఁ దలఁచి నాయొసర్చిన ప్రయత్నము నీయంతరాత్మయుఁ బరమాత్మమొ దక్క నొరు రెఱుంగరు. నా యావ చ్చక్తియు వినియోగింన నీ మేలునకై దొరలితిని. ఇంక నాపలన నీకుం ప్రియం బేమున్నది? అయినను నిట్లగుఁగాక.

(భరతవాక్యము)

మ. కలుగుంగావుత నీకు, దక్క నృపభక్తశ్రేణీయు దాయతుల్,  
 ... గావుత ధర్మ మెన్నటికి, వాగ్దేవీ మహత్త్వంబు లి  
 క్కచికా... రతాశయము కావ్యంబులై నాటకం  
 బులునై ... యు... గాలోకమందెల్లెడన్.  
 అందఱు నిష్క్రమింతురు.)

ఇది శ్రీకింకవీంధ్రఘటాపంచానన విద్యత్కవిబాలకలావిధి  
జాలసరస్వతీశతావధాని తిరుపతి వేంకటేశ్వరులచే  
రచింపఁ బడిన శ్రీ పాండవోద్యోగమ్మునందు

పశ్చాత్తాపము.

సంపూర్ణము.